



இதயன்

பக்கங்கள் - 28 | விலை - 30 ரூபா செய்தி: 021 493 0000 விளம்பரம்: 021 493 1111

சுடர் :35 கதிர் :75 தை 29ஆம் நாள் புதன்கிழமை 12 பெப்ரவரி 2020 வள்ளுவர் ஆண்டு 2051

சஜித்தின் இதயத்தை
நிராகரித்த மஹிந்த

கொழும்பு, பெப். 12
நாடாளுமன்ற தேர்தலில் போட்டியிட
புதிய கூட்டணியின் கீழ் 'இதயம்' சின்
னத்தைப் பயன்படுத்த சஜித் பிரேம
தாஸ் விடுத்த கோரிக்கையை தேர்தல்
ஆணைக்குழுவின் தலைவர் மஹிந்த
தேசப்பிரிய

27

வீட்டின்மீது தாக்குதல்

மானிப்பாய் பெப். 12
நள்ளிரவு வீட்டுக்குள் புகுந்த
கும்பல் ஒன்று வீட்டின் ஜன்
னல் கண்ணாடிகள் மற்றும்
கதவுகளை அடித்து நொருக்கி
விட்டுச் சென்றுள்ளது.
இந்தச் சம்பவம்

27

முச்சந்தி முரளி



"உருக்கே நியாயம் சொல்
வாற நீதிபதியையே பிடிக்கச்
சொன்னால் அந்தாள்
எங்க போய் நியாயம்
கேக்கிறது?"...

பிடியுங்கள் நீதிபதியை!

சட்டமா அதிபர்
மீண்டும் பணிப்பு

கொழும்பு, பெப். 12
எம்பிலிபிட்டிய மேல் நீதி
மன்ற நீதிபதி கிறான் பிலப்பிட்
டியவைக்கைதுசெய்

27


குடாநாட்டுக்கு குடிநீர்: நீதி ஒதுக்கீடு இல்லை

ஆளுநர் தெரிவிப்பு

யாழ்ப்பாணம், பெப். 12
யாழ்ப்பாணம் கப்பூதுவெளி
அந்தணத்திடல் பகுதியில்
மழை நீரை சேகரித்து அமைக்
கப்படும் மிகப் பெரிய குடிநீர்
வழங்கல் திட்டம் முன்னாள்

ஜனாதிபதிமைத்திரிபால சிறிசே
னவால் ஆரம்பித்து வைக்கப்
பட்டபோதும் அதற்கான நீதி
ஒதுக்கீடு எதுவும் இல்லை
என்று வடக்கு மாகாண ஆளு
நர் திருமதி பி. எம்.

25



மோடி சொன்னாலும் கூட 13 ஜ கொடுக்க மாட்டோம்!

மஹிந்த நாடு திரும்பிய கையோடு
இலங்கை அரசு தெரிவிப்பு

கொழும்பு, பெப்ரவரி 12

அரசமைப்பின் 13ஆவது திருத்தத்திலுள்ள பெரும்பாலான பரிந்துரைகள் இன மோதலுக்
குத்தான் வழிவகுக்கக்கூடியனவாக இருக்கின்றன. எனவே, அரசமைப்பின் 13ஆவது
திருத்தத்தை முழுமையாக நடைமுறைப்படுத்துமாறு இந்தியப் பிரதமர் நரேந்திர மோடி கோரிக்கை
விடுத்திருந்தாலும்கூட அதற்கு இலங்கை அரசு ஒருபோதும் அடிபணியாது என்று இலங்கை
அரசின் இராஜாங்க அமைச்சரும் அமைச்சரவைப் பேச்சாளர்களில் ஒருவருமான கெஹலிய ரம்
புகுவெல தெரிவித்துள்ளார்.

25



பகிடிவதையைக் கண்டித்து பல்கலை முன் கவனவீர்ப்பு

யாழ்ப்பாணம், பெப். 12.
பகிடிவதையைக் கண்டித்து யாழ்ப்பாணப்
பல்கலைக் கழகத்துக்கு முன்பாக நேற்றுக்
கவனவீர்ப்புப் போராட்டம் ஒன்று நடத்தப்
பட்டது.

25

கொரோனா
பலியெடுப்பு
1000

ஹுப் பெப். 12
சீனாவின் ஹுப் மாகா
ணத்தின் வுஹான் நகரத்
தில் முதன்முதலாக பர
விய கொரோனா வைர
ஸின் தாக்கத்தால் இது
வரை 1016 பேர் உயிரிழந்
துள்ளதாக சீனத் தகவல்
கள் தெரிவிக்க

27

மன்னார் மனித எச்சங்களை அழிக்க மாநாடுகள் முயற்சி?

கதவுகளின் கைபிடிிகள் உடைப்பு

மன்னார், பெப். 12
மன்னார் நீதிமன்றில் மனித
எலும்புக்கூடுகள் பாதுகாப்
பாக வைக்கப்பட்டிருந்த அறை
யின் கதவுகளின் கைபிடிிகள்
உடைக்கப்பட்ட

27

ராக்கிங் விவகாரம்: பாதிக்கப்பட்டோர் முறையிடவில்லை வடக்கு ஆளுநர் தெரிவிப்பு

யாழ்ப்பாணம், பெப். 12
யாழ். பல்கலைக்கழக கிளிநொச்சி
வளாகத்தில் பாலியல் துன்புறுத்
தல் தொடர்பான பகிடிவதை
தொடர்பில் எனக்கு எந்த முறைப்
பாடும் கிடைக்கவில்லை

25

Mobitel
Master
unlimited

உங்களுக்கு விருப்பமான
UNLIMITED
பக்கேஜைத்
தெரிவு செய்யுங்கள்

UNLIMITED
CALLS

மாதாந்தம்
ரூபா. 1500/- மட்டுமே

UNLIMITED
CALLS & DATA

மாதாந்தம்
ரூபா. 1999/- மட்டுமே

Sri Lanka
Telecom
Mobitel

மக்கள் மனம் நிறைந்த தமிழ் நாளிதழ்



விடுதிக்குள் தனியறையில் தங்கியிருந்த கோடி கைது!

யாழ்ப்பாணம், டிசெ. 12
யாழ்ப்பாண நகரில் விடுதி ஒன்றில் 16 வயதுக்கும் குறைவான சிறுமியும், அவருடன் தங்கியிருந்த ஆண் ஒருவரும், கலாசார அலுவலர் குழுவினரால் நேற்றுப் பிடிக்கப்பட்டு, பொலிஸாரிடம் ஒப்படைக்கப்பட்டனர்.
யாழ்ப்பாண நகரில் உள்ள ஒரு விடுதியில், அண்மைக் காலமாக சமூக கலாசார பிறழ்வுகள் இடம்பெறுகின்றன என்று கூறப்பட்டு வந்தது. இந்த நிலையில் யாழ்ப்பாணப் பிரதேச செயலர் சா.சுதர்சனின் நெறிப்படுத்தலில் யாழ்ப்பாணப் பிரதேச செயலக கலாசார அலுவலர் மற்றும் அந்தப்பகுதி கிராம அலுவலர்கள் இணைந்து அதிரடியாக குறித்த விடுதிக்குள் நேற்று நுழைந்து சோதனை நடத்தினர். இதன்போது விடுதியின் ஓர் அறையில் தங்கியிருந்த ஒரு ஆணையும், பெண்ணையும் கலாசார அலுவலர்கள் குழு பிடித்து விசாரித்தது. இதன்போது பிடிபட்டவர்கள், தாங்கள் திருமணமானவர்கள் என்றும் எனினும், பதிவுத் திருமணம் செய்யவில்லை என்றும் சாதித்தனர். இதனையடுத்து, இருவருக்கும் பதிவுத் திருமணம் செய்துவைக்கவென்று பிடிபட்ட இருவரையும் யாழ்ப்பாணப் பிரதேச செயலர், பிரதேச செயலகத்துக்கு அழைத்துச் சென்றிருந்தார். எனினும் அதற்கு அவர்கள் உடன்படவில்லை. அத்துடன் பிடிபட்ட பெண், 16 வயதைப் பூர்த்திசெய்திருக்கவில்லை என்றும் தெரியவந்தது. அதனால் அவர்கள் விசாரணைக்காக யாழ்ப்பாணப் பொலிஸாரிடம் ஒப்படைக்கப்பட்டனர். மேலதிக விசாரணைகள் நடைபெற்று வருவதாகப் பொலிஸார் தெரிவித்தனர்.

யாழில் மாட்டிறைச்சி விற்பனா மாட்டினார்

யாழ்ப்பாணம், பெப். 12
சட்டவிரோதமாக வெட்டப்பட்டு, விற்பனை செய்யப்பட்ட மாட்டு இறைச்சி சுகாதாரப் பிரிவினரால் கைப்பற்றப்பட்ட சம்பவம், நேற்றுக் காலை பண்ணைமீன் சந்தைக்கு அருகாமையில் இடம்பெற்றது.
இதன்போது கைப்பற்றப்பட்ட சுமார் 80 ஆயிரம் ரூபா பெறுமதியான 93 கிலோ எடை கொண்ட இறைச்சியுடன், விற்பனை செய்த குறித்த நபர் கைது செய்யப்பட்டு, மேலதிக நீதிவான் முன்னிலையில் முற்படுத்தப்பட்டார்.
குறித்த வழக்கினை விசாரணை செய்த மேலதிக நீதிவான் குறித்த நபரை கடுமையாக எச்சரித்ததுடன், 50 ஆயிரம் ரூபா ஆட்பிணையில் செல்ல அனுமதித்தார். கைப்பற்றப்பட்ட இறைச்சியை, கால்நடை வைத்திய அதிகாரியின் அறிக்கை பெறப்பட்ட பின்னர் அழிக்குமாறும் சுகாதாரப்பிரிவினருக்கு நீதிவான் உத்தரவிட்டார். (ந-17)

காணாமல் ஆக்கப்பட்டோருக்கான போராட்டத்தை மழுங்கடிப்பதாக கஜேந்திரகுமார் மீது குற்றச்சாட்டு

கிளிநொச்சி, பெப். 12

காணாமல் ஆக்கப்பட்டவர்களின் உறவுகளைப் பிரித்து கஜேந்திரகுமார் பொன்னம்பலம், சுயலாப அரசியலுக்காக பலவீனப்படுத்தி, சிதைக்க முயல்கிறார் என்று வடக்கு - கிழக்கில் வலிந்து காணாமல் ஆக்கப்பட்டவர்களின் உறவினர்கள் குற்றச்சாட்டியுள்ளனர்.

வடக்கு - கிழக்கில் வலிந்து காணாமல் ஆக்கப்பட்டவர்களின் உறவினர்கள், கிளிநொச்சியில் நேற்று உடகவியலாளர் சந்திப்பு நடத்தினர். இதன்போது சங்கத்தின் செயலாளர் லீலாதேவி ஆனந்தநடராஜா மேலும் தெரிவித்ததாவது:



வலிந்து காணாமல் ஆக்கப்பட்டவர்களின் உறவுகளுக்காக நாம் நீண்டகாலம் போராட்டத்தில் ஈடுபட்டுள்ளோம். போராட்டத்தைப் பலவீனப்படுத்தும் வகையில் செயற்படும் அரசியல்வாதிகளுக்கு எதிராகப் போராட வேண்டியநிலை ஏற்பட்டுள்ளது. ஏனெனில், எமது போராட்டத்தைச் சிதைக்கும் வகையில் கஜேந்திரகுமார் பொன்னம்பலம் செயற்படுகின்றார். கஜேந்திரகுமார் கொழும்பில் வளர்ந்தவர். அவர் தென்னிலங்கை மக்களோடு தனது

உறவுகளை அதிகமாக வளர்த்தவர். இன்று தமிழ் மக்களுக்கு ஏதோ செய்யப்போவதாகக் கூறிக்கொண்டு எங்கள் போராட்டத்தைப் பலவீனப்படுத்துகின்றார். அவர், இந்தியாவில் தீருமணம் செய்து பிள்ளைகளை வெளிநாடுகளில் வளர்க்கின்றார். பிள்ளைகள் வெளிநாட்டு பிரஜைகளாக வளர்க்கப்படுகின்றனர். இவ்வாறான நிலையில் எமது பிரச்சினைகளை இவர் தமது அரசியல் சுயலாபத்துக்காகவே பயன்படுத்துகின்றார் என்பதே

உண்மை. இந்த உண்மையை மக்கள் உணர வேண்டும். இவர் அரசியலுக்கு வரும் போது தமிழ் பேசத் தெரியாது. எமது போராட்டம் தவறானது என்று கூறுவதென்றால், சரியானதைச் சுட்டிக்காட்ட வேண்டும். அவர் எங்களைக் குற்றஞ்சாட்டி புதிதாக அமைப்புக்களை உருவாக்குவது இவருடைய சுயநல அரசியலையே வெளிக்காட்டுகின்றது. ஆரம்பத்தில் தமிழ்த் தேசிய கூட்டமைப்பைக் குறை கூறிக் கொண்டு இருந்தவர். தற்போது விக்னேஸ்வரனைக்

குறைகூறுகின்றார். இப்படி குறைகூறுவது மட்டுமே அவரது வாழ்க்கை. என்றார். உறவுகளின் சங்கத் தலைவியோகராசா கனகரஞ்சினி தெரிவித்ததாவது: எமது போராட்டம் எந்தவொரு சந்தர்ப்பத்திலும் அரசியல் கட்சிசார்ந்து செயற்படவில்லை. கஜேந்திரகுமார் அணியினரே அவ்வாறு ஒரு அணியை உருவாக்குகின்றனர். இந்தச் செயற்பாடு கவலையளிக்கின்றது. எமது போராட்டத்தை மழுங்கடிக்க இவ்வாறு செயற்படுகின்றனர். என்றார். (கு-6-35-214)

சஜித் திட்டமிட்ட பெயரை பதிவுசெய்யவே வேண்டாம்

தேர்தல்கள் ஆணைக்குழுவிடம்
ஐக்கிய தேசியக் கட்சி கோரிக்கை

கொழும்பு, பெப். 12
சஜித் பிரேமதாச தலைமையில் அமையவுள்ள புதிய அரசியல் கட்சியைப் பதிவுசெய்யக்கூடாது என்று ஐக்கிய தேசியக் கட்சி தேர்தல்கள் ஆணைக்குழுவிடம் கூறியுள்ளது. இதனால் அந்தக் கட்சிக்குள்ளான முரண்பாடுகள் இன்னும் தீவிரமாகியுள்ளன.
புதிதாக அமையவுள்ள கூட்டணி தேர்தல் ஆணைக்குழுவில் பதிவு செய்யப்பட்டிருந்த 'ஐக்கிய தேசிய முன்னணி' என்ற அரசியல் கட்சியின் பெயரை 'சமகி ஜாதிக பலவேகய' (United National Power ஐக்கிய தேசிய சக்தி) என பெயர்மாற்றம் செய்து அதனைப் புதிய கூட்டணியாக அறிவிப்பதற்கு சஜித் திட்டமிட்டிருந்தார்.
இதற்கான ஆவணங்கள் தேர்தல் ஆணைக்குழுவிடம் ஒப்படைக்கப்பட்டுள்ளன. தலைவராக சஜித்தும் பொதுச்செயலாளராக ரஞ்சித் மத்துவ பண்டாரவும் செயற்படுவார்கள் என்று அறிவிக்கப்பட்டுள்ளது. எனினும், சஜித் அணியின் இந்த நகர்வுக்கு ரணில் தரப்பு எதிர்ப்பு வெளியிட்டுள்ளது. 'சமகி ஜாதிக பலவேகய' என்ற பெயரில் கட்சியொன்று பதிவு செய்யப்படுமானால் அதனை

ஏற்கவேண்டாம் என்கோரி ஜ. தே.கவின் சட்டச்செயலாளர் தேர்தல் ஆணைக்குழுவின் தலைவருக்கு கடிதம் அனுப்பியுள்ளார்.
'United National Power' என்ற கூட்டணியின் பெயரை சுருக்கினால் 'UNP' என்றே வரும். ஏற்கனவே 'United National Party' (ஐக்கிய தேசியக் கட்சியின்) பெயரை சுருக்கினாலும் அதே சொற்புத்தான் வருகின்றது. இதனை அடிப்படையாகக் கொண்டே ஐக்கிய தேசியக் கட்சி தேர்தல் ஆணைக்குழுவில் ஆட்சேபனை முன்வைத்துள்ளது. அதனால் சஜித் திட்டமிட்டிருக்கும் பெயர் நிராகரிக்கப்படலாம் என்று அவதானிகள் கூறுகின்றனர்.
இந்த விவகாரம் பற்றிய கூட்டம் சிறி கொத்தாவில் நேற்றுமுன்தினம் மாலை நடைபெற்றபோதும் குழப்ப நிலை நீடித்திருந்தது. இந்தப் பெயரை சஜித் தரப்பினர் முன்வைத்தபோது மற்றைய தரப்பினர் அதில் உடன்பட்டிருக்கவில்லை. சின்னம் தொடர்பிலும் இந்த நிலை நீடித்தது. இந்த நிலையில் தற்போது பெயரைப் பதிவுசெய்யவேண்டாம் என்று ஐக்கிய தேசியக் கட்சி தனது சட்ட ஆலோசகர் உடாக தேர்தல்கள் ஆணைக்குழுவிடம் கோரியுள்ளது. (கு)

மோட்டார் சைக்கிள்கள் நான்கை பறித்துச் சென்றனர் பொலிஸார்

அச்சுறுத்தும் வகையில்
செலுத்தியதால் விபரீதம்

வவுனியா, பெப். 12
மாணவர்களுக்கு இடையூறு விளைவிக்க முயன்றனர் என்று குற்றஞ்சாட்டி, வவுனியாவைச் சேர்ந்த இளைஞர்கள் நால்வருக்கு எதிராக வவுனியாப் பொலிஸார் நடவடிக்கைகளை முன்னெடுத்தனர். இளைஞர்களின் மோட்டார் சைக்கிள்களையும் பொலிஸார் பறித்தனர்.
வவுனியா வைரவபுரியங்குளம், குருமன் காடு சந்தி, பூங்கா வீதிகளில் மாலை வேளைகளில் தனியார் கல்வி நிலையங்களுக்குச் செல்லும் மாணவர்களை அச்சுறுத்தும் வகையில், குறித்த இளைஞர்கள் மோட்டார் சைக்கிள்களைச் செலுத்தினர் என்று குற்றஞ்சாட்டப்படுகிறது. அந்தப்பகுதியில் கடமையில் இருந்த போக்குவரத்துப் பொலிஸாரால் இளைஞர்கள் மறிக்கப்பட்டு அவர்களது மோட்டார் சைக்கிள்கள் பறிமுதல் செய்யப்பட்டன என்று பொலிஸார் தெரிவித்தனர்.
அந்த மோட்டார் சைக்கிள்கள் வவுனியா பொலிஸ் நிலையத்தில் தடுத்துவைக்கப்பட்டுள்ளதுடன் இளைஞர்களுக்கு எதிராகச் சட்ட நடவடிக்கைகளும், மேற்கொள்ளப்படவுள்ளன என்று வவுனியா போக்குவரத்து பொலிஸ் பொறுப்பு அதிகாரி காமினி தீஸாநாயக்க தெரிவித்தார்.
மக்களை அச்சுறுத்தும் வகையில், மோட்டார் சைக்கிள்களைச் செலுத்துவது யாராக இருந்தாலும் அவர்களுக்கு எதிராக போக்குவரத்துப் பொலிஸாரால் கடும நடவடிக்கை எடுக்கப்படும். அதற்கு பொதுமக்கள் முழு ஒத்துழைப்புக்களை வழங்கவேண்டும் என்று போக்குவரத்துப் பொலிஸ் பொறுப்பு அதிகாரி கேட்டுக்கொண்டார். (ப-110)

விடுவிக்கப்பட்ட காணிகளை பயன்படுத்தச் சொல்லுங்கள்

வெளிநாட்டிலுள்ளவர்களுக்கும் அறிவிக்குமாறு ஆளுநர் பணிப்பு

யாழ்ப்பாணம், பெப். 12

இராணுவத்தினரால் விடுவிக்கப்பட்ட காணிகளை மக்களை எப்படியாவது பயன்படுத்தச் சொல்லுமாறு வடக்கு மாகாண ஆளுநர் பி.எம்.எஸ்.சார்ள்ஸ் பணிப்புரை விடுத்துள்ளார்.




வெளிநாடுகளில் உள்ளவர்களுக்கும் இதனைத் தெரியப்படுத்துமாறு தெல்லிப்பழை பிரதேச செயலரை ஆளுநர் கோரியுள்ளார். யாழ்ப்பாண மாவட்டச் செயலர், மேலதிக மாவட்டச் செயலர், பிரதேச செயலர்களுடனான கலந்துரையாடல் ஆளுநர் அலுவலகத்தில் நேற்றுக் காலை நடைபெற்றது. காணிகளை விடுவிக்குமாறு கூறப்படுகின்ற நிலையில் விடுவிக்கப்பட்ட காணிகள் பொதுமக்களால் துப்புரவாக்கப்பட்டு பயன்படுத்தாமல் இருப்பதற்கான காரணங்கள் பற்றி ஆளுநர் கேள்வி எழுப்பினார். இவற்றை மையப்படுத்திய ஏனைய அபிவிருத்திகள் தடைப்படுகின்றன எனவும் ஒரு மாத காலத்துக்குள் மக்களிடம் கையளிக்கப்பட்ட காணிகளை மக்கள் பாவனைக்கு உட்படுத்த வேண்டும் என்பதை பிரதேச செயலர் விடுவிக்கப்பட்ட காணி உரிமையாளர்களுக்கு அறிவுறுத்தும்படி ஆளுநர் பணிப்புரை விடுத்தார்.

வெளிநாட்டில் வசிக்கும் விடுவிக்கப்பட்ட காணிகளின் உரிமையாளர்கள் தமது காணிகளை பொறுப்பேற்று காணிகளை பயன்பாட்டுக்கு உட்படுத்துமாறு ஆளுநர் அறிவுறுத்தியுள்ளார். அகதிகளாக வெளிநாடுகளுக்கு இடம் பெயர்ந்தோர் யதார்த்தமாக இவ் விடயம் தொடர்பில் சிந்தித்து மீள்பெற்றுக்கொள்ளப்பட்ட காணிகளை பொறுப்பேற்று பயன்பாட்டுக்கு உட்படுத்துவதை உறுதிப்படுத்துமாறும் இவ் விடயம் தொடர்பில் கண்டிப்புடன் நடந்துகொள்ளுமாறும் பிரதேச செயலர்களுக்கு பணிப்புரை விடுத்தார். இதேவேளை நாடளாவிய ரீதியில் கிராம அலுவலர்கள் தமது கடமைகளையும் சேவைகளையும் மக்களுக்கு சரிவர செய்வதை உறுதிப்படுத்த வேண்டும் என்றும் இது தொடர்பில் பிரதேச செயலர்கள் ஊடாக கண்காணிக்கும் படியும் ஜனாதிபதி

செயலகத்தில் அறிவுரை வழங்கப்பட்டதாக ஆளுநர் நினைவுபடுத்தினார் என்று ஆளுநர் அலுவலகத்தின் ஊடக அறிக்கையில் குறிப்பிடப்பட்டுள்ளது. நலன்புரி நிலையங்களில் மக்கள் இன்னமும் ஏன் தங்கியுள்ளார்கள் என்று ஆளுநர் கேள்வி எழுப்பியுள்ளார். அவர்களில் ஒரு தொகுதியினரின் காணிகள் விடுவிக்கப்படவில்லை என்றும், காணிகள் இல்லாதவர்கள் காணிகளை அடையாளம் காட்டியும் அவற்றைக் கொள்வனவு செய்து கொடுப்பதற்கான நிதி விடுவிக்கப்படவில்லை என்றும் மாவட்டச் செயலக அதிகாரிகள் பதிலளித்துள்ளனர். விடுவிக்கப்பட்ட காணிகளில் வீடுகள் கட்டாவிடினும் அவற்றில் விவசாய நடவடிக்கை முன்னெடுக்கவாவது முயற்சிக்குமாறு மக்களுக்கு அறிவுறுத்துமாறு ஆளுநர் கூறியுள்ளார். விடுவிக்கப்பட்ட காணிகளில் மக்கள்

குடியேறாமல் ஏனைய காணிகளை விடுவிக்குமாறு கோருவது தொடர்பில் இராணுவத்தினர் தெரிவித்த கருத்தால், விடுவிக்கப்படாத காணி உரிமையாளர்கள் பாதிக்கப்படுகின்றனர் என்றும் ஆளுநர் சுட்டிக்காட்டினார். சில இடங்களில் பொலிஸாருக்கு காணிகள் வழங்கினாலும் அவர்கள் அதில் பொலிஸ் நிலையம் இன்னமும் அமைக்கவில்லை என்று மாவட்ட அதிகாரிகள் ஆளுநருக்கு எடுத்துக் கூறினர். மேலும் வீடுகளின் தேவைகள் தொடர்பிலும் ஆளுநருக்கு எடுத்துக் கூறப்பட்டது. 5 ஆயிரம் வீடுகளை முதல் கட்டத்தில் அமைக்க ஜனாதிபதியிடம் கோருவேன் என்று ஆளுநர் குறிப்பிட்டார். இரண்டு நாட்களுக்குள் மீள்குடியேற்றம் மற்றும் வீடுகள் தொடர்பான விவர அறிக்கையை தனக்குத் தருமாறு ஆளுநர் குறிப்பிட்டார். (ஒ.5)



நடைமுறை கணக்கொன்றினை ஆரம்பிக்க சிறந்த காலம்

இப்பொழுது சம்பத் நடைமுறை கணக்கொன்றினை கட்டணங்கள் எதுவுமின்றி ஆரம்பியுங்கள்

- குறைந்த வைப்பு தொகையினை பேணும் அவசியம் இல்லை
- மாதாந்த கட்டணம் இல்லை

இலவசம்

- காசோலை புத்தகம்
- SMS Alertz சேவை
- Vishwa ஒன்லைன் வங்கி வசதி
- International Mastercard/Visa டெபிட் அட்டை

0760 400 400 இற்கு Missed Call கொடுங்கள் அல்லது SMS செய்யுங்கள்.

சம்பத் வங்கி
எதிர்காலத்தின் முன்னோடிகள்



நல்லூர் பிரதேசசபை கொக்குவில்

மீள் சுழற்சி பொருள்கள் மற்றும் விவசாய தேவைக்கான இயற்கைப்பசளையாக்க கூடிய கழிவுகள் விற்பனை செய்வதற்கான கூறுவிலைகோரல்

நல்லூர் பிரதேசசபையின் இயற்கைப் பசளை நிலையத்தில் உள்ள மீள் சுழற்சிக்கு உட்படுத்தக்கூடிய பொருள்களான கண்ணாடிப் போத்தல், பிளாஸ்டிக் பொருட்கள், தகர்ப்பேணி, காட்போட் மட்டை, பழைய பத்திரிகைகள், உக்கூடிய பசளையாக பயன்படுத்த கூடிய இயற்கைகழிவுப் பொருள்கள் என்பவற்றை விற்பனை செய்வதற்கான கூறுவிலைகள் கோரப்படுகின்றன. பொருள்களை அலுவலக நாள்களில் தலைமை அலுவலகத்தில் அனுமதியை பெற்று பார்வை யிடலாம்.

கூறுவிலைக்கான படிவம் பெறவிரும்புவர்கள் அலுவலகத்தில் படிவக்கட்டணம் ரூபா 100.00 ஐ செலுத்தி பெற்றுக்கொள்ளலாம்

கூறுவிலைப்படிவம் வழங்கும் இறுதித்திகதி
:-24.02.2020ம் திகதி திங்கட்கிழமை பிற்பகல் 2.00
கூறுவிலைப்படிவம் ஏற்றுக்கொள்ளும் திகதி :-
25.02.2020ம் திகதி செவ்வாய்க்கிழமை நண்பகல்12.00
கூறுவிலைப்படிவம் திறக்கப்படும் திகதி
:-25.02.2020ம் திகதி செவ்வாய்க்கிழமைபிற்பகல் 2.00
கூறுவிலைப்படிவத்திறக்கப்படும் இடம்:-
கலந்துரையாடல் மண்டபம் தலைமை அலுவலகம்
நல்லூர் பிரதேச சபை

திரு.தா.தியாகமூர்த்தி
தவிசாளர்
நல்லூர் பிரதேசசபை
கொக்குவில்
12.02.2020

காணி விற்பனைக்கு
யாழ். கந்தர்மடம் இரண்டு பரப்பில்
1 பரப்பிற்குட்ட காணி உடன்
விற்பனைக்கு இரட்டை வீடு / தொடர்மாடி
பிளான்றற்கு 9Lacks/Perch
076 849 1738, 075 372 5089
Referikman.LK

பெயர் மாற்றம்
சிறிபத்மநாதன் பிரசாந்த ஆகிய
நான் இன்று முதல் எனது பெயரை
சிறிபத்மநாதன் பிரசாந்த என மாற்றம்
செய்வதோடு இனிவரும் சகல
ஆவணங்களிலும் சிறிபத்மநாதன்
பிரசாந்த என்றே கையெழுப்பம் இடுவேன்
என இலங்கை சோசலிச ஜனநாயக
குடியரசிற்கு அமைவாக
உறுதிப்படுத்துகின்றேன்.
சிறிபத்மநாதன் பிரசாந்த

வேலையாளர்கள் தேவை
எமது ஸ்தாபனத்திற்கு பணியாளர் தேவை.
01. தரவு பதிவாளர்
(கணினி - ஆண்)
02. பொது சம்பவங்கள்
(ஆண்)
நேரில் சமூகம் தரவும்
தேனு களஞ்சியம் (நெஸ்லே)
இல, 54/2, பாலாவி வீதி, கோண்டாவி
T.P 021 492 1258, 077 045 6146

மெய்வன்மைப் போட்டி

வடமராட்சி, பெப்.12
பருத்தித்துறை, கற்கோவளம், புனித நகர் தழிழ் வித்தியாலய வருடாந்த இல்ல மெய்வன்மை திறனாய்வுப் போட்டி நாளான பி.ப 1.30 மணிக்கு வித்தியாலய மைதானத்தில் அதி பர் இரத்தினசபாபதி குகன் தலைமையில் நடைபெறவுள்ளது. இந்த நிகழ்வில் பிரதம விருந்தினராக, வடமராட்சி கல்வி வலய உதவிக்கல்வி பணிப்பாளர்(குமிழ்) க.பத்மகாந்தன் கலந்துகொள்வார். சிறப்பு விருந்தினராக பருத்தித்துறை பொதுசுகாதார பரிசோதகர் ஈ.ஜென்சன் றொனால்ட் பங்குபற்றுவார். (ந-173)

அனுமதியற்ற கட்டட நிர்மாணங்கள் தொடர்பான அறிவித்தல்
சாவகச்சேரி பிரதேசசபையின் எல்லைக்குள் மேற்கொள்ளப்படுகின்ற சகல விதமான கட்டட நிர்மாணங்களுக்கும் பிரதேசசபையின் அனுமதிபெறப்படுதல் 1987 ஆம் ஆண்டு பிரதேசசபைகள் கட்டளைச் சட்டத்திற்கு அமைவாக அத்தியாவசிமானதாகும். அவ்வாறு அனுமதியின்றி அமைக்கப் படுகின்ற சந்தர்ப்பங்களில் அதற்கெதிராக சாவகச்சேரி பிரதேசசபையால் சட்ட நடவடிக்கை மேற்கொள்ள நடவடிக்கை எடுக்கப்படும் என்பதனை அறியுதற்கருவதுடன் அனுமதியின்றி அமைக்கப்படுகின்ற கட்டட நிர்மாணங்கள் தொடர்பான முறைப்பாடுகளை தவிசாளர், சாவகச்சேரி பிரதேசசபை, கொடிகாமம் எனும் முகவரிக்கு எழுத்து மூலமாகவோ அல்லது **0777252094, 0212050356** எனும் தொலைபேசி இலக்கங்களுக்கு வாய்மொழி மூலமாகவோ அறியத்தருமாறு கேட்டுக்கொள்கின்றேன்.
க.வாமதேவன்.
தவிசாளர்,
சாவகச்சேரி பிரதேசசபை,
கொடிகாமம்.
11.02.2020 (IN/12547)(11,17)

உலகச் சைவத் தலைவர்கள் சந்திப்பு
யாழ்ப்பாணம் மாவட்டச் சைவ அமைப்புகளின் தலைவர்கள் சென்னை தில்லி கோலாலம்பூர் தொரோந்தோ சைவ அடியார்களுடன் சந்திப்பு.
காலம்: வெள்ளிக்கிழமை விகாரி மாசி 9ஆம் நாள்
காலை 09.30 மணி (21.02.2020)
இடம் : யாழ்ப்பாணம் நகரில்
பங்குபற்ற விழைவோர், இந்து சமயத் திணைக்களத்தின் பதிவு எண் கொண்ட கடித்த தலைப்பில், 1. பெயர் 2. முகவரி 3. தொலைப்பேசி எண் 4. அடையாள அட்டை எண் ஆகியவற்றை எழுதிக் கருத்தரங்கில் பங்குபற்ற விரும்புவதற்கான விண்ணப்பத்தை அனுப்புக.
21.02.2020 காலை 09.30 மணிக்கு முன் தவறாமல் வந்து பதிவு செய்ய்க.
விண்ணப்பங்கள் அனுப்ப வேண்டிய முகவரி: திரு. அகள்ளகன், தலைவர், சுத்தானந்த இந்து இளைஞர் மன்றம், புகையிரத நிலைய வீதி, வவுனியா
விண்ணப்பங்கள் கிடைக்க வேண்டிய இறுதி நாள்: 17.02.2020
பின்வரும் தொலைப்பேசி எண்களில் மேலும் விவரங்களைப் பெறலாம்.
1. ஒருங்கிணைப்பாளர்
திரு. பிரேமலாந்தராசா +94777153963,
2. தலைவர், சுத்தானந்த இந்து இளைஞர் மன்றம்,
திரு. அகள்ளகன் +94779606893

யாழ்.மாவட்ட அபிவிருத்திக் கூட்டுறவுச் சங்கம் (அ-து) திருநெல்வேலி கிழக்கு,கோப்பாய், பதவி வெற்றிடம்
எமது சங்கத்தில் வெற்றிடமாகவுள்ள பின்வரும் நிரந்தர பதவிக்குத் தகுதியானவர்களிடமிருந்து வெளிவரியாக விண்ணப்பங்கள் கோரப்படுகின்றன. விண்ணப்பப்படிவத்தை அலுவலக வேலைநாள்களில் தலைமைக் காரியாலயத்தில் ரூபா 10/- ஐ செலுத்திப் பெற்றுக் கொள்ளலாம். பூரணப்படுத்தப்பட்ட விண்ணப்பங்கள் யாவும் " தலைவர், யாழ்.மாவட்ட அபிவிருத்திக் கூட்டுறவுச் சங்கம், திருநெல்வேலி கிழக்கு, கோப்பாய்" என்ற முகவரிக்கு 26.02.2020 ஆம் திகதி நண்பகல் 12.00 மணிக்கு முன்னர் கிடைக்கத்தக்கதாக நேரிலோ அல்லது பதிவுத்தபால் மூலமாகவோ அனுப்பி வைத்தல் வேண்டும். கடித உறையின் இடதுபக்க மேல்மூலையில் விண்ணப்பிக்கும் பதவியின் பெயரைக் குறிப்பிட்டு விண்ணப்பிக்கவும்.
பதவி :- களஞ்சியப் பொறுப்பாளர் (நிரந்தரம்)
சம்பளக் குறி இல :- 302/13
சம்பள அளவுத்திட்டம் :-04/2018 இண்படி 16365-140x10-150x10-19265.00
வெற்றிட எண்ணிக்கை :- ஒன்று (01)
அங்கீகரிக்கப்பட்ட தகவல்கள்
அ) கூட்டுறவுப் பணியாளர் 14 ஆவது சம்பளத்திட்ட தொழில்பட்ட துறைய் பதவியொன்றில் இரண்டு (02) வருடங்களுக்குக் குறையாத அனுபவம் அல்லது கூட்டுறவுப் பணியாளர் 15 ஆவது சம்பளத்திட்ட தொழில்பட்ட துறைய் பதவியொன்றில் நான்கு(04) வருடங்களுக்குக் குறையாத அனுபவம்
அல்லது
ஆ) கூட்டுறவுப் பணியாளர் (சாதாரணதரம்) சான்றிதழ் அல்லது க.பொ.த.(சாதாரணதரம்) எண் கணினி அல்லது வர்த்தக எண்ணினி அல்லது கணினி மற்றும் சிங்களம் அல்லது தமிழ் மொழி உட்பட 04 பாடங்களில் திறமைச்சீர்திப்புடன் 06 பாடங்களில் சித்தியும் தொழில்பட்ட துறைய் பதவியொன்றில் இரண்டு (02) வருடங்களுக்குக் குறையாத அனுபவம்.
பொதுவான நிபந்தனைகள்
1. வயது 26.02.2020 ஆம் திகதியன்று 18 வயதுக்குக் குறையாதவர்களாகவும் 45 வயதுக்கு மேற்படாதவர்களாகவும் இருத்தல் வேண்டும்.
2. யாழ்.மாவட்டத்தில் இரண்டு வருடங்களுக்கு மேலாக வசித்தமையை உறுதிப்படுத்துவதற்கு சான்றிதழ்கள் சமர்ப்பித்தல் வேண்டும்.
3. கல்வித்தகவல்கள், அனுபவம், வயது, வழிவீடத்தை உறுதிப்படுத்தல், நற்சான்றிதழ், தேசிய அடையாள அட்டை என்பவற்றின் உறுதிப்படுத்தப்பட்ட பிரதிகள் விண்ணப்பத்துடன் இணைத்து அனுப்பத்தல் வேண்டும்.
4. கூட்டுறவு ஊழியர் ஆணைக்குழு பிரமாணங்களுக்கு அமைவாக நிர்வாகத்தினால் விதிக்கப்படும் ரொக்கப் பிணையைப் செலுத்தத்தல் வேண்டும்.
5. ஏனைய சங்கங்களில் இருந்து விண்ணப்பிப்பவர்கள் அச்சங்கத்தினூடாக விண்ணப்பிக்க வேண்டும்.
6. சங்கப் பணியாளருக்கு வயதெதல்லை கருத்தில் கொள்ளப்பட மாட்டாது.
7. விண்ணப்பத்தில் காட்டப்படும் தகவல்களும், இணைப்புகளும் உண்மையானதும், செம்மையானதும் உறுதிப்படுத்தவதோடு ஏதேனும் ஒரு சந்தர்ப்பத்தில் இதில் ஏதேனும் ஒரு பிழையானதெனவோ அல்லது பொய்யானதெனவோ காணப்படுகின்றது நஷ்டஈடு பெறாத உடனடியாகப் பதவி நீக்கம் செய்யப்படுவீர்கள் என்பதை தங்கள் அறிந்து கொள்ளவேண்டும்.
11.02.2020
தலைவர்.

B.Sc IT

BACHELOR OF INFORMATION TECHNOLOGY

தகவல் தொழில்நுட்ப துறையில் சர்வதேச ரீதியிலும் உள்ளாட்டிலும் U.G.C அங்கீகாரம் பெற்ற பட்டப்படிப்பாகும். இரண்டு கல்வி ஆண்டுகள் கொண்ட இக் கற்கை நெறியின் ஒரு கல்வி ஆண்டு இரண்டு Semester களை கொண்டதாகும். இக் கற்கைநெறியை பூர்த்தி செய்யும் மாணவர்கள் உள்ளாட்டிலோ வெளிநாட்டிலோ உயர் ஊதியத்துடன் தொழில்வாய்ப்பு ஒன்றை பெற்றுக் கொள்வதற்கோ அல்லது உலகின் தலைசிறந்த பல்கலைக்கழகம் ஒன்றில் பட்டமேற் படிப்பு கற்கைநெறி ஒன்றை தொடர்வதற்கும் அமையும்.

BACHELOR OF INFORMATION TECHNOLOGY TOP-UP DEGREE (1 YEAR)

அரச அல்லது அரச அனுமதிபெற்ற தனியார் உயர்கல்வி நிறுவனங்களில் உயர் தேசிய டிப்ளோமா (H.N.D) அல்லது இதற்கு நிகரான கல்வித் தகைமை உடைய மாணவர்கள் Bachelor of Information Technology பட்டப்படிப்பில் மூன்றாம் வருடத்திற்கு நேரடியாக உள்வாங்கப் படுவார்கள். (அதாவது மூன்று வருட கால பட்டப்படிப்பின் முதல் இரண்டு வருடகாலங்கள் விதிவிலக்கு (exemption) வழங்கப்படும்.

BLC CAMPUS

உடன் இணைப்புகள்
0777 17 4443
Saphika
0777 07 4449
Vithya

4th Lane, Brown Road, Jaffna.
T - 021 493 5555, 021 437 4443
E - info@blccampus.edu.lk

TVEC Approved Centre

www.blccampus.edu.lk

2
சிவமயம்

சைவத் திருக்கோயில் அறங்காவலர் கருத்தரங்கு

காலம்: விகாரி ஆண்டு மாசி மாதம் 8ஆம் நாள் (20.02.2020)
வியாழக்கிழமை காலை 9 மணி

இடம்: வவுனியா, அரிசி ஆலை வீதி, ஓவியா விடுதி அரங்கம்

- சைவத் திருக்கோயில்களின் சமூகப் பணிகள் என்ற தலைப்பில் தொரொன்தோ, கோலாலம்பூர், சென்னை, தில்லிச் சைவ அன்பர்களின் கருத்துரைகளைக் கேட்கலாம்.
- மலேசியா கோலாலம்பூரில் அதே தலைப்பில் சித்திரை 6, 7, ஞாயிறு, திங்கள் (19, 20, ஏப்பிரல் 2020) இரு நாள்களிலும் நடைபெறும் கருத்தரங்கில் பங்கு கொள்ளப் பதிவு செய்யலாம்.
- மலேசியா செல்ல முடியாதவர்கள் அடுத்து இந்தியா காஷ்மீரத்தில் ஆவணியில் நடைபெறும் கருத்தரங்குக்குப் பதிவு செய்யலாம்.
- வவுனியா, முல்லைத்தீவு, மன்னார், கிளிநொச்சி ஆகிய 4 மாவட்டங்களிலும் இருந்து சைவத் திருக்கோயில் அறங்காவலர்களை அழைக்கிறோம்.

பங்கு பற்ற விழைவோர், அந்து சமயத் திணைக்களத்தின் பதிவு எண்
கொண்ட திருக்கோயில் கழகத் தலைப்பில்,

1. பெயர் 2. முகவரி 3. தொலைப்பேசி எண் 4. அடையாள அட்டை எண் ஆகியவற்றை எழுதிக் கருத்தரங்கில் பங்குபற்ற விரும்புவதற்கான விண்ணப்பத்தை அனுப்புக.

20.02.2020 காலை 8.30 மணிக்கு முன் தவறாமல் வவுனியா, ஓவியா விடுதி வந்து பதிவு செய்க.

காலை 09.30 மணிக்குப் பின் வருவோருக்கு நுழைவு இல்லை. பங்கு பற்றுவோருக்கு உணவும் தேநீரும் கருத்தரங்கில்.

விண்ணப்பங்கள் அனுப்ப வேண்டிய முகவரி: திரு. அகனங்கன், தலைவர், சுத்தானந்த அந்து இளைஞர் மன்றம், புகையிரத நிலைய வீதி, வவுனியா.

விண்ணப்பங்கள் கிடைக்க வேண்டிய இறுதி நாள்: 17.02.2020

பின்வரும் தொலைப்பேசி எண்களில் மேலும் விவரங்களைப் பெறலாம்.

1. கருத்தரங்கு ஒருங்கிணைப்பாளர்
திரு. பிரேமானந்தராசா +94777153963.
2. தலைவர், சுத்தானந்த அந்து இளைஞர் மன்றம்,
திரு. அகனங்கன் +9477960 6893

உதயன்
விளம்பரதொடர்புகளுக்கு
advt@uthayan.com

மணமகள் தேவை
1986 இல் பிறந்த B.Sc Computer
Engineer மணமகனுக்கு மணமகள்
தேவை.
071 644 3923

மணவீழா வாழ்த்துக்கள்



பச்சிலைப்பள்ளி பிரதேச சபையில் கடந்த
1996.08.15 ஆம் திகதி தொடக்கம்
காவலாளியாகக் கடமையாற்றி
நேற்றுடன் 11.02.2020
தனது சேவையிலிருந்து ஓய்வு பெற்று இன்று
12.02.2020 பிறந்தநாளைக் கொண்டாடும்
திரு.பிலிப்பையா
அந்தோனிப்பிள்ளை
அவர்களை சங்கம் சார்பாக இனிய பிறந்த தின
வாழ்த்துக்களைத் தெரிவிப்பதுடன் ஓய்வுகாலத்தில்
உடல் உள ஆரோக்கியத்துடன் சிறப்பாக வாழ
இறைவனை வேண்டி நிற்கின்றோம்
உறுதியர் நலன்புரிச் சங்கம்-
பச்சிலைப்பள்ளி. பிரதேச சபை, பளை

(IN/12548)(11.17)



University of Jaffna Sri Lanka

Faculty of Agriculture, Ariviyal Nagar, Kilinochchi

Commencement of Lectures, Enrolment And Orientation Programme for freshers

The orientation programme for newly admitted students to the Faculty of Agriculture who have been from the academic year 2018/2019 will be commenced on 18.02.2020, Tuesday at 9.00 am at the Faculty of Agriculture, Ariviyal Nagar, Kilinochchi. All those newly admitted students are requested to participate in the orientation programme. Enrolment starts at 8.00 am on 17.02.2020 and Hostel facilities will be provided soon after the enrolment.

10.02.2020 Registrar



மாவட்ட பொது வைத்தியசாலை - முல்லைத்தீவு

கேள்வி அறிவித்தல்

மாவட்ட பொது வைத்தியசாலை - முல்லைத்தீவு

2020/21 ம் ஆண்டிற்கு தேவையான வழங்கல்கள்/சேவைகள்

- முல்லைத்தீவு மாவட்ட பொது வைத்தியசாலைக்கு 2020/21ம் ஆண்டுக்கான பின்வரும் வழங்கல்கள் / சேவைகளுக்கு கேள்விகள் கோரப்படுகின்றன.
 - அ. அழுக்குத்துணிகள் சலவை செய்தல்
 - ஆ. வாகன சுத்திகரிப்பு செய்தல்.
 - இ. வளிச்சீராக்கி சுத்திகரிப்பு, திருத்தம்
- 2020 முதல் 2021 வரையான ஒருவருட காலப்பகுதிக்கு வழங்கல்கள், சேவைகளுக்காக இலங்கையர் அல்லது இலங்கை வியாபார நிறுவனங்களிடமிருந்து முத்திரையிடப்பட்ட கேள்விப்பத்திரங்கள் கோரப்படுகின்றன. கேள்வி ஆவணங்கள் 12.02.2020 தொடக்கம் 03.03.2020 ம் திகதி வரை காலை 9.30மணி முதல் பி.ப.3.30 மணிவரையும் முல்லைத்தீவு மாவட்ட பொது வைத்திய சாலையின் கணக்கு கிளையில் வழங்கப்படும்.
- அரசாங்க ஒப்புநதத்தை செய்யமுடியாதவாறு தடை செய்யப்பட்டவர்களுக்கோ அல்லது தடை செய்யப்பட்ட நிறுவனங்களுக்கோ கேள்விப்பத்திரங்கள் விநியோகிக்கப்படமாட்டாது.
- விண்ணப்பிக்கத் தகுதியானோர் கீழ்க்குறிப்பிடப்படும் தொகையை செலுத்துவதுடன் வழங்கல்கள் சேவைகள் என்பவற்றுக்கான பெறுமதி ஆவணத்தையும் முல்லைத்தீவு மாவட்ட பொது வைத்திய சாலையின் கணக்கு கிளையில் சமர்ப்பித்து கேள்வி ஆவணத்தை பெற்றுக்கொள்ளலாம். கேள்விப்பத்திரங்கள் 04.03.2020 திகதி மு.ப. 10.00 மணிக்குமுன் கிடைக்கூடியவாறு தலைவர், கேள்விச்சபை மாவட்ட பொது வைத்தியசாலை, முல்லைத்தீவு எனும் முகவரிக்கு பதிவு தபாலிலோ அல்லது நேரடியாக அலுவலக கேள்வி பெட்டியிலோ இடமுடியும். கேள்விகள் யாவும் 04.03.2020 மு.ப. 10.30 மணிக்கு திறக்கப்படும்.
- வைப்புத் தொகைகளும் ஆவணங்களும்

| விபரம் | மீளளிக்கப்படாத வைப்புத்தொகை (ரூபா) | பிணை வைப்பு (ரூபா) |
|--------------------------------|------------------------------------|--------------------|
| 01 அழுக்குத் துணி சலவை செய்தல் | 1,000.00 | 5,000.00 |
| 02 வாகன சுத்திகரிப்பு | 2,500.00 | 50,000.00 |
| 03 வளிச்சீராக்கி, திருத்தம் | 2,000.00 | 50,000.00 |

- ஏற்கனவே சேவையை வழங்கிவரும் ஒப்பந்தகாரர் எதிர்வரும் காலங்களுக்கு புதியவர்களாகவே கருதியே தீர்மானம் எடுக்கப்படும்.
- கேள்வி நேரம் முடிவடைந்தவுடன் கேள்விப் பத்திரங்கள் திறக்கப்படும். விண்ணப்பதாரரோ அல்லது எழுத்துமூலம் நியமிக்கப்பட்ட பிரதிநிதியோ கேள்விகள் திறக்கும்போது சமூகமளிக்கலாம்.
- கேள்வி தொடர்பான கேள்விச்சபையின் தீர்மானமே இறுதி தீர்மானமாகும்.
- மேலதிக விபரங்களை எமது அலுவலகத்தில் பெற்றுக்கொள்ளலாம் தொ.இல.0212061423

வைத்திய கலாநிதி திரு.செ.கஜன்
தலைவர், பிராந்திய பெறுகைக் குழு
மாவட்ட பொது வைத்தியசாலை, முல்லைத்தீவு.



University of Jaffna, Sri Lanka

Faculty of Arts

Walk-in-interview

Walk in Interview for the appointments of Temporary Assistant Lecturer in Dance (Bharathanatnam), Temporary Instructor in Dance (Bharathanatnam) will be held on 18.02.2020 at 11.00am in the Mini Board Room of the Faculty of Arts, University of Jaffna

Minimum requirements/Qualifications for the Post of Temporary Assistant Lecturer/ Temporary Instructor

1. A degree with specialization in the relevant subject with first or second class (upper division) Honors.
Or
2. A degree with specialization in the relevant subject with second class (Lower division) Honors.
Or
3. (a) A degree with specialization in the relevant subject without Honors or any other degree with at least second class Honors and,
(b) A recognized postgraduate degree in the relevant subject.

Note:- candidates who are awaiting the results of the final Degree examination may be also present for the above post.

| Post | Salary Scale |
|------------------------------|--------------------------|
| Temporary Assistant Lecturer | Rs. 49,860/- p.m (fixed) |
| Temporary Instructor | Rs. 40,920/- p.m (fixed) |

Interested candidates with the required qualifications are expected to be present for the interview for the above mentioned posts with educational and any other relevant certificates (originals) along with certified copies, National identity Card and self prepared application.

Registrar
University of Jaffna



மரண அறிவித்தல்கள்

முருகேசு சின்னத்துரை (இளையாரிய ஆங்கில ஆசிரியர்) 10.02.2020



புற்றனை, புலோலி தெற்கைப் பிறப்பிடமாகவும், வெல்லப்பிட்டி புலோலி தெற்கை வசிப்பிடமாகவும் கொண்ட முருகேசு சின்னத்துரை 10.02.2020 திங்கட்கிழமை இறைவனடி சேர்ந்தார்.

அன்னார் காலஞ்சென்றவர்களான முருகேசு - இலட்சுமி தம்பதிகளின் மூன்றாவது புதல்வரும், காலஞ்சென்ற இலட்சுமிப்பிள்ளை மற்றும் சரஸ்வதி ஆகியோரின் கணவரும், கமலாசினி, கணேசலிங்கம் (UK), சந்திரகுமார்.

சரோயினி, நந்தகுமார், சமதி ஆகியோரின் தந்தையும், ஸ்ரீஸ்கந்த ராஜா, புவனேஸ்வரி, மனோன்மணி, சுவந்தரவடிவேல் ஆகியோரின் மாமனாரும், காலஞ்சென்றவர்களான கந்தையா, பார்வதி மற்றும் சுப்பிரமணியம் ஆகியோரின் சகோதரரும், சுரேந்திரன், யசோ, அர்ச்சுனா, வந்தனா, நவந்தன், ஜனனிதன், சுருதிகா ஆகியோரின் பேரனும் ஆவார். அன்னாரின் இறுதிக்கிரியைகள் இன்று (12.02.2020) புதன்கிழமை அவரது இல்லத்தில் நடைபெற்று பூதவுடல் பிற்பகல் 12.30 மணியளவில் தகனக்கிரியைக்காக ஆணைவிழந்தான் இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

வெல்லப்பிட்டி, புலோலி தெற்கு, புலோலி. தகவல்: குடும்பத்தினர். 077 173 9856

செல்லையா சரஸ்வதிப்பிள்ளை

கச்சாய் வீதி கொடிகாமத்தைப் பிறப்பிடமாகவும் வசிப்பிடமாகவும் கொண்ட செல்லையா சரஸ்வதிப்பிள்ளை நேற்று (11.02.2020) செவ்வாய்க்கிழமை காலமானார்.

அன்னார் காலஞ்சென்ற செல்லையாவின் அன்பு மனைவியும், செல்வேந்திரன், செல்வநிதி ஆகியோரின் அன்புத் தாயாரும், தங்கம், சிவயோகம், கமலாம்பிகை, சரோஜாதேவி, தேவராசா, யோகானந்தம் ஆகியோரின் பாசமிகு சகோதரியும், அனுசியா, கோகிலராஜ், கெமல்சன் ஆகியோரின் அன்பு மாமியாரும், சோபிகா, கிஷாகன், நிதர்ஷன், ராகவி, விதர்ஷன் ஆகியோரின் அன்புப் பேரத்தியும், கவிஷன், றக்ஷிகன் ஆகியோரின் அன்புப் பூட்டியும் ஆவார்.

அன்னாரின் இறுதிக்கிரியைகள் இன்று (12.02.2020) புதன்கிழமை அவரது இல்லத்தில் நடைபெற்று பூதவுடல் தகனக்கிரியைக்காக முற்பகல் 10.00 மணியளவில் பாலைவித்தாழ் பொது இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கச்சாய் வீதி, கொடிகாமம். தகவல்: குடும்பத்தினர். 076 267 1494

இறைபதம் எய்திய செய்தி

முருகேசு குமாரவேலுப்பிள்ளை (இயல்புபெற்ற முகாமையாளர் - சங்கானை ப.நோ.கூ.ச.)

புத்தானை தொல்புரத்தை பிறப்பிடமாகவும், கம்பனை அம்மன் வீதி, சுழிபுரத்தை வதிவிடமாகவும் கொண்ட முருகேசு குமாரவேலுப்பிள்ளை (இயல்புபெற்ற முகாமையாளர் - சங்கானை ப.நோ.கூ.ச.) நேற்று (11.02.2020) செவ்வாய்க்கிழமை இறைபதமடைந்தார்.

அன்னார் காலஞ்சென்றவர்களான முருகேசு செல்லமுத்து தம்பதியினரின் அன்பு மகனும் காலஞ்சென்றவர்களான ஞானப்பிரகாசம் சரஸ்வதி தம்பதியினரின் மருமகனும் தவலோகநாயகியின் பாசமிகு கணவரும் செல்வநாயகி, நந்தகுமார், ஞானகுமார் ஆகியோரின் அன்புத் தந்தையும் இராசேந்திரன், யமுனாராணி, கவிப்பிரியா ஆகியோரின் அன்பு மாமனாரும் கோபிகிருஷ்ணன், அபிகஜன், அபிநயா, அர்ஜன், விஷ்ணு ஆகியோரின் அன்பு பேரனுமாவார்.

அன்னாரது சமையக்கிரியைகள் இன்று (12.02.2020) புதன்கிழமை முற்பகல் 10.00 மணிக்கு அவரின் இல்லத்தில் நடைபெற்று பூதவுடல் தகனக்கிரியைக்காக சுழிபுரம், திருவடிநிலை இந்துமயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்

கண்ணீர் அஞ்சலி

மன்ற எழுதுநர் திருமதி மகேஸ்வரியம்மா கீர்த்திநாதன் அவர்களின் பாசமிகு தந்தையார் **அப்பையா குமாரசாமி** அவர்கள் 11.02.2020 அன்று இறைவனடி சேர்ந்தார். அன்னாரின் பிரிவினால் துயருற்றிருக்கும் குடும்பத்தினருக்கு மன்றம் தனது ஆழ்ந்த அனுதாபத்தை தெரிவித்துக்கொள்கின்றது.

சாவகச்சேரி கைத்தொழில் வணிகர் மன்றம்

மரண அறிவித்தல்கள்

அப்பையா குமாரசாமி (குமார் அண்ணை)

கைதடி நுணாவிலை பிறப்பிடமாகவும், வசிப்பிடமாகவும் கொண்ட அப்பையா குமாரசாமி நேற்று (11.02.2020) செவ்வாய்க்கிழமை காலமானார்.

அன்னார் காலஞ்சென்ற அப்பையா தங்கம்மாவின் அன்பு மகனும் காலஞ்சென்ற கந்தையா செல்லம்மாவின் மருமகனும் இராசமணியின் அன்புக் கணவரும் காலஞ்சென்ற வீரசிங்கம், சின்னம்மா ஆகியோரின் அன்புச் சகோதரனும், மகேஸ்வரியம்மா (எழுதுவினைஞர், சாவகச்சேரி கைத்தொழில் வணிகர் மன்றம்), புவனேஸ்வரி, இராசகுமார் (சாரதி, மாநகரசபை- யாழ்ப்பாணம்), சிவகுமார் (உத்தியோகத்தர் வணிக கைத்தொழில் அமைச்சு, ஆணையிறவு) ஆகியோரின் பாசமிகு தந்தையும் கீர்த்திநாதன் (தொழில்நுட்ப உத்தியோகத்தர், இலங்கை புகையிர திணைக்களம்), குணநாயகம், மைதிலி, வினோதினி (ஆசிரியர், யா/ஸ்ரீசாலை வீரசிங்கம் மத்திய கல்லூரி) ஆகியோரின் மாமனாரும் அச்சுதன் (முகாமைத்துவ உதவியாளர், யாழ்ப்பாண பல்கலைக்கழகம்), அனுஷன் (தவம் போட்டோ, யாழ்ப்பாணம்), காலஞ்சென்ற சஞ்சிகா, ஐங்கரன், அகிலன், அனுசியா, தரண்யா, நேருஷன் ஆகியோரின் அன்புப் பேரனும் காலஞ்சென்றவர்களான துரைராசா, சிவஞானம் JP (உரிமையாளர், உதயா டொட்க்- கொழும்பு), சிவசம்பு, செல்வராணி, சிவராசா ஆகியோரின் மைத்துனருமாவார்.

அன்னாரின் இறுதிக்கிரியைகள் இன்று (12.02.2020) புதன்கிழமை முற்பகல் 11.00 மணியளவில் பூதவுடல் தகனக்கிரியைக்காக கைதடி, நுணாவில் குச்சப்பிட்டி இந்துமயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கைதடி நுணாவில், சாவகச்சேரி. தகவல்: குடும்பத்தினர். தொட்பு: 077 669 1290

சரவணமுத்து கனகம்மா

மல்லாகத்தைப் பிறப்பிடமாகவும் நீர்வேலி வடக்கு நீர்வேலியை வசிப்பிடமாகவும் அச்செழுவை தற்காலிக வசிப்பிடமாகவும் கொண்ட சரவணமுத்து கனகம்மா கடந்த (10.02.2020) திங்கட்கிழமை இறைவன் அடிசேர்ந்தார்.

அன்னார் காலஞ்சென்றவர்களான ஆறுமுகம் தங்கமுத்து தம்பதிகளின் மகளும் காலஞ்சென்ற இளையதம்பி சரவணமுத்துவின் பாசமிகு மனைவியும் காலஞ்சென்ற சுப்பிரமணியம் நாகேஸ்வரி, வேலாயுதம் இராசமணி ஆகியோரின் சகோதரியும் சத்தியவதி, தேவகி, சூரியதேவி (ஜேர்மனி), வாமதேவன், மகேஸ்வரி ஆகியோரின் பாசமிகு தாயாரும் காலஞ்சென்ற தவலிங்கம், ஜெயரட்னராஜா, அமிர்தலிங்கம் (ஜேர்மனி), வசந்தி, தில்லை நாதன் ஆகியோரின் பாசமிகு மாமியும் ஜெகன், கஜன், சங்கீதா (அமெரிக்கா), கவிதா (கனடா), செந்தாரன் (ஜேர்மனி), சேந்தன், காலஞ்சென்ற துவாரகா, ஜெனனி, குகதாசன், கவிதாசன், நிதினி (ஜேர்மனி), வினுசாந், வினுசியா, காண்பன் (அமெரிக்கா), ஜெயந்தன் (கனடா), கீர்த்தனா ஆகியோரின் பாசமிகு டீபர்த்தியும் திவிசனின் (அமெரிக்கா) பூட்டியும் ஆவார்.

அன்னாரின் இறுதிக்கிரியைகள் இன்று (12.02.2020) புதன்கிழமை 2.00 மணியளவில் அச்செழுவில் உள்ள அவரது இல்லத்தில் நடைபெற்று பூதவுடல் தகனக்கிரியைக்காக நீர்வேலி சியாக்காடு இந்துமயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர் தனிப்பணையடி வாசிக்காயையடி, அச்செழு 077 556 1766

ஆலய பொதுச் சபையை கூட்டுமாறு அறிவித்தல்

வவுனியா, பெப்.12
வவுனியா பத்தினியார் மகிழ்வுகூடும் சித்திவிநாயகர் ஆலய பொதுச்சபையைக் கூட்டுமாறு அறிவித்துப்பட்டுள்ளது. வவுனியா உதவிப் பிரதேச செயலாளரால் இந்த அறிவித்தல் வழங்கப்பட்டுள்ளது.

கடந்த 28 ஆம் திகதி வவுனியா உதவி பிரதேச செயலாளர் திருமதி பிரியதர்சினி சஜீவனால் ஆலயத்தின் தலைவர் மற்றும் செயலாளருக்கு அனுப்பி வைக்கப்பட்ட கடிதத்தில் மேலும் தெரிவிக்கப்பட்டுள்ளதாவது, ஆலய நிர்வாகம் சீர் செய்யப்பட வேண்டி இருப்பதால் எதிர்வரும் 25ஆம் திகதிக்கு முன் பொதுச்சபையைக் கூட்டி புதிய நிர்வாகத்தை தெரிவு செய்ய ஆவன செய்வதுடன் பொதுக் கூட்டத்துக்கு சம்பந்தப்பட்ட அனைவரது வருகையையும் உறுதிப்படுத்துமாறும் தெரிவிக்கப்பட்டுள்ளது. (ஊ-110)

முல்லைத்தீவுக்கு வந்தனர் உணவுத் திட்ட பயனாளிகள்



முல்லைத்தீவு, பெப்.12
உலக உணவுத்திட்டத்தின் மாத்திரை மாவட்டத்தைச் சேர்ந்த இரண்டாவது பயனாளிகள் குழுவினர் முல்லைத்தீவு மாவட்டத்துக்கு வருகைதந்தனர். கற்றுக்கொண்ட பாடங்கள் மற்றும் நல்லிணக்கத்தை ஏற்படுத்தும் வகையில் அவர்கள் முல்லைத்தீவுக்கு வந்தனர் என்று தெரிவிக்கப்பட்டது.

இவர்களுடன் முல்லைத்தீவு மாவட்ட உலக உணவுத்திட்ட பயனாளிகளும் இணைந்துகொண்டு தம் அனுபவங்களைப் பகிர்ந்துகொண்டனர். நிகழ்வில் முல்லைத்தீவு மாவட்ட மேலதிக செயலர், உள்ளகக்கணக்காய்வாளர், மாவட்டச் செயலக கணக்காளர், மாத்திரை மாவட்ட உத்தியோகத்தர்கள், உலக உணவுத்திட்ட அதிகாரிகள் எனப் பலரும் கலந்துகொண்டனர். (ஊ-222)

கும்பாபிலேகம்

சாவகச்சேரி, பெப்.12
தென்மராட்சி மந்துவில் கேலம் இராஜராஜேஸ்வரி அம்பாள் கோவில் புனராவர்த்தன பஞ்சசுண்டபக்ச பிரதிஷ்டா மஹா கும்பாபிலேகம் இன்று புதன் கிழமை முற்பகல் 9 மணிக்கு நடைபெறும்.

கும்பாபிலேகக் கிரியைகள் சிவலீ முத்துமணி பிரசன்னா குருக்கள் தலைமையில் நடைபெறும். (ந-9)

வாடகைக்கு

கொழும்பு - 13 வீடு வாடகைக்கு கொடுக்கப்படும். சகல தளபாடங்களுடன் புத்தம் புதிய வீடு 1 Room, கிச்சன், ஹோல் AC / Non AC வருட வாடகைக்கு மாற வாடகைக்கு நாள் வாடகைக்குக் கொடுக்கப்படும்.

0044 730 921 3084, 076 816 1977



இருபாலருக்குமான கடற்கரை கரப்பந்தாட்டத்தில் சுப்பர்ஸ்ரார், யங்ஸ்ரார் தங்கப்பதக்கம் வென்றன

யாழ்ப்பாணம், பெப். 12
வவுனியா பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டுப் போட்டி வரிசையில் ஆண், பெண் இருபாலருக்குமான கடற்கரை கரப்பந்தாட்டத் தொடரில் ஆண்கள் பிரிவில் சுப்பர்ஸ்ரார் விளையாட்டுக்கழக அணியும், பெண்கள் பிரிவில் யங்ஸ்ரார் விளையாட்டுக்கழக அணியும் தங்கப்பதக்கத்தை தனதாகிக்கொண்டது.
கடந்த ஞாயிற்றுக்கிழமை யுனிபைட் விளையாட்டுக் கழக மைதானத்தில் இடம்பெற்ற கடற்கரை கரப்பந்தாட்டத் தொடரின் இறுதி

யாட்டத்தில் ஆண்களுக்கான இறுதியாட்டத்தில் சுப்பர்ஸ்ரார் விளையாட்டுக்கழக அணியை எதிர்த்து தாரணிதீபம் விளையாட்டுக்கழக அணி மோதியது. இதில் சுப்பர்ஸ்ரார் விளையாட்டுக்கழக அணி 2:0 என்ற செற்கணக்கில் வெற்றி பெற்று தங்கப்பதக்கத்தை சுவீகரித்தது.
பெண்களுக்கான இறுதியாட்டத்தில் யங்ஸ்ரார் விளையாட்டுக்கழக அணியை எதிர்த்து மருதநிலா விளையாட்டுக்கழக அணி மோதியது. இதில் யங்ஸ்ரார் விளையாட்டுக்கழக அணி 2:0 என்ற செற்கணக்கில் வெற்றி பெற்று தங்கப்பதக்கத்தை கைப்பற்றியது. (23)



இந்திய அணியை

பழி தீர்த்தது நியூசிலாந்து

இறுதி ஒருநாள் போட்டியில் இந்தியாவை எளிதாக வீழ்த்தி பழி தீர்த்தது நியூசிலாந்து அணி.
நியூசிலாந்துக்குச் சுற்றுப் பயணம் மேற்கொண்டு விளையாடி வரும் இந்திய அணி முதலில் இடம்பெற்ற 5 றி-20 போட்டிகளில் 5:0 என்ற கணக்கில் கைப்பற்றியது. இரு அணிகளுக்குமிடையில் 3 போட்டிகள் கொண்ட ஒருநாள் தொடரில் 2:0 என்கணக்கில் நியூசிலாந்து கைப்பற்றிய நிலையில் நேற்று இரு அணிகளுக்குமிடையிலான இறுதிப் போட்டி மவுண்ட் மவுங்கானுயில் இடம்பெற்றது.
டாஸ் வென்ற நியூசிலாந்து அணி முதலில் இந்திய அணியைத் துடுப்பெடுத்தாடுமாறு பணித்தது. களம் இறங்கிய இந்திய அணி நிர்ணயிக்கப்பட்ட 50 ஓவரில் 7 விக் கெட் இழப்புக்கு 296 ரன்கள் அடித்தது. அணி சார்பில் கேஎல் ராகுல் 112 ரன்கள், ஷ்ரேயாஸ் அய்யர் 62 ரன்கள், மணிஷ் பாண்டே 42 ரன்களையும் அதிகபட்சமாகப் பெற்றனர்.
பதிலுக்குக் களமிறங்கிய நியூசிலாந்து அணியின் ஆரம்பத்துடுப்பாட்ட வீரர்களாக மாட்டின் கப்தில், நிக்கோல்ஸ் களமிறங்கினார். இருவரும் இணைந்து அணிக்கு சிறப்பான இணைப்பாட்டத்தை வழங்கினார். அணி 100 ரன்களை எட்டும் வரையில் எந்தவொரு விக் கெட்டும் இழக்கப்பட

வில்லை. நிக்கோல்ஸ் நிதானமாக விளையாட கப்தில் அதிரடி காட்டினார். கப்தில் 46 பந்தில் 6 பவுண்டரி, 4 சிக்சர்கள் அடங்கலாக 66 ரன்கள் விளாசி ஆட்டமிழந்தார். அடுத்து வந்த கேப்டன் கேன் வில்லியம்சன் 22 ரன்னிலும், ராஸ் டெய்லர் 12 ரன்னிலும் வெளியேறியனர். மறுமுனையில் நிக்கோல்ஸ் 80 ரன்கள் எடுத்து தனது சதத்தை தவறவிட்டு ஆட்டமிழந்தார்.
103 பந்தில் 108 ரன்கள் தேவைப்பட்டது. இந்த நிலையில்தான் டாம் லாம் உடன் நீசம் ஜோடி சேர்ந்தார். நீசம் 19 ரன்னில் ஆட்டமிழந்தார். அடுத்து வந்த கிராண்ட்ஹோம் ஒவ்வொரு பந்தையும் எல்லைக் கோடுகளுக்கு அப்பால் அனுப்பி ருத்திர தாண்டவம் ஆடினார். அவர் அரைசதம் அடிக்க நியூசிலாந்து 47.1 ஓவரில் 5 விக் கெட் இழப்புக்கு 300 ரன்களை விளாசி அபார வெற்றி பெற்றது.
இந்த வெற்றியின் மூலம் மூன்று போட்டிகள் கொண்ட தொடரை 3:0 என கைப்பற்றி இந்தியாவை ஓயிட்வாஷ் செய்தது. ஐந்து போட்டிகள் கொண்ட றி-20 தொடரை இந்திய அணி 5:0 எனக் கைப்பற்றியிருந்தது. தற்போது அதற்கு பழிக்குப்பழி தீர்த்துள்ளது நியூசிலாந்து.
ஆட்டநாயகனாக ஹன்றி நிக்கோலஸ், தொடராட்ட நாயகனாக ரோஸ் ரெய்லரும் தெரிவு செய்யப்பட்டனர்.

விண்ணப்பம் கோரல்

யாழ்ப்பாணம், பெப். 12
அராலி சிறிமுருகன் சனசமூக நிலையத்தின் 80 ஆண்டு அமுத விழாவை முன்னிட்டு அராலி நிலா வொளி விளையாட்டுக்கழகம் மற்றும் நிலாவொளி இளைஞர் கழகத்தினால் மின்னொளியி லான செற் அப் முறையிலான கரப்பந்தாட்டச் சுற்றுப் போட்டி எதிர்வரும் பங்குனி மாதம் நடுப்பகுதியில் நடத்தவுள்ளது.
மேற்படி போட்டியில் பங்குபற்றும் விளையாட்டுக் கழகங்கள் எதிர்வரும் 29ஆம் திகதிக்கு முன்னர் அராலி நிலாவொளி விளையாட்டுப்பிரிவுடன் தொடர்பு கொண்டு பதிவுகளை மேற்கொள்ள முடியும் என போட்டி ஏற்பாட்டாளர்கள் அறிவித்துள்ளனர். (23)

ஓமந்தை தங்கம் வென்றது

வவுனியா பிரதேச செயலகப் பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டுப் போட்டி வரிசையில் ஆண்களுக்கான கபடித் தொடரில் ஓமந்தை விளையாட்டுக்கழக அணி தங்கம் வென்றது.
கடந்த சனிக்கிழமை வவுனியா நகரசபை மைதானத்தில் இடம்பெற்ற ஆண்களுக்கான கபடிப் போட்டியின் இறுதியாட்டத்தில் ஓமந்தை விளையாட்டுக் கழக அணியை எதிர்த்து யங்லயன்ஸ் விளையாட்டுக் கழக அணி மோதியது. இதில் ஓமந்தை விளையாட்டுக்கழக அணி 56:24 என்ற புள்ளிகள் அடிப்படையில் வெற்றி பெற்றது. (23)

இந்திய அணி மிக மோசமான சாதனையைப் பதிவு செய்தது



நியூசிலாந்துக்கு எதிரான 3ஆவது ஒருநாள் போட்டியிலும் தோல்வியை சந்தித்த இந்திய அணி மோசமான சாதனையைப் பதிவு செய்துள்ளது.
நியூசிலாந்து - இந்தியா அணிகளுக்கு இடையில் மூன்று போட்டிகள் கொண்ட ஒருநாள் கிரிக்கெட் தொடரில் நியூசிலாந்து அணி 3:0 என்ற கணக்கில் வெற்றி பெற்றது.
ஒரு போட்டியை கூட வெல்ல முடியாமல்

இந்திய அணி ஓயிட்வாஷ் ஆனது. இதன் மூலம் 1989ஆம் ஆண்டுக்குப் பின்னர் முதன்முறையாக மூன்று போட்டிகளுக்கு மேல் கொண்ட தொடரில் ஓயிட்வாஷ் ஆகிய மிக மோசமான சாதனையை பதிவு செய்துள்ளது விராட் கோக்லி தலைமையிலான இந்திய அணி.
இதற்கு முன் 1989ஆம் ஆண்டு வெஸ்ட் இண்டீஸ்ஸ்க்கு எதிராக இந்திய அணி ஓயிட்வாஷ் ஆகியிருந்தமை குறிப்பிடத்தக்கது.



இன்றைய ஆட்டங்கள்

யாழ்ப்பாணம், பெப்.12 யாழ்ப்பாண மாவட்ட தாச்சி சங்கத்தின் அனுசரணையுடன் சங்காணை கிங்ஸ் விளையாட்டுக் கழக அணி மின் ஒளியில் நடத்தும் தாச்சி சுற்றுத் தொடரின் 21 வயதுப் பிரிவு அணிகளுக்கான ஆட்டம் சங்காணை கிங்ஸ் விளையாட்டுக் கழக மைதானத்தில் இடம்பெற்று வருகின்றது.

இதில் இன்று புதன் கிழமை இரவு 7 மணிக்கு இடம்பெறும் ஆட்டத்தில் கைதடி துர்க்கா விளையாட்டுக் கழக அணியை எதிர்த்து சண்டிலிப்பாய் ஞானவைரவர் விளையாட்டுக் கழக அணி மோதவுள்ளது.

இரவு 8 மணிக்கு இடம்பெறும் ஆட்டத்தில் சங்காணை இளங்கதிர் விளையாட்டுக் கழக அணியை எதிர்த்து கோண்டாவில் மறுமலர்ச்சி விளையாட்டுக் கழக அணி மோதவுள்ளது. (23)

★ ★ ★

யாழ்ப்பாணம், பெப்.12 வல்வை விளையாட்டுக் கழகத்தின் 60 ஆம் ஆண்டு நிறைவையிட்டு மறைந்த வீரர்களின் ஞாபகார்த்தமாக வடமாகாண ரீதியில் நடத்தும் கால்பந்தாட்டத் தொடரின் ஆட்டங்கள் வல்வை தீருவில் இளைஞர் விளையாட்டுக் கழக மைதானத்தில் இடம்பெற்று வருகின்றது.

இதில் இன்று புதன் கிழமை பிற்பகல் 3 மணிக்கு இடம் பெறும் ஆட்டத்தில் கரவைச்சுடர் விளையாட்டுக் கழக அணியை எதிர்த்து பொற்பதி சென்.பீற்றஸ் விளையாட்டுக் கழக அணி மோதவுள்ளது.

மாலை 4 மணிக்கு இடம்பெறும் ஆட்டத்தில் நக்கீரன் விளையாட்டுக் கழக அணியை எதிர்த்து கரணவாய் மத்தி விளையாட்டுக் கழக அணி மோதவுள்ளது. (23)



15 ஓட்டங்களால் அதிசயம் வெற்றி

யாழ்ப்பாணம், பெப்.12 பச்சிலைப்பள்ளி பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டு போட்டி வரிசையில் ஆண்களுக்கான மென்பந்துத் துடுப்பாட்டத் தொடரில் அதிசயம் விளையாட்டுக் கழக அணி 15 ஓட்டங்களால் வெற்றி பெற்றது.

பளை பொது விளையாட்டுக் கழக மைதானத்தில் இடம்பெற்ற இறுதியாட்டத்தில் அதிசயம் விளையாட்டுக் கழக அணியை எதிர்த்து துர்க்கா விளையாட்டுக் கழக அணி மோதியது.

முதலில் துடுப்பெடுத்தாடிய அதிசயம் விளையாட்டுக் கழக அணி 10 பந்துப்பரி

மாற்றங்களில் 4 இலக்குகளை இழந்து 137 ஓட்டங்களை பெற்றது. அணி சார்பில் சஜீபன் 93 ஓட்டங்களையும், சங்கர் 32 ஓட்டங்களையும் பெற்றனர். பந்துவீச்சில் சிந்துஜன் 2 இலக்குகளைக் கைப்பற்றினார்.

பதிலுக்குத் துடுப்பெடுத்தாடிய துர்க்கா விளையாட்டுக் கழக அணி 10 பந்துப்பரி மாற்றங்களில் 5 இலக்குகளை இழந்து 124 ஓட்டங்களை மட்டுமே பெற்று 15 ஓட்டங்களால் வெற்றியைத் தவறவிட்டது. அணி சார்பில் துளசி 73 ஓட்டங்களையும், தங்கன் 13 ஓட்டங்களையும் பெற்றனர். பந்துவீச்சில் கம்சன், சிவராசு சன் ஆகியோர் தலா 2 இலக்குகளைக் கைப்பற்றினர். (23)



சதுரங்கப் போட்டிகள்

சாவகச்சேரி, பெப்.12 தென்மராட்சி பிரதேசத்தில் பதிவு செய்யப்பட்ட விளையாட்டுக் கழகங்களுக்கிடையிலான சதுரங்கப் போட்டிகள் நேற்று முன்தினம் பிரதேச செயலக மண்டபத்தில் இடம்பெற்றன.

விருவிருப்பாக நடைபெற்ற போட்டிகளில் இறுதிப் போட்டியில் ஆண்கள் பிரிவில் மீசாலை வடக்கு எம். சீ.சீ. அணியும், சங்கத்தானை சீ. ஆர்.சீ. அணியும், பெண்கள் பிரிவில் வெள்ளாம் போக்கட்டி ஒளிர் அணியும், மட்டுவில் வளமதி அணியும் தகுதி பெற்றன.

மூன்று சுற்றுக்கள் கொண்ட இந்தப் போட்டிகளில் 2:1 என்னும் புள்ளிகள் அடிப்படையில் ஆண்கள் பிரிவில் எம். சீ.சீ. அணியும், பெண்கள் பிரிவில் ஒளிர் அணியும் சம்பியனாகின. (ந-9)

போட்டி முடிவு

யாழ்ப்பாணம், பெப்.12 யாழ்ப்பாண மாவட்ட தாச்சி சங்கத்தின் அனுசரணையுடன் சங்காணை கிங்ஸ் விளையாட்டுக் கழக அணி மின் ஒளியில் நடத்தும் தாச்சி சுற்றுத் தொடர் இடம்பெற்று வருகின்றது.

விலகல் முறையிலான ஆட்டத்தில் தாவிடி காளி அம்பாள் விளையாட்டுக் கழக அணிக்கும், சண்டிலிப்பாய் உதயசூரியன் விளையாட்டுக் கழக அணிக்கும் இடையிலான ஆட்டத்தில் சண்டிலிப்பாய் வசந்தசிறி விளையாட்டுக் கழக அணி 5:0 என்ற புள்ளிகள் அடிப்படையில் வெற்றி பெற்றது. (23)

ஆட்டத்தில் சண்டிலிப்பாய் உதயசூரியன் விளையாட்டுக் கழக அணி 9:3 என்ற புள்ளிகள் அடிப்படையில் வெற்றி பெற்றது. சண்டிலிப்பாய் வசந்தசிறி விளையாட்டுக் கழக அணிக்கும், மயிலிட்டி வானவில் விளையாட்டுக் கழக அணிக்கும் இடையிலான ஆட்டத்தில் சண்டிலிப்பாய் வசந்தசிறி விளையாட்டுக் கழக அணி 5:0 என்ற புள்ளிகள் அடிப்படையில் வெற்றி பெற்றது. (23)

இருபாலருக்குமான கூடைப்பந்தாட்டத் தொடரில்

தங்கப்பதக்கம் வென்றது கண்போயிஸ், யங்ஸ்ரார்

யாழ்ப்பாணம், பெப்.12 வவுனியா பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டுப் போட்டி வரிசையில் ஆண், பெண் இருபாலருக்குமான கூடைப்பந்தாட்டத் தொடரில் ஆண்கள் பிரிவில் கண்போயிஸ் விளையாட்டுக் கழக அணி மற்றும், பெண்கள் பிரிவில் யங்ஸ்ரார் விளையாட்டுக் கழக அணியும் தங்கப்பதக்கத்தை தனதாக்கிக் கொண்டது. கடந்த ஞாயிற்றுக்கிழமை வவுனியா நகர சபை மைதானத்தில் இடம்பெற்ற கூடைப்பந்தாட்டத்

தொடரின் இறுதியாட்டத்தில் ஆண்களுக்கான இறுதியாட்டத்தில் யங்ஸ்ரார் விளையாட்டுக் கழக அணியை எதிர்த்து கண்போயிஸ் விளையாட்டுக் கழக அணி மோதியது. இதில் கண்போயிஸ் விளையாட்டுக் கழக அணி 75:68 என்ற புள்ளிகள் அடிப்படையில் வெற்றி பெற்றது.

பெண்களுக்கான இறுதியாட்டத்தில் யங்ஸ்ரார் விளையாட்டுக் கழக அணியை எதிர்த்து கண்போயிஸ் விளையாட்டுக் கழக அணி மோதியது. இதில் யங்ஸ்ரார் விளையாட்டுக் கழக அணி 2:0 என்ற செற்கணக்கில் வெற்றி பெற்றது. (23)



மகுடம் சூடியது ஒளிர்சுடர் வி.க

யாழ்ப்பாணம், பெப்.12 காரைநகர் பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டுப் போட்டி வரிசையில் பெண்களுக்கான வலைப்பந்தாட்டத் தொடரில் ஒளிர்சுடர் விளையாட்டுக் கழக அணியை எதிர்த்து கோவலம் விளையாட்டுக் கழக அணி மோதியது. இதில் ஒளிர்சுடர் 13:8 என்ற புள்ளிகள் அடிப்படையில் வெற்றி பெற்று தங்கப்பதக்கத்தைச் சுவீகரித்தது. (23)

கழக மைதானத்தில் இடம்பெற்ற பெண்களுக்கான வலைப்பந்தாட்ட இறுதியாட்டத்தில் ஒளிர்சுடர் விளையாட்டுக் கழக அணியை எதிர்த்து கோவலம் விளையாட்டுக் கழக அணி மோதியது. இதில் ஒளிர்சுடர் 13:8 என்ற புள்ளிகள் அடிப்படையில் வெற்றி பெற்று தங்கப்பதக்கத்தைச் சுவீகரித்தது. (23)



இந்து இளைஞர் தங்கம் வென்றது

யாழ்ப்பாணம், பெப்.12 பச்சிலைப்பள்ளி பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டுப் போட்டி வரிசையில் ஆண்

கூடைப்பந்தாட்டத் தொடரில் இந்து இளைஞர் விளையாட்டுக் கழக அணி தங்கப்பதக்கத்தை கைப்பற்றியது. இத்தாவில் கெனடி விளையாட்டுக் கழக மைதானத்தில் இடம்பெற்ற இறுதியாட்டத்தில் இந்து இளைஞர் விளையாட்டுக் கழக அணியை எதிர்த்து சிறிபதி விளையாட்டுக் கழக அணி மோதியது.

இதில் இந்து இளைஞர் விளையாட்டுக் கழக அணி 25:18, 25:17 என்ற செற்கணக்கில் வெற்றி பெற்று தங்கப்பதக்கத்தைச் சுவீகரித்தது. (23)

இதில் இந்து இளைஞர் விளையாட்டுக் கழக அணி 25:18, 25:17 என்ற செற்கணக்கில் வெற்றி பெற்று தங்கப்பதக்கத்தைச் சுவீகரித்தது. (23)

நான் தலையாட்டி யொம்மை அல்லன்!

ரணில் முன்னிலையில் சீறிப் பாய்ந்த சஜித் தனித்து களமிறங்கி வெல்வேன் எனவும் சபதம்

கொழும்பு, பெப். 12

'நான் தலையாட்டி யொம்மை இல்லை. வலது கையால் அதிகாரங்களை வழங்கிவிட்டு இடது கையால் பறிக்கும் செயலையே கட்சியிலுள்ள மூத்த உறுப்பினர்கள் சிலர் செய்துவருகிறார்கள். ஜனாதிபதித் தேர்தலின்போதும் காலை வாரிசார்கள். ஆனால், இம்முறை விழிப்பாகவே இருக்கின்றேன்' இவ்வாறு எதிர்க்கட்சித் தலைவர் சஜித் பிரேமதாச கட்சி செயற்குழுக் கூட்டத்தில் கடுமையான குற்றங்களை சுட்டிக்காட்டினார் என அறியமுடிகின்றது.



ஐக்கிய தேசியக் கட்சியின் மத்திய செயற்குழுக் கூட்டம் கட்சித் தலைவர் ரணில் விக்கிரமசிங்க தலைமையில் நேற்றுமுன்தினம் சிறி கொத்தவில் நடைபெற்றது. ஐக்கிய தேசியக் கட்சியின் மத்திய செயற்குழுவிலிருந்து சரத் பொன்சேகா, ரோஸி சேனாநாயக்க, அஜித் பி.பெரேரா, இம்தியாஸ் ஆகியோர் நீக்கப்பட்டனர். அதற்கு எதிர்ப்பு தெரிவித்து கடைசியாக நடைபெற்ற கூட்டத்தில் சஜித் அணி பங்கேற்கவில்லை. பிரதிநிதி ஒருவரை மட்டுமே அனுப்பிவைத்தது. எனினும், நேற்றுமுன்தினம் நடைபெற்ற கூட்டத்தில் சஜித் அணி பங்கேற்றிருந்தது. செயற்குழுவில் இருந்து நீக்கப்பட்ட நால்வரும் மீண்டும் செயற்குழுவுக்கு உள் வாங்கப்படுவார்கள் என எதிர்பார்க்கப்பட்டபோதும் அது நடைபெறவில்லை. இதனால் சிறிகொத்தவுக்கு வருகைதந்திருந்த சரத் பொன்சேகா, சஜித் பி.பெரேரா ஆகியோர் ஏமாற்றத்துடனேயே திரும்பினர். மாலை 4.30 மணிக்கு ஆரம்

பமான ஐக்கிய தேசியக் கட்சியின் செயற்குழுக் கூட்டம் மாலை 6.30 வரை நடைபெற்றிருந்தாலும், புதிய அரசியல் கூட்டணியின் சின்னம் தொடர்பிலேயே விரிவாக ஆராயப்பட்டுள்ளது. குறிப்பாக ஐக்கிய தேசியக் கட்சி தலைமையிலேயே கூட்டணி அமைய வேண்டும் எனவும், யானை சின்னத்தின்கீழ் போட்டியிடுவதே சிறந்தது எனவும் ரணில் அணியினர் வாதிட்டதுடன், சஜித் அணியிலுள்ள உறுப்பினர்கள் சிலர் மீது கடுமையான விமர்சனங்களை முன்வைத்தனர். அத்துடன், கூட்டணியின் பொதுச்செயலாளராக ரஞ்சித் மத்தும் பண்டாரவை ஏற்புதற்கு பச்சைக்கொடி காட்டப்பட்டாலும் ஏனைய முக்கிய சில புதவிகள் தமது அணிக்கும் வேண்டும் எனவும் வலியுறுத்தியுள்ளனர். இதற்கு சஜித் அணியும் தக்க பதிலடி கொடுத்துள்ளது. யானை மற்றும் அன்னம் சின்னங்களை விட்டு விட்டு பொதுத்தேர்தலில் போட்டியிடுவதே ஏற்புடைய செயற்பாடு

எனவும் தர்க்கங்களை முன்வைத்தனர். இதயம் சின்னமே பொருத்தமானதாக இருக்கும் என குறிப்பிட்டு அதற்கு அங்கீகாரம் வழங்குமாறும் கோரினர். எனினும், ரணில் தரப்பு உடன்பட மறுத்தது வாக்குவாதமும் தொடர்ந்தது. இதனால் கடுப்பான சஜித் பிரேமதாச, 'கூட்டணியின் தலைமைப்பதவியை எனக்கு வழங்கிவிட்டு, ஐக்கிய தேசியக் கட்சியின் தலைமையின்கீழ் தேர்தலை எதிர்கொள்ளுமாறு கூறுவது எந்த வகையில் நியாயம்? அதிகாரமற்ற அரசியல் பொம்மையாக இருக்கும் விளையாட்டில் ஈடுபட நான் தயாரில்லை.' எனக் கூறிவிட்டு வெளிநடப்பு செய்துள்ளார். சஜித்துக்கு துணையாக மேலும் சிலர் வெளியேறினர். இதனையடுத்து சின்னம் தொடர்பில் ஆராய்வதற்காக தமது தரப்பிலிருந்து நவீன திஸாநாயக்க, லக்ஷ்மன் கிரியெல்ல, ரவி கருணாநாயக்க ஆகிய மூவர் தலைமையில் ரணில் தரப்பு குழுவொன்றை அமைத்துள்ளது. (ம-44)

காணி அளவைப் பணிகளை நிறைவு செய்யுமாறு பணிப்பு ஜனாதிபதி விடுத்தார்

கொழும்பு, பெப். 12

நாட்டின் அனைத்து காணிகளினதும் நில அளவைப் பணிகளை விரைவாக நிறைவு செய்யுமாறு ஜனாதிபதி கோத்தாபய ராஜபக்ஷ பணிப்புரை விடுத்துள்ளார். இது தொடர்பில் ஜனாதிபதியின் உடகப்பிரிவால் விடுக்கப்பட்டுள்ள அறிவிப்பில் குறிப்பிட்டுள்ளதாவது: மொத்த காணி அலகுகளின் எண்ணிக்கை 14 மில்லியன் என இனங்காணப்பட்டுள்ளது. கடந்த 20 வருடகாலப்பகுதியில் அவற்றில் 10 வீதமே அளவீடு செய்யப்பட்டுள்ளது. இவ்வளவு அதிக காலத்தை செலவிடாது எஞ்சிய 90 வீதமான காணிகளையும் உடனடியாக அளவீடு செய்து முடிக்குமாறு ஜனாதிபதி பணிப்புரை விடுத்துள்ளார். அதற்குத் தேவையான வசதிகளை உடனடியாக நிறைவேற்றித்தர நடவடிக்கை எடுப்பேன் என்றும் ஜனாதிபதி குறிப்பிட்டுள்ளார். இந்தப் பணிகளுக்கான நவீன அளவை இயந்திரங்கள், ட்ரோன் கமராக்கள் உள்ளிட்ட தொழிநுட்ப முறைமைகளை பயன்படுத்துமாறும் ஜனாதிபதி அறிவுறுத்தியுள்ளார்- என்றுள்ளது. (ம)



ஆஸ்திரேலியத் தூதுவர் குழுவடக்கு ஆளுநருடன் சந்திப்பு

யாழ்ப்பாணம், பெப். 12

இலங்கைக்கான ஆஸ்திரேலியத் தூதுவர் தலைமையிலான குழுவினர், வடக்கு மாகாண ஆளுநர் திருமதி. பி. எஸ். எம். சார்ள்ஸை, ஆளுநர் இல்லத்தில் நேற்று முன்தினம் திங்கட்கிழமை சந்தித்தனர். சந்திப்பில், வடக்கில் மேம்படுத்தப்பட வேண்டிய ஏற்றுமதித்துறை, சுற்றுலாத்துறை, விருந்தோம்பல் மற்றும் சந்தைப்படுத்தல் தொடர்பான கற்கை நெறிகள், தாய்களுக்கான சர்வதேச தரத்திலான கற்கைநெறிகள் என்பன தொடர்பில் கலந்துரையாடப்பட்டன. அடுத்த 5 வருடத்துக்கான திட்டங்களை முன்னெடுப்பதற்கான ஆலோசனைகளை ஆஸ்திரேலிய தூதுவர் ஆவலுடன் வெளிப்படுத்தினார். குறிப்பிட்ட துறைகளில் முன்னெடுக்கக் கூடிய திட்டங்கள் தொடர்பில் விரிவாக ஆராய்ந்து, சாத்தியப்படக் கூடியவற்றை விரைந்து செயற்படுத்துவதாகத் தூதுவர் தெரிவித்தார். ஆஸ்திரேலியத் தூதுவரின் கருத்துக்கள் மற்றும் ஆலோசனைகளுக்கு ஆளுநர் நன்றி தெரிவித்தார். (க)

பகிரங்க அறிவித்தல்

கிளிநொச்சி, பெப். 11
கிளிநொச்சி மாவட்ட நீதிவான் நீதிமன்றில் வழக்குகளுடன் தொடர்புடைய சான்றுப் பொருள்கள் பார்ப்படுத்தப்பட்டுள்ளன. அதற்கமைவாக வனப்பரிபாலன திணைக்களத்தின் கிளிநொச்சி வட்டாரவன அதிகாரியால் TVS வகை NPHZ9385 இலக்க மோட்டார் சைக்கிள் பார்ப்படுத்தப்பட்டுள்ளது. இதனை உரிமை கோருபவர்கள் ஆவணங்களுடன் அலுவலகநாள்களில் எதிர்வரும் மார்ச் மாதம் 12ஆம் திகதிக்கு முன்னர் பதிவாளருடன் தொடர்பு கொள்ளுமாறு அறிவிக்கப்பட்டுள்ளது. (க)

இளைஞர் நாடாளுமன்றத் தேர்தல்; வேட்பு மனுக்கள் நேற்று தாக்கல் 22ஆம் திகதி தேர்தல்

யாழ்ப்பாணம், பெப். 12

இளைஞர் நாடாளுமன்றத் தேர்தலுக்கான வேட்புமனுக்கள் நேற்று தாக்கல் செய்யப்பட்டன. இளைஞர் நாடாளுமன்றத் தேர்தல் வரும் 22ஆம் திகதி இடம்பெறவுள்ள நிலையில், அதற்கான வேட்பு மனுக்கள் நேற்று தாக்கல் செய்யப்பட்டன. யாழ்ப்பாண மாவட்டத்திலும், இளைஞர் கழகங்களைச் சாராத இளைஞர்கள் நேற்றையதினம், யாழ்ப்பாண மாவட்டச் செயலகத்தில் வேட்பு மனுக்களைத் தாக்கல் செய்தனர். யாழ்ப்பாண மாவட்டத்தில் உள்ள 15 பிரதேச செயலக பிரிவுகளிலும், 18வயது முதல் 29 வயதுக்குட்பட்ட இளைஞர், யுவதிகள் இந்த வேட்பு



மனுக்களைத் தாக்கல் செய்தனர். இன்றையதினமும், இந்த வேட்பு மனுத் தாக்கல் இடம்பெறவுள்ளது. இந்த முறை, இளைஞர் கழகங்களைச் சாராத இளைஞர்கள் மற்றும் யுவதிகள் ஆர்வமாக வந்து வேட்பு மனு தாக்கல் செய்ததை அவதானிக்க முடிந்தது. யாழ்ப்பாண மாவட்ட மேலதிக செயலர் பிரதீபன் தலைமையில் வேட்புமனுத் தாக்கல் இடம்பெற்றது. எதிர்வரும் 22 ஆம் திகதி அனைத்துப் பிரதேச செயலகங்களிலும், காலை முதல் மாலை 4 மணி வரை வாக்குச் சாவடிகள் நிறுவப்பட்டு, முதன் முதலாக ஒன்லைன் மூலம் இந்த வாக்களிப்புக்கள் இடம்பெறவுள்ளன என்று தெரிவிக்கப்பட்டது. (ம-106)

ஈரும் பேனும் கூட நமக்கில்லையே!

“ஔயாரக் கொண்டையாம், தாமழ்புவாம், உள்ளே இருக்குமாம் ஈரும் பேனும்” இப்படி ஊரில் பழையவர்கள் அடிக்கடி சொல்லிக் கொள்வார்கள். வெளிப்புச்சுக்கு படோபடம் காட்டுபவர்களின் உண்மையான முகம் அல்லது செயற்பாடு அதற்கு நேர்மாறாக மிக அசிங்கமாக இருக்கும் என்பதையே இவ்வாறு கண்டலடிப்பார்கள்.

ஆனால் இப்போது ஈரும், பேனும் இருந்தாலாவது பரவாயில்லையே என்ற நிலையில் இருக்கும் ஒரு ஔயாரக் கொண்டை பற்றிச் சொல்லியே ஆக வேண்டும்.

கடந்த வருடம் ஓகஸ்ட் 30 ஆம் திகதி பெருமெடுப்பில், அப்போதைய ஜனாதிபதி மைத்திரி யாழ்ப்பாணத்துக் கான குடிநீர்த் திட்டமொன்றை ஆரம்பித்து வைத்திருந்தார். அவர் வருவதற்குச் சில நாட்கள் முன்னர் அதுவரையாராலும் கணக்கெடுக்கப்படாமல் இருந்த கப்பூது வீதியை, மேலோட்டமாகத் தாரால் பூசி மெழுகி, ஒரு தற்காலிக போக்குவரத்தை ஜனாதிபதிக்காக அதிகாரிகள் ஏற்பாடு செய்தபோது, அந்தத் திட்டத்தின் சீத்துவம் எப்படி இருக்கும் என்பது பலருக்கும் விளங்கியிருந்தது. ஏனெனில், ஒட்டுமொத்த யாழ்.மாவட்ட மக்களினதும் குடிநீர்த் தேவையைப் பூர்த்தி செய்ய வேண்டுமானால், குறைந்த பட்சம் 20 எம்.சி.எம் அளவு தண்ணீராவது வருடமொன்றுக்குத் தேவைப்படும். எனவே அந்தளவு தண்ணீரைத் தேக்கி வைக்கக்கூடிய ஷு நீர்த்தேக்கத்தை உருவாக்குவதென்பது மணல் வீடு கட்டுவது போல, நான்கு ‘ஜேசிபி’ வாகனங்களை மட்டும் வைத்துக் கொண்டு செய்து முடிக்கக்கூடிய காரியமல்ல.

ஆயிரக்கணக்கான மனிதர்களின் வியர்வையும், உழைப்பும் கூடவே நூற்றுக்கும் மேற்பட்ட கனரகவாகனங்களின் பயன்பாடும், மிகச் சிறப்பான தொழினுட்ப உதவியும் இருந்தால் மாத்திரமே இப்படியான திட்டங்களைச் சாத்தியமாக்கலாம். அப்படி ஆயிரக் கணக்கான தொழிலாளர்களும், நூற்றுக்கணக்கான வாகனங்களும் வந்துபோவதென்றால், முதலில் குறித்த இடம் வரையாவது சீரான வீதியமைப்புச் செய்யப்படுவதே முதல் வேலையாக இருக்கும். ஆனால், கப்பூது பகுதியில் அமைக்கப்பட்ட போவதாகக் கூறப்பட்ட ‘மாற்றுக் குடிநீர்த் திட்டத்தை’ மைத்திரி தொடங்கி வைத்த சிலநாள்களுக்கு முன்னர் தான் அந்தப் பகுதியுடான வீதிக்கு அவசரமாக தார் ஊற்றப்பட்டிருந்தது. அந்தத் தார் ஒரு சில மாதங்களுக்கு மட்டுமே தாக்குப் பிடிக்கும். அதுவும் குறித்த திட்டம் தொடங்கப்பட்டு வாகனங்கள் அறம்புறமாக வரத்தொடங்கினால், ஒருசில நாட்களிலேயே பாதை பல்லினித்து விடும். அப்படியிருந்தும், மைத்திரி வந்து கப்பூது வெளியில் மாற்றுக்குடிநீர்த் திட்டத்தை ஆரம்பித்து ஆறேழு மாதங்கள் கடந்த பின்னரும் அங்கு ஒரு வற்றாத நீர்த்தேக்கம் வந்துவிடும் என்ற ஒருதுளி நம்பிக்கை சிலரிடம் இருந்தது. அவர் ஆட்சியில் இருந்து அகன்ற பின்னரும், அந்தத் திட்டத்தை நிறைவேற்றமைத்திரி ஏதும் ஏற்பாடுகள் செய்திருப்பார் என்றே அவர்கள் நம்பினர்.

காரணம், மகாவலி அபிவிருத்தித் திட்டத்தின் இறுதிப் பகுதியான மொரகஹகந்த, களுகங்கை நீர்த்தேக்க திட்டத்தை தன்னுடைய ஆட்சியில் மைத்திரி செய்து முடித்திருந்தார். அதைப்போல, யாழ்ப்பாணத்திலும் மக்களுக்கான குடிநீர்த் திட்டத்தையும் அவர் முடிப்பதற்கான முன்னேற்பாடுகளைப் பார்த்திருப்பார் என்ற நம்பிக்கையில் இப்போது இடி விழுந்துள்ளது.

“மாற்றுக்குடிநீர்த் திட்டத்துக்கான எவ்வித நிதி ஒதுக்கீடும் இதுவரை செய்யப்படவில்லை” என்ற அதிர்ச்சித் தகவலை வடக்கு மாகாண ஆளுநர் திருமதி பி.எம்.எஸ். சார்ள்ஸ் வெளியிட்டிருக்கிறார். ஏற்கனவே நிதி ஒதுக்கீடு செய்யப்படாவிட்டால், கோத்தாபய அரசுதான் அதற்கான நிதியை ஒதுக்கவேண்டும். கோத்தாபய அரசு இருக்கும் மனோநிலையில் இப்போது யாழ்ப்பாணத்துக்கு தண்ணீர் தந்துவிட்டுத் தான் மறுவேலை பார்ப்பார்கள். நன்றாகத் தண்ணீர்காட்டுவார்களே தவிர, குடிதண்ணீரைக் கொடுக்க என்ன அவசரம் என்றுதான் நினைப்பார்கள். அத்தோடு அரசுக்கு கடன்சுமை வேறு. போதாக்குறைக்கு நாடாளுமன்றத் தேர்தலுக்காக சிங்களப் பகுதிகளில் இப்போதே காசைக் கொட்டினால் தான் மீண்டும் மொட்டு மலர முடியும். ஆக, இப்போதைக்கு கப்பூது மாற்றுக் குடிநீர்த் திட்டத்துக்கு விடிவில்லை. ஔயாரக் கொண்டைகளில் குறைந்தபட்சம் ஈரும் பேனும் மாவது இருக்கும். கப்பூது குடிநீர்த் திட்டத்தில் அது கூட இல்லையே.!



ரிஷாத் வங்கிக் கணக்கில் இருந்து பணப் பரிமாற்றம்

குற்றஞ்சாட்டுகின்றார் விமல்

கொழும்பு, பெப். 12

கடந்த அரசின் காலத்தில் தனது வங்கிக் கணக்கில் இருந்து ஒரு லட்சம் அமெரிக்க டொலரை முன்னாள் அமைச்சர் ரிஷாத் பதியூதின் வேறு நபர்களுக்கு அனுப்பியுள்ளார் என்று அரசுக்குத் தகவல் கிடைத்துள்ளது என்று கைத்தொழில் வளங்கள் முகாமத்தவ அமைச்சர் விமல் வீரவாச தெரிவித்துள்ளார்.



கைத்தொழில் அமைச்சில் நேற்றுமுன்தினம் நடைபெற்ற செய்தியாளர் சந்திப்பில் கருத்துத் தெரிவித்த போதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ள தாவது:

ரிஷாத் பதியூதீனுக்குச் சொந்தமான இடமொன்றைச் சேர்த்து நையிட்டில் பல்வேறு நபர்களின் பெயர்களில் கொள்வனவு செய்யப்பட்ட காணிகளின் 227 புகைப்படப் பிரதிகள், 8 காணிகளின் மூலப் பிரதிகள் என்பன கண்டெடுக்கப்பட்டுள்ளன. இதுதொடர்பில் துரித விசாரணை நடத்துமாறு

பொலிஸ்மா அதிபரிடமும் குற்றப் புலனாய்வுப் பிரிவினரிடமும் கோருகிறோம். இவ்வாறு எத்தனை ஏக்கர் காணி பெறப்பட்டிருக்கும்? மோசடி செய்யப்பட்டவற்றில் சிறிதளவானவை குறித்தே தகவல்கள் வெளியாகியுள்ளன. எதிர்வரும் விசாரணைகளில் மேலும் பல தகவல்கள் அம்பலமாகும். நல்லாட்சி அரசில் ரிஷாத் பதியூதின் திட்டியுடைய நெருங்கியவர்களைச் சொத்துக்கள் தொடர்பான தகவல்கள் குற்றப் புலனாய்வுப் பிரிவின் விசாரணையில் வெளியாகும். நல்லாட்சி அரசின் காலத்தில் தனது வங்கிக் கணக்கில் இருந்து ஒரு இலட்சம் அமெரிக்க டொலரை முன்னாள் அமைச்சர் ரிஷாத் பதியூதின் வெளியே அனுப்பியுள்ளார் என்று அரசுக்குத் தகவல் கிடைத்துள்ளது. அமெரிக்காவிலுள்ள வங்கியொன்றில் ரிஷாத் பதியூதின் உள்ள வங்கிக் கணக்கில் அந்தப் பணம் வைப்பிலிடப்பட்டுள்ளது. இரண்டாவது தடவையாக மேலும் ஒரு இலட்சம் அமெரிக்க டொலர்களை அனுப்பத் தயாரான போது உயிர்த்த ஞாயிறு தொடர்பாக விசாரணை நடத்தும் பொலிஸ் பணியகம் இது பற்றி அறிந்து கொண்டதால் அந்தச் செயற்பாடு நிறுத்தப்பட்டது - என்றார். (எ)

மேலதிக செயலர்கள் சிலருக்கும் இடமாற்றம்

நாடாளுமன்றத் தேர்தலுக்கு முன்னதாக நிர்வாகக் கட்டமைப்பில் அதிகாரிகளை இடமாற்றும் பணிகள் கோத்தாபய அரசால் முன்னெடுக்கப்பட்டு வருகின்றன. மாவட்டச் செயலர், பிரதம செயலர்கள், பிரதேச செயலர்கள் என்று இந்த நடவடிக்கை தொடர்கின்றது. வடக்கில் சில மாவட்டங்களின் மேலதிக செயலர்களை இடமாற்றுவதற்கான முயற்சிகள் மேற்கொள்ளப்பட்டு வருகின்றன என்பதைத் தெரியவருகின்றது.

வவுனியா மாவட்டத்தின் மேலதிக செயலர் தீரேஸ்குமாரை, கொழும்பு அமைச்சு ஒன்றுக்கு இடமாற்றி, மன்னார் மாவட்ட மேலதிக செயலர் குணபாலனை, வவுனியா மாவட்டத்துக்கு நியமிக்கவும் நடவடிக்கை எடுக்கப்பட்டுள்ளது. மன்னார் மாவட்ட மேலதிக செயலராக, யாழ்ப்பாணம் மாநகர சபை ஆணையாளர் த. ஜெயசீலனை நியமிக்கவும் முயற்சிகள் மேற்கொள்ளப்பட்டு வருவதாக அறிய முடிகின்றது. (இ.5.105)

யானையின் தாக்குதலால் நபரொருவர் துயரச் சாவு

மட்டக்களப்பு, பெப். 12
வாழ்வுச் சேனை பொலிஸ் பிரிவுக்குட்பட்ட கிரான்தரவை காட்டுப் பகுதியில் யானையின் தாக்குதலில் ஒருவர் உயிரிழந்தார். இரண்டு நாட்களின் பின்னர் அவரின் சடலம் மீட்கப்பட்டது. (ம-150)

வெளிநாட்டு விடுமுறை

வடக்கு மாகாணத்திலுள்ள பணியாளருக்கு பாரபட்சம்

சுற்றறிக்கைக்கு முரணாக நடக்கும் அதிகாரிகள்

யாழ்ப்பாணம், பெப். 12
இலங்கையில் வடக்கு மாகாணம் தவிர்ந்த ஏனைய மாகாணப் பணியாளர்களுக்கு வெளிநாட்டு விடுமுறைகள் தாபன விதிக் கோவைக்கு அமைவாக வழங்கப்படுகின்றன. வடக்கு மாகாண ஆளுநர் செயலகத்தால் விடுமுறை தொடர்பில் 2015 ஆம் ஆண்டு ஜூன் மாதம் வெளியிடப்பட்ட சுற்றறிக்கையும் பின்பற்றப்படுவதில்லை என்றும் பணியாளர்கள் தெரிவிக்கின்றனர்.

தாபன விதிக் கோவைக்கு அமைவாக பதவிநிலை சாராத பணியாளர்களுக்கு 48 நாட்களும், பதவி நிலைப் பணியாளர்களுக்கு 72 நாட்களும் சம்பளத்துடனான வெளிநாட்டு விடுமுறை வழங்க முடியும். வடக்கு மாகாணத்தில் இந்த நடைமுறை பின்பற்றப்படுவதில்லை என்று கூறப்படுகின்றது. தாபன விதிக் கோவைக்கு அமைவாக பதவிநிலை சாராத பணியாளர்களுக்கு 48 நாட்களும், பதவி நிலைப் பணியாளர்களுக்கு 72 நாட்களும் சம்பளத்துடனான வெளிநாட்டு விடுமுறை வழங்க முடியும். வடக்கு மாகாணத்தில் இந்த நடைமுறை பின்பற்றப்படுவதில்லை என்று கூறப்படுகின்றது. பதவி நிலை சாராத பணியாளர்களுக்கு 14

நாள்களும், பதவி நிலைப் பணியாளர்களுக்கு ஒரு மாதமுமே சம்பளத்துடனான வெளிநாட்டு விடுமுறை வழங்கப்படுகின்றது. அனுமதிக்கப்பட்ட நாட்களுக்கு மேலதிகமாக விடுமுறை எடுத்தால், அவர்களது சொந்த விடுமுறையில் அதனைக் கழிக்காமல், சம்பளமற்ற விடுமுறையாகக் கணிக்கப்படுகின்றது. இந்த நடைமுறை வடக்கு மாகாணத்தில் மாத்திரமே பின்பற்றப்படுவதாகவும், ஏனைய மாகாணங்களில் இந்த நடைமுறை இல்லை என்றும் கூறப்படுகின்றது.

‘விடுமுறையால் பாதிக்கப்பட்டதாக மாகாணப் பணியாளர்கள் எவரும் இதுவரை எம்மிடம் முறையிடவில்லை. மாகாண ஆளுநரால் அனுமதிக்கப்பட்டதைச் செயற்படுத்துகின்றோம். மாகாணத்துக்கு மாகாணம் இது கட்டுப்படுத்தப்படக் கூடியது என்று வடக்கு மாகாண தலைமைச் செயலர் அ.பத்திநாதன் தெரிவித்தார். (இ.5.105)



'ரஞ்சன் லீக்ஸ்' கட்சி தலைவர்கள் கூட்டம் இன்று!

கொழும்பு, பெப். 12

கட்சித் தலைவர்கள் கூட்டம் சபாநாயகர் கரு ஜயசூரிய தலைமையில் இன்று முற்பகல் நாடாளுமன்றக் கட்டத் தொகுதியில் நடைபெறவுள்ளது. நாடாளுமன்றத்தைப் பிரதிநிதித்துவப்படுத்தும் அரசியல் கட்சிகளின் தலைவர்களும், பிரதிநிதிகளும் இக்கூட்டத்தில் பங்கேற்கவுள்ளனர்.



நாடாளுமன்ற உறுப்பினர் ரஞ்சன் ராமநாயக்கவினால் சமர்ப்பிக்கப்பட்டுள்ள தொலைபேசி கலந்துரையாடல்களின் ஒலிப்பதிவுகள் அடங்கிய இறுவட்டுகளை எம்.பிக்களுக்குப் பகிர்ந்தளிப்பது தொடர்பிலும், அடுத்த நாடாளுமன்றில் கலந்துரையாடப்பட வேண்டிய விடயங்கள் சம்பந்தமாக ஆராய்வதற்காகவே கட்சித் தலைவர்கள் கூட்டத்துக்கு அழைப்பு விடுக்கப்பட்டுள்ளது.

நாடாளுமன்ற உறுப்பினர் ரஞ்சன் ராமநாயக்கவினால் நாடா

ளுமன்ற ஹன்சாட் திணைக்களத்துக்கு வழங்கப்பட்ட தொலைபேசி கலந்துரையாடல்களின் ஒலிப்பதிவுகள் அடங்கிய இறுவட்டு தொடர்பில் கடந்த 7ஆம் திகதி நடைபெற்ற நாடாளுமன்ற அலுவல்கள் பற்றிய குழுவில் கலந்துரையாடப்பட்டது.

இதற்கமைய இறுவட்டமேலும் பரிசீலித்து தேசிய ரீதியில் கௌரவத்துக்குப் பாதிப்பு ஏற்படுத்தும் விடயங்கள், பிரமுகர்களுக்கு தனிப்பட்ட ரீதியில் அவப்பெயரை ஏற்படுத்தும் விடயங்கள், நாடாளுமன்றத்துக்குப் பொருத்தமற்ற

வசனங்கள் ஆகியவற்றை நீக்கிய பின்னர் அந்த ஒலிப்பதிவு அடங்கிய இறுவட்டை சபாநாயகர் கருஜயசூரியவிடம் கையளிக் குமாறு குழுவின் உறுப்பினர்கள், நாடாளுமன்ற அதிகாரிகளுக்குத் தெரியப்படுத்தினர்.

இதன் பின்னர் சபாநாயகர் மேலும் அதனைப் பரிசீலித்து உரிய நடவடிக்கை எடுப்பது என்றும் நாடாளுமன்ற அலுவல்கள் பற்றிய குழுவில் தீர்மானிக்கப்பட்டது.

இந்த இறுவட்டை சபையில் சமர்ப்பித்து நாடாளுமன்ற உறுப்

பினர்களுக்குப் பெற்றுக் கொடுப்பது பற்றி பின்னர் தீர்மானிக்கப்படும் என அறிவிக்கப்பட்டிருந்தது.

இதுபற்றி கட்சித் தலைவர்கள் கூட்டத்தில் இறுதி முடிவெடுக்கப்படும் என அறியமுடிகின்றது.

அதேவேளை, மத்திய வங்கியின் திறைசேரிமுறி கொடுக்கல், வாங்கல்கள் தொடர்பான தடயவியல் கணக்காய்வு அறிக்கைமீது பெப்ரவரி 18, 19ஆம் திகதிகளில் நாடாளுமன்றத்தில் விவாதம் நடைபெறவுள்ளமை குறிப்பிடத்தக்கது. (ம-44)



மரக்கன்றுகள் வழங்கும் நிகழ்வு

கொழும்பு, பெப். 12

ஜனாதிபதி கோத்தாபய ராஜபக்ஷவின் 'பசுமையான நாடு' திட்டத்தின் கீழ் மட்டக்களப்பு ஏறாவூர் வர்த்தக சங்கத்தினால் ஏற்பாடு செய்யப்பட்ட மரக்கன்றுகளை வழங்கும் நிகழ்வு ஏறாவூர் பொலிஸ் நிலைய முன்றலில் நேற்றுச் செவ்வாய்க் கிழமை நடைபெற்றது. வர்த்தக சங்கத்தலைவர் ஏ. இனாயத்துல்லா தலைமையில் நடைபெற்ற இந்த நிகழ்வில் நான்கு சமய தலைவர்கள், நாடாளுமன்ற உறுப்பினர் அலிஸா ஹிர் மௌலானா, நகரசபை முதல்வர் ஐ.அப்துல் வாசித் மற்றும் பொலிஸ் அதிகாரிகள் உள்ளிட்ட பலர் கலந்து கொண்டனர். (ம)

வெளவாலின் நிலையில் தான் உள்ளார் எஸ்.பி.திஸநாயக்க

மனோ பதிலடி

கொழும்பு, பெப். 12

எஸ்.பி.திஸநாயக்க, தனக்கு எங்கே வேட்பாளர் நியமனம் கிடைக்கப் போகின்றது என்பதைப் பற்றி கவலைப்பட வேண்டும். அவரது கட்சியான ஸ்ரீலங்கா சுதந்திரக் கட்சியை, பொதுமக்கள் முன்னணி கழற்றி விட்டுவிட்டது. எனவே மொட்டுக்கும், நாற்காலிக்கும் இடையில் வெளவால் போல பரிதவித்துத் தொங்கும் எஸ்.பி.திஸநாயக்க, முதலில் தன்னைப் பற்றி கவலைப்பட வேண்டும் என தமிழ் முற்போக்குக் கூட்டணித் தலைவர் கொழும்பு மாவட்ட எம்பி மனோகணேசன் தெரிவித்தார்.

இது தொடர்பில் அவர் வெளியிட்டுள்ள அறிக்கையில் மேலும் குறிப்பிட்டுள்ள தாவது:

எமது தமிழ் முற்போக்குக் கூட்டணியின் பிரதித் தலைவர் இராதாகிருஷ்ணன், எமது கூட்டணியின் சார்பில் நாம் உருவாக்கிவரும் புதிய எதிர்ணிக் கூட்டணியில் நுவரேலியா மாவட்ட வேட்பாளராக போட்டியிட்டு வெற்றிபெறுவார். அதை எமது கூட்டணியும், கூட்டணி கட்சியான மலையக மக்கள் முன்னணியும், எமது மக்களும் கவனித்துக் கொள்வார்கள். எஸ்.பி.திஸநாயக்க, தனக்கு எங்கே வேட்பாளர் நியமனம் கிடைக்க போகின்றது என்பதைப் பற்றி கவலைப்பட வேண்டும். அவரது கட்சியான சுதந்திர கட்சியை, பொதுமக்கள் முன்னணி கழற்றி விட்டுவிட்டது. எனவே மொட்டுக்கும், நாற்காலிக்கும் இடையில் வெளவால் போல பரிதவித்து தொங்கும் எஸ்.பி.திஸநாயக்க, முதலில் தன்னைப் பற்றி கவலைப்பட வேண்டும். கடந்த தேர்தலில் தோல்வியடைந்து,



பின்னர் நாம் பதவிக்குக் கொண்டு வந்த ஜனாதிபதி மைத்திரிபாலாவின்தோளில் தொங்கி, தேசியப் பட்டியல் நியமனம் பெற்று, நாடாளுமன்றம் வந்து, எமது அமைச்சரவைக்குள்ளும் நுழைந்து எமது அரசை நாசம் செய்த எஸ்.பி.திஸநாயக்க, தேர்தலில் வெற்றிபெற்று வந்த எமது தமிழ் முற்போக்குக் கூட்டணியின் பிரதித் தலைவர் இராதாகிருஷ்ணன் தொடர்பில் பேசுவது நகைப்புக்குரியது. எஸ்.பி.திஸநாயக்க, அரசியல் தகிடுததம் செய்து இந்த முறையும் எவரது தோளிலாவது சவாரி செய்து நாடாளுமன்றம் வர எத்தனிப்பது நன்கு தெரிகிறது. இம்முறை தோள் பாய்ச்சலுக்கு இடம்கிடையாது. சொந்த முயற்சியில் தான் வர வேண்டும்.

இந்தமுறை எஸ்.பி.திஸநாயக்கவுக்கு தேசிய பட்டியல் நியமனம் எதுவும் கிடைக்க போவதும் இல்லை என்பது நிச்சயம். மொட்டா, நாற்காலியா என்ற இறுதி தீர்மானமும் இதுவரை இல்லை. இந்நிலையில் தனது எதிர்காலமே கேள்விக்கு உள்ளாகி இருக்கும் வேளையில் அடுத்தவரைப் பற்றி பேசுவதை நிறுத்தி விட்டு, தன்னைப் பற்றி அவர் கவலைப்பட வேண்டுமென நினைக்கிறேன் என்றுள்ளது. (ம)

இணையத்தின் மூலம் சிறுவர் துஷ்பிரயோகம்

கொழும்பு, பெப். 12

ஒன்லைன் மூலம் இடம்பெறும் சிறுவர் துஷ்பிரயோகம் தொடர்பில் குற்றப் புலனாய்வு திணைக்களத்தின் கணினி குற்ற விசாரணைப் பிரிவு நடத்திய விசாரணைகளை அடுத்து சந்தேகநபர் ஒருவர் கைது செய்யப்பட்டுள்ளார் எனப் பொலிஸார் தெரிவித்தனர்.

கடந்த வெள்ளிக்கிழமை கைது செய்யப்பட்ட 21 வயதான சந்தேகநபர் கணினித் துறையில் பணியாற்றுவார் என்றும், அவர் கடந்த மூன்று ஆண்டுகளுக்கும் மேலாக இணையத்தளம் மூலம் கொழும்பு மற்றும் அதனை அண்டியுள்ள பிரபலமான பாடசாலைகளிலுள்ள மாணவர்களை இரவு வேளைகளில், சமூக வலைத்தளங்களில் போலியாகத் தயாரிக்கப்பட்ட வட்ஸ் அப், இன்ஸ்டாகிராம், பேஸ்புக், ஸ்னாப்சர் போன்ற கணக்குகளின் உடாகப் பெண்களைப் போன்று அல்லது ஆண்களைப் போன்று தன்னை அடையாளப்படுத்திக் கொண்டு மாணவர்களை ஏமாற்றி வந்துள்ளார் என்று கூறப்படுகின்றது. சிறுவர்களை ஏமாற்றி, அச்சுறுத்தி, அவர்களின் நிர்வாணப் புகைப்படங்கள் மற்றும் வீடியோக்களை பெற்று அவற்றை உள்ளூர் மற்றும் வெளிநாட்டு ஆபாச இணையத்தளங்களுக்கு வழங்குவதாக விசாரணைகளில் தெரிய வந்துள்ளது என்று பொலிஸார் தெரிவித்தனர்.

இவ்வாறான இணையத்தளங்கள் மற்றும் சமூக உடகங்கள் மூலம் மேற்கொள்ளப்படும் கோரிக்கைகளுக்குப் பதிலளிக்க வேண்டாம் என, சிறுவர்கள் உட்பட சமூகத்திலுள்ள அனைவரையும் பொலிஸார் அறிவுறுத்தியுள்ளனர்.

தங்கள் அடையாள அட்டைகளைப் பயன்படுத்தி சிம் அட்டைகளைப் பயன்படுத்தி வேறொரு நபருக்கு சிம் அட்டைகளை வழங்குதல், தன்னால் கொள்வனவு செய்யப்பட்ட சிம் அட்டைகள் மூலம் இணையத்தில் சமூக உடகங்களில் உருவாக்கப்பட்ட கணக்குகளின் கடவுச்சொல்லை வேறு நபர்களுக்குக் கொடுப்பது போன்ற நடவடிக்கைகளை எந்தவொரு சந்தர்ப்பத்திலும் மேற்கொள்ள வேண்டாம் எனப் பொலிஸார் அறிவுறுத்துகின்றனர். (எ)

வாசுவின் கட்சிக்கு அலுவலகம்

யாழ்ப்பாணம், பெப். 12

வாசுவே நானயக்காரவின் கட்சிக்கு, எதிர்வரும் 15ஆம் திகதி யாழ்ப்பாணத்தின் பிறவுண்வீதியில் அலுவலகம் திறக்கப்படவுள்ளது. இடதுசாரி முன்னணியின் தலைவரான வாசுவே நானயக்கார எதிர்வரும் பொதுத் தேர்தலை முன்னிட்டு யாழ்ப்பாணம் அலுவலகத்தைத் திறக்கவுள்ளார். இந்த அலுவலகத்தைத் திறந்து வைப்பதற்காக யாழ்ப்பாணம் வருகை தரவுள்ளார் என அவரது கட்சி வட்டாரங்கள் தெரிவித்தன. (ந-105)





வேலையற்ற பட்டதாரிகளே

சந்தர்ப்பத்தை பயன்படுத்துங்கள்!

ஆளுநர் கோரிக்கை

யாழ்ப்பாணம், பெப். 12

வடக்கு மாகாணத்திலுள்ள வேலையற்ற பட்டதாரிகள் தமக்கான தொழில்வாய்ப்பை பெற்றுக்கொள்ள அரசு தரும் வாய்ப்பை உரிய நேரத்தில் சரியான ஒழுங்கு முறையை பின்பற்றி பெற்றுக்கொள்வதற்கான முயற்சியைத் தாமதமின்றி மேற்கொள்ளுமாறு வடக்குமாகாண ஆளுநர் திருமதி பி. எம். எஸ் சார்ள்ஸ் ஆலோசனை வழங்கியுள்ளார். பட்டதாரிகள் மற்றும் டிப்ளோதாரிகளுக்கான வேலை வாய்ப்புத் தொடர்பான அரசின் அறிவிப்புத் தொடர்பிலேயே மேற்கண்டவாறு கூறியுள்ளார். (உ.5)



பலர் பார்த்திருக்க இளைஞரை கடத்தி தாக்கியது கும்பல்

சாவகச்சேரி, பெப். 12

புதுக்குடியிருப்பு முதலாம் வட்டாரத்திலிருந்து யாழ்ப்பாணத்துக்கு அக்காவின் வீட்டுக்கு வருகை தந்த இளைஞர், பலர் பார்த்திருக்க குழுவொன்றால் கடத்திச் செல்லப்பட்டு கடுமையாகத் தாக்கப்பட்டுள்ளார் எனப் பொலிஸார் தெரிவித்தனர். இந்தச் சம்பவம் கைதடிச் சந்தியில் நேற்றுமுன்தினம் பகல் இடம்பெற்றது. படுகாயமடைந்த இளைஞர் சாவகச்சேரி மருத்துவமனையில் சேர்க்கப்பட்டார். பேருந்தில் பயணித்த இளைஞன், பயணிகள் எல்லோரும் பார்த்திருக்க வலுக்கட்டாயமாக இறக்கப்பட்டு அந்தப் பகுதியிலுள்ள பற்றைப் பகுதிக்கு இழுத்துச் செல்லப்பட்டுள்ளார். பத்துக்கு மேற்பட்ட கும்பல் இந்தக் கடத்தலை முன்னெடுத்துள்ளது. இளைஞனைக் கடத்திச் சென்று கடுமையாகத் தாக்கியுள்ளது. தாக்குதலால் அவர் மயங்கிய நிலையில் சாலையோரத்தில் வீசிவிட்டுச் சென்றுள்ளது.

பின்னர் அயலவர் அவரை மீட்டு சாவகச்சேரி மருத்துவமனையில் சேர்த்துள்ளனர். புதுக்குடியிருப்பு முதலாம் வட்டாரத்தைச் சேர்ந்த ஆர்.ராஜன் (வயது-23) என்பவரே இவ்வாறு தாக்குதலுக்கு உள்ளாகியுள்ளார்.



தனிப்பட்ட பகைமையால் இந்தத் தாக்குதல் நடத்தப்பட்டுள்ளதாக தமது முதல்கட்ட விசாரணைகளில் தெரியவந்துள்ளதாகப் பொலிஸார் தெரிவித்தனர். (உ.5.9)

குருதிக்கொடை

கொழும்புத்துறை, பெப் 12

யாழ்ப்பாணம் பிரதேச செயலக நலன்புரிச் சங்கத்தின் ஏற்பாட்டில் மாபெரும் குருதிக்கொடை முகாம் இன்று புதன்கிழமை காலை 9 மணிக்குப் பிரதேச செயலக மண்டபத்தில் நடைபெறும்.

யாழ்ப்பாணம் பிரதேச செயலர் எஸ்.சுதர்சன் தலைமையில் நடைபெறும். குருதிக்கொடை முகாமில் ஆர்வமுள்ளவர்களை இணைந்து கொள்ளுமாறு யாழ்ப்பாணம் பிரதேச செயலக நலன்புரிச் சங்கத் தலைவர் என்.ரமணன் பிரகாஷ் கேட்டுள்ளார். (க-135)



காலை 6 மணிக்கு முன்னர்

கரைவலை வளைத்தால் வருமானம் ஆலயத்துக்கு!

கட்டைக்காடு தொழிலாளர்கள் தீர்மானம்

மருதங்கேணி, பெப். 12

கட்டைக்காடுப் பகுதியில், கரைவலைத்தொழிலில் ஈடுபடுபவர்கள் காலை 6 மணிக்கு முன்னர் கரைவலை வளைத்தால், அதிலிருந்து கிடைக்கும் வருமானம் அனைத்தையும், அங்குள்ள தேவாலயத்துக்கே வழங்கவேண்டும் என்று தீர்மானிக்கப்பட்டுள்ளது.

கட்டைக்காடு, முள்ளியான் கரைவலை சம்மாடிகளுக்கு மீன்பிடித் திணைக்களத்துக்கும் இடையில் அண்மையில் இடம்பெற்ற கலந்துரையாடல் ஒன்றிலேயே இந்தத் தீர்மானம் எட்டப்பட்டது.

கட்டைக்காடு கடற்றொழில் கூட்டுறவுச் சங்க மண்டபத்தில், கட்டைக்காடு தொழிலாளர்கள் சங்கத்தலைவர் விமலதாஸ் தலைமையில் கலந்துரையாடல் இடம்பெற்றது. கரைவலை தொழிலாள சிறிய மீன்பிடியாளர்கள் பாதிக்கப்படுகின்றமையைத் தவிர்ப்பது எப்படி என்பது தொடர்பாக அதில் ஆராயப்பட்டது. கட்டைக்காடு சிறு மீன்பிடியாளர் நலன்கருதி கரைவலையை காலை 6 மணிக்குப் பின்னரே வளைக்க வேண்டும். கரைவலை எவ்வளவு தூரம் கடலுக்குள் செல்ல முடியும் என்பது தொடர்பில், மீன்பிடி நீரியல் வளத்துறைப் பிரதிப்பணிப்பாளர் தலைமையில் பிரித்தொருநாள் கடலுக்குள் சென்று



லையை காலை 6 மணிக்குப் பின்னரே வளைக்க வேண்டும். கரைவலை எவ்வளவு தூரம் கடலுக்குள் செல்ல முடியும் என்பது தொடர்பில், மீன்பிடி நீரியல் வளத்துறைப் பிரதிப்பணிப்பாளர் தலைமையில் பிரித்தொருநாள் கடலுக்குள் சென்று

ஆய்வுசெய்து அதன் பின்னர் முடிவு எடுக்கப்படும். அதுவரை 1.5 கடல் மைல்கள் மட்டுமே செல்ல வேண்டும். காலை 6 மணிக்கு முன்னர் கரைவலை தொழிலில் ஈடுபட்டால் அதனை சங்கம் உறுதிப்படுத்தும் பட்சத்தில் அன்றைய வருமானம் முழுவதையும் தேவாலயத்துக்கு வழங்கவேண்டும் என்ற தீர்மானங்கள் அன்றைய சந்தியில் எடுக்கப்பட்டன.

இந்தக் கலந்துரையாடலில், யாழ்ப்பாணம் மாவட்ட நீரியல் வளத்துறைப் பிரதிப்பணிப்பாளர், மீன்பிடிப் பரிசோதகர்கள், ஈழ மக்கள் ஜனநாயக கட்சியின் யாழ்ப்பாணம் மாவட்ட அமைப்பாளர், மீனவ சங்கத்தினர் எனப் பலர் கலந்து கொண்டனர். (ப-160)

விதிமீறல் சாரத்தியம் நால்வருக்கு தண்டம்

சாவகச்சேரி, பெப். 12

போக்குவரத்து விதிமுறைகளை மீறி வாகனம் செலுத்திய நான்கு வாகனச் சாரதிகளுக்கு சாவகச்சேரி நீதிமன்றில் நேற்று ஒரு இலட்சத்து 97 ஆயிரத்து 500 ரூபாய் தண்டம் விதிக்கப்பட்டது.

சாவகச்சேரி பொலிஸாரால் தாக்கல் செய்யப்பட்ட வழக்குகள் நேற்று விசாரணைக்கு எடுக்கப்பட்டன. மதுபோதையில், சாரதிய அனுமதிப் பத்திரம், காப்புறுதிக் பத்திரம், வாகன வரிப் பத்திரம் ஆகியவையின்றி வாகனம் செலுத்திய சாரதிக்கு 77 ஆயிரத்து 500 ரூபாயும், மதுபோதையில் பதிவு செய்யப்படாத வாகனத்தில் அனுமதிப் பத்திரம் தலைக்கவசம் ஆகியவையின்றி மேலதிகமாக ஆட்களை ஏற்றிச் சென்றமை பொலிஸார் நிறுத்துமாறு விடுத்த சமிக்ஞையை மீறி வாகனம் செலுத்திய சாரதிக்கு 66 ஆயிரத்து 500 ரூபாயும், மதுபோதையில் வாகன வரிப் பத்திரமின்றி செலுத்திய சாரதிக்கு 27 ஆயிரத்து 500 ரூபாயும், சாரதிய அனுமதிப் பத்திரமின்றி வாகனம் செலுத்திய சாரதிக்கு 25 ஆயிரம் ரூபாயும் தண்டம் விதிக்கப்பட்டது. (ம-9)



கிராம அலுவலர்களை கண்காணிக்கக் குழு!

கிராம அலுவலர்களின் நடவடிக்கைகள் தொடர்பான கண்காணிப்பு நடவடிக்கையை பொது நிர்வாக உள் நாட்டலுவலர்கள் அமைச்சின் கண்காணிப்புக் குழு நேற்றுமுன்தினம் முதல் ஆரம்பித்துள்ளது.

அமைச்சின் கண்காணிப்புக் குழு நேற்றுமுன்தினம் முதற்கட்டமாக கொழும்பில் கண்காணிப்பு நடவடிக்கைகளை மேற்கொண்டது. சுமார் 200க்கும் மேற்பட்ட கிராம அலுவலர் அலுவலகங்களில் அவர்கள் தீவிர கண்காணிப்பை மேற்கொண்டனர்.

கிராம அலுவலர்கள் தங்கள் கடமைகளைத் திறம்படச் செய்கின்றார்களா அல்லது பொது மக்களுக்குச் சிரத்தை ஏற்படுத்துகின்றார்களா என்பதைக் கவனத்தில் கொள்ளவே இந்தக் கண்காணிப்பு நடவடிக்கை மேற்கொள்ளப்படுகின்றது.

பல கிராம அலுவலர் அலுவலகங்களில் மக்கள் மணிக்கணக்காகக் காத்திருந்தாலும் கிராம அலுவலர்கள் வரவில்லை என்பதைக் கண்காணிப்புக் குழு கண்டறிந்துள்ளது. பொதுமக்களுக்குச் சிரமத்தை ஏற்படுத்தும், அவர்களின் பொறுப்புக்களை மீறும் கிராம அலுவலர்கள் தொடர்பான அறிக்கையை இந்தச் சிறப்புக் குழு தொகுக்கும் என்று கூறப்படுகின்றது. நாடு முழுவதும் இதைப் போன்ற கண்காணிப்பு நடவடிக்கைகள் முன்னெடுக்கப்படவுள்ளன என்று பொது நிர்வாக உள்நாட்டலுவலர்கள் அமைச்சு தெரிவித்துள்ளது. (எ)



முன்னுரிமை அளிக்கப்படாத

திட்டங்களை நிராகரித்தது வலி. கிழக்குப் பிரதேச சபை

கோப்பாய், பெப். 12

மத்திய அரசின் நிறைவான கிராமம் அபிவிருத்தித் திட்டத்தில் மக்களால் முன்னுரிமை அளிக்கப்பட்டமைக்குப் புறம்பாக இடம் பெற்ற வீதிகளின் பட்டியல்களை நிராகரிப்பது என்று வலிகாமம் கிழக்குப் பிரதேச சபை தீர்மானம் நிறைவேற்றியுள்ளது.

நிறைவான கிராமம் அபிவிருத்தித் திட்டத்தின் கீழ், வலிகாமம் கிழக்குப் பிரதேச சபையின் எல்லைக்குள் இடம்பெறவுள்ள அபிவிருத்தித் திட்டங்களுக்கான விவரங்கள், வலிகாமம் கிழக்குப் பிரதேச சபையின் தவிசாளருக்கு கடந்த 3 ஆம் திகதி பிரதேச செயலாளரால் அனுப்பி வைக்கப்பட்டது. இந்த நிலையில் வலிகாமம் கிழக்குப் பிரதேச சபையின் உப தவிசாளர் உள்ளிட்ட 15 உறுப்பினர்கள் வலிகாமம் கிழக்கில் மேற்கொள்ளப்படவுள்ள மேற்படி திட்டத்துக்கு சபை அங்கீகாரம் வழங்க முடியாது எனத் தெரிவித்து விசேட கூட்டத்தைக் கூட்டுமாறு தவிசாளரிடம் கோரிக்கை விடுத்திருந்தனர். அதனடிப்படையில் தவிசாளர் தியாகராஜா நிரோஷ் தலைமையில் சபை

நேற்று முன்தினம் திங்கட்கிழமை கூடியது. கூட்டத்தில் தலைமை உரையாற்றிய தவிசாளர், "நிறைவான கிராமம் அபிவிருத்தித் திட்டத்தில் மக்களால் முன்வைக்கப்பட்ட முன்னுரிமை பட்டியல் நிராகரிக்கப்பட்டிருப்பின் அது கண்டிக்கத்தக்கது. எனினும் தற்போது இந்தத் திட்டத்தில் கிடைத்துள்ள வீதி விவரங்களைச் சர்ச்சைக்கு உட்படுத்துவதில் சிக்கல்கள் உள்ளன. பட்டியல் அரசு நிர்வாக ரீதியில் இற்றைப்படுத்தப்பட்டதாகும். மாவட்ட அபிவிருத்திக் குழுவிலும் அனுமதி பெறப்பட்டுள்ளது. அதேவேளை விரைவில் நாடாளுமன்றத் தேர்தல் நடைபெறவுள்ள நிலையில் நிதி திரும்பிச் செல்லும் துர்ப்பாக்கியம் ஏற்படும்" - என்றார். தலைமையுரையைத் தொடர்ந்து

விசேட கூட்டத்தில் உறுப்பினர்களின் விவாதத்துக்குத் தவிசாளரால் இடமளிக்கப்பட்டது. இதில் பிரசன்னமாகியிருந்த உறுப்பினர்கள், கிடைக்கப் பெற்ற அபிவிருத்தித் திட்ட நிரலில் மக்களின் பங்கேற்புடனான அபிவிருத்தித் தொகைக்குப் புறம்பாக வீதிகள் உள்ளடக்கப்பட்டுள்ளன. அவ்வாறான குறைபாடுகள் உடைய திட்டம் மேற்கொள்வதற்கு சபை அனுமதிக்காது என்று வாதிட்டனர். அதனையடுத்து நிறைவான கிராமம் அபிவிருத்தித் திட்டத்தில் மக்களால் தெரிவு செய்யப்பட்ட அபிவிருத்தித் திட்டங்களை பிரதேச செயலாளரிடம் கோரி, அதில் கிடைக்கப் பெற்ற அட்டவணையில் காணப்படும் வீதிகளை முன்னெடுப்பதற்கு சபையில் முடிவு எட்டப்பட்டது. (க)



வாழ்வாதார உதவி

வவுனியா, பெப். 12
வவுனியா செட்டிகுளம் பெரியகுளம் பகுதியைச் சேர்ந்த பெண்தலைமைத்துவக் குடும்பத்துக்குச் சிறுகடைக்கான வாழ்வாதார உதவி அண்மையில் வழங்கப்பட்டது. சுவிலில் வசிக்கும் நித்தியாணஸ் போர்ட் உரிமையாளர் வல்லிபுரநாதன் நித்தியகுமணன் இதற்கான உதவியை வழங்கியிருந்தார். (ஐ-222)



சின்னம் கூட்டும் நிகழ்வு

வவுனியா, பெப். 12
வவுனியா பாலமோட்டை கோயில்குஞ்சுக்குளம் அ.த.க. பாடசாலை மாணவ முதல்வர்களுக்கான சின்னம் கூட்டும் நிகழ்வு நேற்று நடைபெற்றது. பாடசாலை அதிபர் முகுந்தன் தலைமையில் நடைபெற்ற நிகழ்வில் பிரதம விருந்தினராக நாடாளுமன்ற உறுப்பினர் சாள்ஸ் நிர்மலநாதன் கலந்துகொண்டு மாணவர்களுக்குச் சின்னங்களைக் கூட்டினார். (ஐ-222)



கற்றல் உபகரணங்கள் கையளிப்பு

முல்லைத்தீவு, பெப். 12
ஜீவ உணற்று அன்பின் கரம் அமைப்பின் உடாக முல்லைத்தீவு செல்வபுரம் பகுதியைச் சேர்ந்த 40 மாணவர்களுக்குக் கற்றல் உபகரணங்கள் வழங்கப்பட்டன. செல்வபுரம் பகுதியில் உள்ள அமைப்பின் அலுவலகத்தில் வைத்து அண்மையில் உதவி வழங்கப்பட்டது. இதற்கான நிதி உதவியை சுவிற்சர்லாந்து நாட்டைச் சேர்ந்த ரஜீவன் தனது பிறந்த நாளை



முன்னிட்டு வழங்கியிருந்தார். நிகழ்வில் அமைப்பின் பொருளாளர் ஜெஸ்மன் மற்றும் செயலாளர் பிரவீன் ஆகியோர் கலந்து கொண்டனர். (ஐ-222)

பரிசளிப்பு நிகழ்வு

கொடிகாமம், பெப். 12
தென்மராட்சி மிருசுவில் அரசினர் தமிழ் கலவன் பாடசாலையின் பரிசளிப்பு நிகழ்வு, நேற்று செவ்வாய்க்கிழமை பிற்பகல் 1.30 மணிக்கு வித்தியாலய மண்டபத்தில் அதிபர் க.கஜேந்திரன் தலைமையில் நடைபெற்றது. இந்த நிகழ்வில் பிரதம விருந்தினராக வடக்கு மாகாண பண்பாட்டலுவல்கள், விளையாட்டுத்துறை மற்றும் இளைஞர் விவகார அமைச்சின் செயலர் இ. இளங்கோவன், சிறப்பு விருந்தினராக அயர்லாந்தில் வசிப்பவரும் பாடசாலையின் பழைய மாணவனுமான சி. ரவிக்குமார், கௌரவ விருந்தினராக பாடசாலையின் ஓய்வு பெற்ற அதிபர் சி. சின்னராசா, அயற்பாடசாலை

அதிபர்கள், ஆசிரியர்கள், மாணவர்கள் மற்றும் பெற்றோர்கள் உட்பட பலர் கலந்துகொண்டனர். நிகழ்வில், கடந்த 2018, 2019 ஆம் ஆண்டு காலப்பகுதியில் இணைப்பாட விதான செயற்பாட்டில் வெற்றி பெற்ற மாணவர்கள், க. பொ. த சாதாரண தர பரீட்சை மற்றும் தரம் 5 புலமைப் பரிசில் பரீட்சை ஆகியவற்றில் சித்தியடைந்த மாணவர்களுக்கு பதக்கங்கள் அணிவித்து சிறப்பு பரிசில்களும் வழங்கப்பட்டன. நிகழ்வில் கலை நிகழ்வுகளும் இடம் பெற்றன. நிகழ்வில் கனடாவில் வசிக்கும் பாடசாலையின் பழைய மாணவன் ஒருவர் ரூ. 50 ஆயிரத்தை பழைய மாணவர் சங்கத்துக்கு அன்பளிப்புச் செய்தார். (ந-159)

ஓட்டமும் நடையுமாக கோத்தாவிடம் சென்று முறைப்பாடு செய்ய திட்டம்

கிளிநொச்சி நபர் இப்படி ஒரு முடிவு

கிளிநொச்சி, பெப். 12
ஜனாதிபதி கோத்தாபய ராஜபக்ஷவைச் சந்தித்து தனது முறைப்பாடுகளை முன்வைப்பதற்காக தனி நபர் ஒருவர் கிளிநொச்சியிலிருந்து ஓட்டமும் நடையுமாகச் செல்லவுள்ளார். கிளிநொச்சி, கரைச்சிப் பிரதேச சபை

யின் தவிசாளரினால் தான்பாதிக்கப்பட்டுள்ளார் என்றும், அதற்காக நீதியைப் பெற்றுத் தருமாறு கோரியும், கிளிநொச்சியைச் சேர்ந்த அருநாதன் என்பவர் இவ்வாறு ஓட்டமும் நடையுமாகச் சென்று ஜனாதிபதியிடம் முறையிடவுள்ளார். தவிசாளருக்கு எதிராக கிளிநொச்சி

கரைச்சிப் பிரதேச சபைக்கு முன்பாக போராட்டத்தில் ஈடுபட்டுள்ள அவர், வடக்கு மாகாண ஆளுநரைச் சந்தித்து, தனது முறைப்பாடுகளைத் தெரிவித்த பின்னர், ஜனாதிபதி செயலகத்துக்கு துவிச்சக்கர வண்டியில் செல்வுள்ளார் எனத் தெரிவித்தார். (ப-35)





யாழ். இளைஞரைப் பாதுகாக்க அர்ப்பணிப்புடன் செயற்படுங்கள்!

சிரேஷ்ட பொலிஸ் அத்தியட்சகரிடம் கோரிக்கை

யாழ்ப்பாணம், பெப். 12

யாழ்ப்பாண இளைஞர்களைப் பாதுகாப்பதற்கு சிறப்பாகச் செயற்படுங்கள் என்று யாழ்ப்பாணப் பொலிஸாருக்கு மதகுரு ஒருவர் கோரிக்கை விடுத்துள்ளார்.


யாழ்ப்பாண பொலிஸ் பிரிவின் சிரேஷ்ட பொலிஸ் அத்தியட்சகராக புதிதாகப் பதவியேற்ற மனோஜ் ரணகவலிடம் நேற்று இந்தக் கோரிக்கை முன்வைக்கப்பட்டது.

யாழ்ப்பாணம் வண்ணை வீரமாகாளி அம்மன் தேவஸ்தான பிரதமகுருவான கமல்ராஜ குருக்களே இவ்வாறு அந்தக் கோரிக்கையை முன்வைத்தார்.

யாழ்ப்பாண பிராந்திய சிரேஷ்ட பொலிஸ் அத்தியட்சகராக மனோஜ் ரணகல பதவியேற்றார். நேற்றுக் காலை 7.30 மணியளவில், யாழ்ப்பாணம் பொலிஸ் நிலையத்தில் பதவியேற்று நிகழ்வு இடம்பெற்றது.

இந்த நிகழ்வில் ஆசியுரை வழங்கும்போதே வண்ணை வீரமாகாளி அம்மன் தேவஸ்தான பிரதமகுரு அந்தக் கோரிக்கையை முன்வைத்தார். கொழும்பு மத்திய பிரிவின் பொறுப்புதிகாரியாகக் கடமை யாற்றிய மனோஜ் ரணகல இடமாற்றலாகி நேற்றைய தினம் யாழ்ப்பாண பிராந்திய சிரேஷ்ட பொலிஸ் அத்தியட்சகராகப் பதவியேற்றார்.

சர்வ மதத் தலைவர்களின் ஆசீர்வாதத்துடன் பதவியேற்று நிகழ்வு இடம்பெற்றது. யாழ்ப்பாணப் பொலிஸ் நிலையத்தில் இடம்பெற்ற பொலிஸ் அணிவகுப்பு மரியாதையை யாழ்ப்பாண பிராந்திய சிரேஷ்ட பொலிஸ் அத்தியட்சகர் பார்வையிட்டார். பதவியேற்று நிகழ்வில் யாழ்ப்பாண பொலிஸ் பிரிவுக்குட்பட்ட பொலிஸ் நிலையங்களின் பொறுப்புதிகாரிகள் மற்றும் உதவி பொலிஸ் அத்தியட்சகர்கள் கலந்து கொண்டனர்.



யாழ்ப்பாண பிராந்திய சிரேஷ்ட பொலிஸ் அத்தியட்சகர் பார்வையிட்டார். பதவியேற்று நிகழ்வில் யாழ்ப்பாண பொலிஸ் பிரிவுக்குட்பட்ட பொலிஸ் நிலையங்களின் பொறுப்புதிகாரிகள் மற்றும் உதவி பொலிஸ் அத்தியட்சகர்கள் கலந்து கொண்டனர்.

(ப-11)

பிரதேச செயலக மண்டபத்தில் கலாசார பேரவைக் கூட்டம்

யாழ்ப்பாணம், பெப். 12

வலி. மேற்குப் பிரதேச கலாசாரப் பேரவையின் பொதுச் சபைக் கூட்டமும், புதிய நிர்வாகத் தெரிவும் இன்று புதன் கிழமை பிற்பகல் 3 மணிக்குப் பிரதேச செயலக மாநாட்டு மண்டபத்தில் நடைபெறவுள்ளன.

புதிய யாழ்ப்பாணப் பற்றிய அறிவுறுத்தல், புதிய நிர்வாகத் தெரிவு, இவ்வாண்டுச் செயற்பாடுகள் தொடர்பான விடயங்கள் கலந்துரையாடப்படவுள்ளன என்றும், கூட்டத்தில் வலி. மேற்குப் பிரதேச செயலகப் பிரிவைச் சேர்ந்த கலைஞர்கள், எழுத்தாளர்கள், பேரவைப் பொதுச் சபை உறுப்பினர்கள் மற்றும் கலை ஆர்வலர்களைக் கலந்துகொள்ளுமாறு பிரதேச செயலர் கேட்டுள்ளார். (எ)

கலந்துரையாடல்

சாவகச்சேரி, பெப். 12

தென்மராட்சிப் பிரதேச அபிவிருத்தி தேவைகள் தொடர்பான கலந்துரையாடல் எதிர்வரும் 17 ஆம் திகதி திங்கட்கிழமை பிற்பகல் 2 மணிக்கு தென்மராட்சி கலைமன்றக் கலாசார மண்டபத்தில் நடைபெறும். கலந்துரையாடலில் துறைசார்ந்த பிரச்சினைகள், தேவைப்பாடுகள் மற்றும் எதிர்நோக்கும் சவால்கள், அபிவிருத்தித் திட்டங்கள் தொடர்பான விவரங்கள் ஆராயப்படும்.

அதனால் அந்த விவரங்களை அனுப்பி வைக்குமாறு பிரதேச செயலகத்தினால் திணைக்களங்களின் தலைவர்களுக்கு அறிவிக்கப்பட்டுள்ளது. (க-9)

விழிப்புணர்வுப் பேரணி

யாழ்ப்பாணம், பெப். 12

சிறுவர் உரிமைகள் மற்றும் சிறுவர் பாதுகாப்புத் தொடர்பான விழிப்புணர்வை ஏற்படுத்தும் நோக்கில் எதிர்வரும் 15ஆம் திகதி காலை 8.30 மணிக்கு முற்றவெளியில் கவனவீர்ப்புப் பேரணி நடைபெறவுள்ளது. யாழ்ப்பாண மாவட்டத்திலுள்ள சிறுவர் உரிமைகள் தொடர்பான ஆர்வலர்கள், மாணவர்கள், சிறுவர் கழகங்களின் உறுப்பினர்கள் ஆகியோரை இணைத்து இது நடத்தப்படவுள்ளது. யுகச்சக்தி என்ற அமைப்பு இந்த நிகழ்வை ஏற்பாடு செய்துள்ளது. (ஓ-121)

குருதிக்கொடை

கொழும்புத்துறை சென். றொசாரியன் சனசமூக நிலையத்தின் ஏற்பாட்டில் குருதிக்கொடை நிகழ்வு நேற்று முன்தினம் யாழ். போதனா வைத்தியசாலை இரத்த வங்கிப் பிரிவில் நடைபெற்றது. றொசாரியன் சனசமூக நிலையத்தின் மீளருவாக்குநர்களில் ஒருவராகிய சமூக சேவையாளர் அமரர் எம். ஐ. றமீன் கிறிஸ்தியின் ஓராண்டு ஞாபகார்த்தமாக இந்தக் குருதிக்கொடை நிகழ்வு இடம்பெற்றமை குறிப்பிடத்தக்கது. (ந-135)

இல்லமெய்வன்மை

யாழ்ப்பாணம் நாயன்மார்கட்டு மகேஸ்வரி வித்தியாலயத்தின் இல்ல மெய்வன்மைப் போட்டிகள் இன்று இடம்பெறவுள்ளன. பாடசாலை அதிபர் சௌ. லோகேஸ்வரன் தலைமையில் பாடசாலையின் மைதானத்தில் நண்பகல் 1.30 மணியளவில் இடம்பெறவுள்ள இந்த நிகழ்வில் முதன்மை விருந்தினராக கிருபா லேணர்ஸ் உரிமையாளர் அ. கிருபாகரன் கலந்துகொள்ளவுள்ளார். சிறப்பு விருந்தினராக முன்னாள் பிரதி அதிபர் மேகலா இராஜேந்திரன், கௌரவ விருந்தினராக பழைய மாணவன் நி. தயானந்தன் ஆகியோர் கலந்துகொள்ளவுள்ளனர். (ம)

யாழ்ப்பாணக் கம்பன் விழா

யாழ்ப்பாணம், பெப். 12

அகில இலங்கைக் கம்பன் கழகத்தின் யாழ்ப்பாணக் கம்பன் விழா எதிர்வரும் 28 ஆம் திகதி தொடக்கம் மாசி முதலாம் திகதி வரை நடைபெறவுள்ளது. விழாக்களின் வரிசையில் 2020ஆம் ஆண்டிற்கான கம்பன் விழா மூன்று நாட்களும் காலை, மாலை நிகழ்வுகளாக நடைபெறவுள்ளன.

காலை நிகழ்வுகள் நல்லூர் கம்பன் கோட்ட மண்டபத்திலும், மாலை நிகழ்ச்சிகள் நல்லூர் தூர்க்கா மணி மண்டபத்திலும் நடைபெறவுள்ளன. இவ்விழாவில் தமிழக அறிஞர்களும், நம்நாட்டு அறிஞர்களும் கலந்து சிறப்பிக்கவுள்ளனர். வழமைபோல எழிலூரை, இலக்கிய ஆணைக்குழு, சுழலும் சொற்போர், பட்டிமண்டபம், சிந்தனை அரங்கம், வழக்காடு மற்றும் போன்ற நிகழ்வுகள் இம்முறையும் நடைபெறவுள்ளன. இவ்விழாவில் வடக்கு மாகாண ஆளுநர் இந்தியத் துணைத்தூதர், பல்கலைக்கழக பேராசிரியர்கள், அரசியலாளர்கள், மதகுருமார்கள் உட்பட பலர் கலந்துகொள்ளவுள்ளனர். கல்லூரி மாணவர்கள், தனி அமைப்புக்கள் இவ்விழாவில் பங்குபற்ற விரும்பினர் அவர்களுக்கான இட ஒதுக்கீடு செய்து தரப்படும். மேலதிக விவரங்கள் தேவைப்படுவோர் 077 2935509 எனும் தொலைபேசி இலக்கத்துடன் தொடர்பு கொள்ளுமாறு அறிவிக்கப்பட்டுள்ளது. (ஐ)

மாவட்டச் செயலருடன் அங்கஜன் எம்.பி. சந்திப்பு



கிளிநொச்சி, பெப். 12

கிளிநொச்சி மாவட்டச் செயலர் ரூபவதி கேதீஸ்வரனை, நாடாளுமன்ற உறுப்பினர் அங்கஜன் இராமநாதன் சந்தித்தார்.

மாவட்டச் செயலர் அலுவலகத்தில் நேற்று முன்தினம் திங்கட்கிழமை சந்திப்பு நடைபெற்றது.

புதிதாகப் பொறுப்புக்களை ஏற்றுக் கொண்ட மாவட்டச் செயலர் மற்றும் மேலதிக செயலருக்கு நாடாளுமன்ற உறுப்பினர் தனது வாழ்த்துக்களைத் தெரிவித்தார்.

மாவட்டத்தின் அபிவிருத்தி சார்ந்த விடயங்களுக்கு முழுமையான ஆதரவை வழங்குவதாக நாடாளுமன்ற உறுப்பினர் தெரிவித்தார். வறுமையில் சிக்கலுள்ள கிளிநொச்சி மாவட்டத்தை ஜனாதிபதியின் தேசிய வேலைத்திட்டத்தின் கீழ் முன்னோக்கிக் கொண்டு செல்வதற்கான முயற்சிகளை இணைந்து மேற்கொள்ளவும் அழைப்பு விடுத்தார். (க-6)

மதிப்பளிப்பு



யாழ்ப்பாணம், பெப். 12

ஒஸ்மானியா கல்லூரியில் தரம் ஐந்து புலமைப் பரிசில் பரீட்சைக்குத் தோற்றி சிறந்த பெறுபேறுகளை பெற்றுக் கொண்ட மாணவர்களுக்கான மதிப்பளிக்கும் நிகழ்வு யாழ்ப்பாணம் முஸ்லிம் சமூகத்தின் ஏற்பாட்டில் கடந்த 9 ஆம் திகதி கல்லூரி அதிபர் எம். சேகு ராஜிது தலைமையில் கல்லூரியின் மஹ்மூத் மண்டபத்தில் நடைபெற்றது.

யாழ்ப்பாணம் பிரதேச செயலர் சாம்பசிவம் சுதர்சன் பிரதம விருந்தினராகக் கலந்து கொண்டார்.

புலமைப் பரிசில் பரீட்சையில் சித்தியடைந்த நான்கு மாணவர்களுக்கும் சர்வதேச யாழ்ப்பாணம் முஸ்லிம் சமூக அமைப்பால் துவிச்சக்கர வண்டிகள் மற்றும் நினைவுச் சின்னங்கள் வழங்கப்பட்டமையுடன், பரீட்சைக்குத் தோற்றிய மாணவர்களுக்கு கற்றல் உபகரணங்களும் வழங்கப்பட்டன. (ஓ-5)

மணவாளக்கோல

நிகழ்வு

சாவகச்சேரி, பெப். 12

சாவகச்சேரி

கல்வயல்

சித்தன்மாவடி

விநாயகர்

கோவில்

மணவாளக்

கோல நிகழ்வு

இன்று

புதன்கிழமை

காலை

நடைபெறும்.

சிவத்திரு

சோம. சந்திரசிபா

மணிக் குருக்கள்

தலைமையில்

மணவாளக்கோ

லக் கிரியைகள்

நடைபெறும்.

(ஐ-9)

மெய்வன்மைப் போட்டிகள்



உண்காவற்றுறை, பெப்.12

உண்காவற்றுறை கரம்பொன் சிறிய புஸ்பம் மகளிர் மகா வித்தியாலய இல்ல மெய்வன்மைப் போட்டி அண்மையில் பாடசாலை மைதானத்தில் நடைபெற்றது. பாடசாலை அதிபர் அருட்சகோதரி ரோஷ்னி செபஸ்கியா தலைமையில் நடைபெற்ற நிகழ்வில் பிரதம விருந்தினராக யாழ்ப்பாண மாவட்ட நாடாளுமன்ற உறுப்பினர் தருமலிங்கம் சித்தார்த்தன் கலந்துகொண்டார்.

சிறப்பு விருந்தினராக வடக்கு மாகாணசபை முன்னாள் உறுப்பினர் பா. கஜதீபன், கௌரவ விருந்தினர்களாக உண்காவற்றுறை கோட்டக் கல்விப் பணிப்பாளர் மு. சத்தியசீலன், மண்டைதீவு பங்குத்தந்தை வண.மனு வேற்பிள்ளை டேவிட், தீவக வலய உடற்கல்வி ஆசிரிய ஆலோசகர் திருமதி தி. துவ்யந்தி, தீவக வலய விஞ்ஞான பாட ஆசிரிய ஆலோசகர் பு. சிறீஸ்கந்தராசா ஆகியோர் கலந்துகொண்டனர்.

மாணவர்களின் விளையாட்டு நிகழ்வுகள் நடைபெற்றன.

வெற்றிபெற்றவர்களுக்கான பரிசில்களும் விருந்தினர்களால் வழங்கப்பட்டன. (ஐ)

★★★



யாழ்ப்பாணம், பெப்.12

யாழ்ப்பாணம் உரும்பிராய் சந்திரோதய வித்தியா சாலையின் இல்ல மெய்வன்மைப் போட்டி கடந்த வியாழக்கிழமை பாடசாலை மைதானத்தில் நடைபெற்றது. வித்தியாலய அதிபர் ப.வாசுகி தலைமையில் நடைபெற்ற போட்டியில் பிரதம விருந்தினராக யாழ்ப்பாணம் போதனா மருத்துவமனை மருத்துவர் வசுமதி தேவநேசன் கலந்துகொண்டார். (ஐ)

தனியாருக்கு அதிகமாக விநியோகிக்கப்படும் பால்

தயிர், பன்னீர் உற்பத்தி நிறுத்தம்

சாவகச்சேரி, பெப்.12

தென்மராட்சிப் பிரதேசத்தில் பால் உற்பத்தியாளர்கள் தனியாருக்கு அதிகமாக பாலை விற்பனை செய்வதால், தயிர் மற்றும் பன்னீர் உற்பத்திகள் நிறுத்தப்பட்டுள்ளன என்று தெரிவிக்கப்படுகிறது.



தென்மராட்சிப் பிரதேச கால்நடை வளர்ப்பவர் சங்கத்தின் பால் சபையில் பால் மற்றும் பால் உற்பத்திப் பொருள்கள் அண்மைக்காலமாகக் கொள்வனவு செய்ய முடியவில்லை என்று பாவனையாளர்கள் தெரிவித்துள்ளனர்.

இது தொடர்பாக பால் சபையினருடன் தொடர்பு கொண்டு கேட்ட போது, "முன்னர் பண்ணையாளர்களால் சபைக்குத் தினமும் 350 லீற்றருக்கு மேற்பட்ட பால் வழங்கப்பட்டு வந்தது. தற்போது

தினமும் 100 லீற்றருக்கு குறைவான பாலே வழங்கப்பட்டு வருகின்றது. கிடைக்கும் பாலையாவனையாளர்களுக்குத் தட்டுப்பாடு நிலவுகிறது. அத்துடன் தனியார் நிறுவனங்கள் பண்ணை

யாளர்களிடம் பாலைக் கொள்வனவு செய்து கொண்டு செல்வதால் தட்டுப்பாடு ஏற்பட்டுள்ளது. இந்த நிலை நீடித்தால் பால் சபையை மூட வேண்டிய நிலை ஏற்படலாம்" என்று தெரிவித்தனர். (க-9)



அடிக்கல் நடும் நிகழ்வு

வவுனியா, பெப்.12

ஜீவஉற்று அன்பின் கரம் அமைப்பின் பத்தாவது இல்லத்துக்கான அடிக்கல் நடும் நிகழ்வு வவுனியா இலுப்பைக்குளம் பகுதியில் நேற்றுமுன்தினம் நடைபெற்றது.

நிகழ்வில் நிறுவன நியூசிலாந்து இணைப்பாளர் ரவி, பொருளாளர் ஜெஸ்மன் மற்றும் நிர்வாக உறுப்பினர் போதகர் சந்தர் ஆகியோர் கலந்துகொண்டனர். (ஐ-222)

தாக்குதல் சம்பவத்தில் உயர்தர மாணவன் காயம்

யாழ்ப்பாணம், பெப்.12

க.பொ.த. உயர்தரத்தில் கல்வி கற்கும் மாணவன் ஒருவர் மது போதையில் நின்றவர்களால் தாக்கப்பட்ட நிலையில், யாழ்ப்பாணம் போதனா மருத்துவமனையில் சேர்க்கப்பட்டுள்ளார் என்று தெரிவிக்கப்படுகிறது. இந்தச் சம்பவம் நேற்று முன்தினம் ஆனைக்கோட்டைப் பகுதியில் இடம்பெற்றுள்ளது. பாடசாலை முடிந்து தனது வீட்டுக்குச் செல்வதற்காக பஸ்ஸில் சென்று ஆனைக்கோட்டைச் சந்தியில் இறங்கியபோதே தாக்குதல் இடம்பெற்றது என்று மாண்புமிய பொலிஸ் நிலையத்தில் முறைபாடு புதிவு செய்யப்பட்டுள்ளது. (ப-159)

செயற்பட்டு மகிழ்வோம் விளையாட்டு நிகழ்வு

யாழ்ப்பாணம், பெப்.12

யாழ்ப்பாணம் வட்டு தாவளை வித்தியாலயத்தின் செயற்பட்டு மகிழ்வோம் விளையாட்டு நிகழ்வு இன்று புதன்கிழமை பிற்பகல் 1.30 மணிக்கு பாடசாலை மைதானத்தில் நடைபெறவுள்ளது.

வித்தியாலய அதிபர் திருமதி. சிவகௌரி சத்தியநாதன் தலைமையில் நடைபெறவுள்ள நிகழ்வில் பிரதம விருந்தினராக பிரதிக் கல்விப்பணிப்பாளர் சிவசம்பு மதியழகன், சிறப்பு விருந்தினராக வட்டு இந்துக்கல்லூரி அதிபர் அப்புத்துரை ஆனந்தராசா ஆகியோர் கலந்து சிறப்பிக்கவுள்ளனர். (ஐ-63)

மெய்வன்மைப் போட்டிகள்

வவுனியா, பெப்.12

வவுனியா கனகராயன்குளம் மகா வித்தியாலயத்தின் வருடாந்த இல்ல மெய்வன்மைப் போட்டி இன்று புதன்கிழமை பிற்பகல் 1.30 மணிக்கு பாடசாலை மைதானத்தில் நடைபெறவுள்ளது.

பாடசாலை அதிபர் கோ. குலேந்திரகுமார் தலைமையில் நடைபெறும் போட்டியில் பிரதம விருந்தினராக வவுனியா வடக்கு வலயக் கல்விப் பணிப்பாளர் திருமதி அ. சுரேந்திரன் கலந்து கொள்வார். (ஐ)

★★★

அளவெட்டி, பெப்.12

கந்தரோடை சுன்னாகம் ஸ்கந்தவரோதய ஆரம்பப் பிரிவுப் பாடசாலையின் வருடாந்த இல்ல மெய்வன்மைப் போட்டி இன்று புதன்கிழமை பிற்பகல் 1.30 மணிக்கு வித்தியாலய மைதானத்தில் நடைபெறவுள்ளது.

பாடசாலை அதிபர் பி. தயானந்தன் தலைமையில் நடைபெற்ற போட்டியில் பிரதம விருந்தினராக எம். இராமகிருஷ்ணன் (ஸ்கந்தவரோதயன்), சிறப்பு விருந்தினராக எஸ். துரைசிங்கம் (ஸ்கந்தவரோதயன்) கௌரவ விருந்தினராக திருமதி. கே. குலபாலசிங்கம் ஆகியோர் கலந்துகொள்ளவுள்ளனர். (ஐ-36)

★★★

கோப்பாய், பெப்.12

கோப்பாய் கிறிஸ்தியன் கல்லூரியின் வருடாந்த இல்ல மெய்வன்மைப் போட்டி இன்று புதன்கிழமை பிற்பகல் 1.30 மணிக்கு நுவரட்டணராஜா மைதானத்தில் நடைபெறும். அதிபர் எஸ். வேலழகன் தலைமையில் நடைபெறும் நிகழ்வில், பிரதம விருந்தினராக வடக்கு மாகாண உடற்கல்வி மற்றும் விளையாட்டு உதவிக்கல்விப் பணிப்பாளர் ஆர். இராஜசீலன் கலந்து கொள்வார். (க)

★★★

யாழ்ப்பாணம், பெப்.12

யாழ்ப்பாணம் கொக்குவில் ஸ்ரீ இராமகிருஷ்ண வித்தியாசாலையின் இல்ல மெய்வன்மைப் போட்டிகள் இன்று, புதன்கிழமை இடம்பெறவுள்ளன.

நிகழ்வுகள் பாடசாலை முதல்வர் கு. திலீபன் தலைமையில் பகல் 1.30 மணிக்கு அருமைத்துரை மைதானத்தில் இடம்பெறவுள்ளது. பிரதம விருந்தினராக யாழ்ப்பாணம் போதனா வைத்தியசாலை மருத்துவர் ஸ்கிலா லிங்கேசனும், சிறப்பு விருந்தினராக யாழ்ப்பாணக் கல்வி வலய செயற்பட்டு மகிழ்வோம், செயற்றிட்ட இணைப்பாளர் சிவஞானசுந்தரம் சிவசாந்தியும் கலந்துகொள்ளவுள்ளனர். (ப)

★★★

யாழ்ப்பாணம், பெப்.12

யாழ்ப்பாணம் வேம்படி மகளிர் உயர்தரப் பாடசாலையின் வருடாந்த இல்ல மெய்வன்மைப் விளையாட்டுப் போட்டி நாளை மறுதினம் வெள்ளிக்கிழமை பிற்பகல் 1 மணிக்கு யாழ்ப்பாணம் மத்திய கல்லூரி மைதானத்தில் நடைபெறும். நிகழ்வில் வடக்கு மாகாண ஆளுநர் பி. எஸ். எம். சாள்ஸ் பிரதம விருந்தினராகக் கலந்து கொள்வார்.



பேரினவாதிகளின் விருப்பத்துக்கு செயற்படுகின்றார் விக்னேஸ்வரன்

மட்டக்களப்பு எம்.பி சிறிநேசன் குற்றச்சாட்டு

கொழும்பு, பெப். 12

வடக்கு மாகாண சபையின் முன்னாள் முதலமைச்சர் சி. வி. விக்னேஸ்வரன் தலைமைத்துவப் பதவிக்கு ஆசைப்பட்டு ஒரு தனிக்கட்சியை உருவாக்கி, தெற்கில் உள்ள பேரினவாதிகள் விரும்புவது போன்று வாக்குகளைச் சிதறடிக்கின்ற செயற்பாடுகளை மேற்கொண்டு வருகின்றார் என மட்டக்களப்பு மாவட்ட நாடாளுமன்ற உறுப்பினர் ஞா. சிறிநேசன் குற்றம்சாட்டியுள்ளார்.



மட்டுஊடக அமையத்தில் நேற்றுமுன்தினம் இடம்பெற்ற ஊடக சந்திப்பில் கலந்து கொண்டு ஊடகவியலாளர்களின் கேள்விகளுக்குப் பதில் வழங்கும் போதே இவ்வாறு தெரிவித்துள்ளார் அவர்.

சிறிநேசன் மேலும் தெரிவித்ததாவது: மாற்றுத் தலைமை என்கின்ற விடயத்தினை மையப்படுத்தி தமிழ் மக்கள் தேசியக் கூட்டணியை வடக்கு மாகாண சபையின் முன்னாள் முதலமைச்சர் விக்னேஸ்வரன் உருவாக்கியுள்ளார் என்று அறிந்துள்ளோம். அவர் தமிழ் தேசியக் கூட்டமைப்பில் வேட்பாளராக நிறுத்தப்பட்டு அதிகமான வாக்குகளைப் பெற்றுக்கொண்டு ஆட்சிக்கு வந்தவர்.

அதன்பின் அவர் தமிழ்த் தேசியக் கூட்டமைப்பின் தலைமைப் பதவிக்கு வர வேண்டும் என்று ஆசை கொண்டவர். கடந்த காலங்களில் கூட மாற்றுத் தலைமை என்கின்ற விடயத்தினைக் கையில் எடுத்து பல்வேறு நடவடிக்கைகளை மேற்கொண்டு வந்தார். இதன் ஊடாக அவர் ஒரு தலைவராக வர வேண்டும் என்பதில் குறியாக இருந்து வருகின்றார் என்பது தெளிவாகின்றது. பொதுவாகவே விக்னேஸ்வரன் முன்னுக்குப் பின் முரணான கருத்துகளை யே கூறிவருகின்றார். அவரது முதுமை அரசியல் சார்ந்த முதுமை அல்ல. நாடாளுமன்றத்தில் வென்று எம்மோடு இணைந்து செயற்பட விரும்புகின்றார் என்றால், கொள்கையளவில் ஒத்துச் செல்லக்கூடிய கட்சியுடன் தலை

மைப் பதவியின்றி அவரால் செயற்பட முடியாதா? தேர்தலுக்கான கூட்டணி இல்லை என்று கூறுகின்றார். ஆனால் தேர்தலின் போதுதான் இந்தக் கூட்டணி உருவாக்கப்பட்டுள்ளது.

இது மட்டுமல்ல, கடந்த சில மாதங்களுக்கு முன்னர் 'நான் ஓய்வுக்குப் பின்னர் சிவ சிவா என்று ஓய்வு எடுத்துக் கொண்டிருந்த போது என்னை அரசியலில் கொண்டு நிறுத்தி சிக்கல்படுத்தி விட்டார்கள்' என்று கூறினார். ஆனால் இப்போது அந்த அரசியலுக்கும் மேலாகச் சென்று ஒரு தனிக்கட்சியை உருவாக்கி தெற்கில் உள்ள பேரினவாதிகள் விரும்புவது போன்று வாக்குகளைச் சிதறடிக்கின்ற செயற்பாடுகளை மேற்கொண்டு வருகின்றார்.

தமிழ் மக்களின் வாக்குகள் சிதறடிக்கப்பட வேண்டும், அவர்களுடைய சொந்தக்கைகள் சின்னாபின்னமாக்கப்பட வேண்டும், தமிழ் மக்கள் பலமான சக்தியாக இருக்கக்கூடாது, ஒரே குரலில் அவர்களின் கருத்துகள் இருக்கக் கூடாது, தமிழ் அரசியல் வாதிகள் தங்களுக்குள் அடிபட்டுக் கொண்டிருக்க வேண்டும் என நினைத்துச் செயற்படுபவர்கள் தென்னிலங்கையில் உள்ள பேரினவாதிகள். இவ்வாறான பேரினவாதிகளின் விருப்பத்தை நிறைவேற்றுகின்ற செயற்பாடாகவே இது அமைந்துள்ளது.

சரணாகதி அரசியலை தமிழ் தேசியக் கூட்டமைப்பானது செய்வதாக சி. வி. விக்னேஸ்வரன் கூறியுள்ளார். கடந்த மஹிந்த ராஜபக்ஷவின் ஆட்சிக்காலத்தில் பல்வேறு அடாவடித்தனங்க

ளைக் கடந்து குறிப்பாக எமது நாடாளுமன்ற உறுப்பினர்களான ஜோசப் பரராஜசிங்கம், ரவிராஜ், சிவநேசன் உள்ளிட்ட தமிழ் பற்றாளர்கள் எனப் பலர் பலியாக்கப்பட்டும் கூட நாம் சரணாகதி அரசியலைச் செய்யவில்லை.

தமிழ் மக்களின் பிரச்சினைகளைத் தீர்த்து வைப்பதில் மாறிமாறி குழப்பங்களை ஏற்படுத்தி வந்த ஐக்கிய தேசியக் கட்சியும், ஸ்ரீ லங்கா சுதந்திரக் கட்சியும் வரலாற்று ரீதியாக இணைந்து ஒன்றாக ஆட்சியினைச் செய்ய முன்வந்த போது அந்தச் சந்தர்ப்பத்தினைப் பயன்படுத்தி எங்களின் தேசிய இனப்பிரச்சினைகளைத் தீர்ப்ப தற்கான ஓர் அரசியல் யாப்பினை வரைகின்ற நிர்ணய சபையினை உருவாக்கினோம், இடைக்கால அறிக்கையினை உருவாக்கினோம், வழிநடத்தல் குழுவினை உருவாக்கினோம், உபகுழுக்களை உருவாக்கினோமே தவிர நாங்கள் சரணாகதி அரசியலுக்குச் செல்லவும் இல்லை, அமைச்சுப் பதவிகளைப் பெற்றுக் கொள்ளவும் இல்லை, அவர்களோடு இணைந்து பெரிய செயற்பாடுகளில் இணைந்து கொள்ளவும் இல்லை. எனவே சி.வி.விக்னேஸ்வரனுடைய அரசியல் செயற்பாடுகள் தொடர்பிலும், மாகாண சபையில் செயற்பட்ட விதம் தொடர்பிலும் மக்கள் மிக அவதானமாக இருப்பார்கள். தற்கால அரசியல் நெருக்கடி காலத்தில் மிகக் கவனமாகத் தமது பிரதிநிதித்துவத்தினைப் பெற்றுக் கொள்ள வேண்டும் என தமிழ் மக்கள் தயாராக இருக்கின்றார்கள் - என்றார். (ம)

விண்ணப்பம் கோரல்

சாவகச்சேரி, பெப். 12
வடமாகாண முன்பள்ளிகளில் கற்பிக்கும் மாகாண பொதுச்சேவை ஆணைக்குழு வின் முன்பள்ளி ஆசிரியர்களுக்கான வினைத்திறன்காண் தடைப் பரீட்சைக்கு, முன்பள்ளி ஆசிரியர் சேவையின் தரம் 111. தரம் 11 ஐச் சேர்ந்தவர்களிடமிருந்து விண்ணப்பங்கள் கோரப்பட்டுள்ளன. விண்ணப்பங்களை எதிர்வரும் 25 ஆம் திகதிக்கு முன்னர் திணைக்களத் தலைவரின் விதப்புரையுடன் அனுப்பி வைக்குமாறு வடமாகாண பொதுச்சேவைகள் ஆணைக்குழுவின் செயலாளர் அ. சிவபாதசந்திரன் அறிவித்துள்ளார். (க-9)

முரளியின் தம்பியும் சந்திரசேகரன் மகனும் மொட்டு சின்னத்தில்

கொழும்பு, பெப். 12
இலங்கை கிரிக்கெட் அணியின் முன்னாள் சுழல்பந்து வீச்சாளரான முத்தையா முரளிதரனின் சகோதரரான பிரபு எனப்படும் பிரபாகரன் எதிர்வரும் பொதுத்தேர்தலில் சிறிலங்கா பொதுமக்கள் முன்னணியின் சார்பில் நுவரெலியா மாவட்டத்தில் களமிறங்கவுள்ளார் என நம்பகமான வட்டாரங்களிலிருந்து அறியமுடிகின்றது. செயற்பாட்டு அரசியலில் இறங்கி, பொதுத்தேர்தலில் போட்டியிடுமாறு முத்தையா முரளிதரனுக்குப் பொதுமக்கள் முன்னணியின் உயர்மட்டத் தலைவர்கள் அழைப்பு விடுத்திருந்தாலும் தனக்கு அரசியலில் ஈடுபடும் நோக்கம் இல்லை என முரளி அறிவித்திருந்தார். இதனையடுத்தே அவருக்காக ஒதுக்கப்பட்ட இடத்தை முரளியின் தம்பிக்கு வழங்குவதற்குப் பொதுமக்கள் முன்னணி இணக்கம் வெளியிட்டுள்ளது. இதன் பிரகாரம் நுவரெலியா மாவட்டத்தை மையப்படுத்தி தற்போதே தேர்தல் நடவடிக்கையில் முரளியின் தம்பி இறங்கியுள்ளார். கடந்த இரண்டு மாதங்களில் மட்டும் பல்வேறு உதவித்திட்டங்கள் அவரால் முன்னெடுக்கப்பட்டுள்ளன. அதேவேளை, மலையக மக்கள் முன்னணியின் ஸ்தாபகத் தலைவரான அமரர். சந்திரசேகரனின் மகனான அனுசா சந்திரசேகரனும் பொதுத்தேர்தலில் நுவரெலியா மாவட்டத்தில் போட்டியிடவுள்ளார். அவரும் பொதுமக்கள் முன்னணியின் மொட்டுச் சின்னத்திலேயே போட்டியிடுவார். இது தொடர்பில் பேச்சு நடத்தப்பட்டுவருகின்றது என இராஜாங்க அமைச்சர் எஸ்.பி. தீஸா நாயக்க நேற்றுமுன்தினம் தகவல் வெளியிட்டிருந்தார் என்பது குறிப்பிடத்தக்கது. மலையக மக்கள் முன்னணியின் பிரதிப் பொதுச்செயலாளர் பதவியை வகிக்கும் அனுசா சந்திரசேகரன், பொதுத்தேர்தலில் களமிறங்க வாய்ப்பளிக்குமாறு கட்சித் தலைமைப்பீடத்திடம் கோரிக்கை விடுத்திருந்தார். அக்கோரிக்கை நிராகரிக்கப்பட்டதையடுத்தே பிரதான அரசியல் கட்சியுடன் இணைந்து போட்டியிடும் முடிவை எடுத்துள்ளார் எனக் கூறப்படுகின்றது. நுவரெலியா மாவட்டத்தில் 3 ஆக இருந்த நாடாளுமன்ற பிரதிநிதித்துவம் இம்முறை 9 ஆக அதிகரித்துள்ளது. மேலதிகமாக உள்ள ஒரு ஆசனத்தைக் கைப்பற்றுவதற்கு பலமுனைப்போட்டி தற்போதே நிலவுகின்றது. (ம-44)



விக்கியின் கூட்டணி நாற்காலிக் கூட்டணி

சுகாஷ் தெரிவிப்பு

கொழும்பு, பெப். 12

முன்னாள் முதலமைச்சர் தலைமையிலான தமிழ் மக்கள் தேசியக் கூட்டணி ஒரு நாற்காலிக்கான கூட்டாகும் என்று தமிழ்த் தேசிய மக்கள் முன்னணியின் சட்ட ஆலோசகர் சட்டத்தரணி சுகாஷ் தெரிவித்துள்ளார். இது தொடர்பாக அவர் மேலும் தெரிவித்துள்ளதாவது முன்னாள் வடக்கு மாகாண முதலமைச்சர் நீதியரசர் க. வி. விக்னேஸ்வரனின் கூட்டணி தமிழ் மக்களின் கொள்கையோடு சம்பந்தப்பட்ட கூட்டணி அல்ல. தமிழ்த் தேசியக் கூட்டமைப்பின் இன்னொரு கூட்டணியாகவே நாங்கள் அதைப் பார்க்கின்றோம். இந்தக் கூட்டணியில் உள்ள நான்கு கட்சிகளும் எதிர்வரும் பொதுத் தேர்தலின் பின்னர் நாலா திசைக்கும் பிரிந்துவிடும். தமிழ்த் தேசியக் கூட்டமைப்பிலிருந்து பிரிந்து சில நாட்களுக்கு முன்னர் ஆரம்பிக்கப்பட்ட கட்சிகள் இணைந்து ஒரு கூட்டாகத் தம்மை மாற்றுத் தலைமை என்று கூறிக் கொள்வது வெட்கமாக உள்ளது.

தமிழ் தேசியக் கூட்டமைப்பிற்கு நிகரான ஒரு மாற்றுத் தலைமை ஆயின் அது தமிழ்த் தேசிய மக்கள் முன்னணிதான் - என்றார். (எ)




மட்டு - மகரகம நேரடி பஸ் சேவை

கொழும்பு, பெப். 12

ஜனாதிபதி கோத்தாபய ராஜபக்ஷவின் 'பொதுமக்களுக்கான போக்குவரத்தினை இலகுவடுத்தல்' திட்டத்தின் கீழ் மட்டக்களப்பிலிருந்து மகரகமவுக்கான நேரடி பஸ் சேவையொன்று ஆரம்பிக்கப்பட்டுள்ளது.

இலங்கை போக்குவரத்துச் சபையின் ஏறாவூர் சாலையினால் இச்சேவை ஆரம்பிக்கப்பட்டுள்ளது. இது தொடர்பான விசேட நிகழ்வு நேற்றுமுன்தினம் திங்கள் இரவு 11 மணிக்கு ஏறாவூர் நகர சபைக்கு முன்பாக நடைபெற்றது.

ஏறாவூர் சாலையின் முகாமையாளர் எம். எம். ஸைனி தலைமையில் நடைபெற்ற இந்த நிகழ்வில் நகர சபையின் முதல்வர் ஐ. அப்துல் வாசித் பிரதம அதிதியாகக் கலந்து கொண்டதுடன், உள்ளூர் அரசியல் பிரமுகர்கள் பலர் கலந்து கொண்டனர். (ம)



மின்தடை

யாழ்ப்பாணம், பெப். 12
உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக வடக்கின் பல பகுதிகளில் நாளாளை விடாமல் மின் தடைப்படும் என்று அறிவிக்கப்பட்டது.
காலை 8 மணியிலிருந்து மாலை 5 மணிவரை கிளிநொச்சி மாவட்டத்தில் ஒலுமடுவிலிருந்து ஒட்டுசுட்டான் வரை, ஒட்டுசுட்டானிலிருந்து மன்னக்கண்டல் வரை, ஒட்டுசுட்டானிலிருந்து முத்தையன்கட்டுவரை, ஒட்டுசுட்டானிலிருந்து நெடுங்கேணி வரை, நெடுங்கேணியிலிருந்து வெடிவைத்தகல் வரை, நெடுங்கேணியிலிருந்து பெரியஇத்திமடுவரை, நெடுங்கேணியிலிருந்து புளியங்குளம் வரை, பழப்பதனிடம் தொழிற்சாலை, 642 ஆம் இராணுவப்படைப்பிரிவு முகாம், நெடுங்கேணி, பல சேர்க்கைக் கூட்டுறவுச் சங்க அரிசி ஆலை நெடுங்கேணி, 64 ஆம் இராணுவப்படைப்பிரிவு முகாம் ஆகிய இடங்களிலும் வவுனியா மாவட்டத்தில் மதவுவைத்தகுளம் கிராமம், பகல அளந்தவத்த கிராமம், சுமமாங்குளம் கிராமம், சாம்பல்தோட்டம், இலுப்பைக்குளம் ஆகிய இடங்களிலும் மின்சாரம் தடைப்படும் என்று மின் பொறியியலாளர் அனுசா செல்வராசா அறிவித்துள்ளார். (ஐ)

ஈஸ்டர் தாக்குதல்: 65 பேருக்கு மறியல்

ஈஸ்டர் ஞாயிறு தாக்குதல் தொடர்பாக சந்தேகத்தில் கைது செய்யப்பட்ட காத்தான்குடி பிரதேசத்தைச் சேர்ந்த 65 பேரையும் மீண்டும் விளக்கமறியலில் வைக்குமாறு மட்டக்களப்பு நீதிவான் நீதிமன்ற நீதிபதி ஏ.சி. றிஸ்வான் உத்தரவிட்டார். தடை செய்யப்பட்ட தெளவீத் ஜமாத் அமைப்பின் தலைவர் சஹ்ரான் தலைமையிலான பயங்கரவாதிகள் மேற்கொண்ட இந்தத் தாக்குதலை அடுத்து,

ஹம்பாந்தோட்டை மற்றும் நுவரெலியா ஆகிய இடங்களில் பயிற்சி பெற்ற மற்றும் அந்த அமைப்புடன் தொடர்புடையவர்கள் எனச் சந்தேகத்தில் காத்தான்குடி பிரதேசத்தைச் சேர்ந்த 64 பேர் கைது செய்யப்பட்டனர். கைது செய்யப்பட்ட 64 பேரும் மட்டக்களப்பு நீதிவான் நீதிமன்றத்தில் முற்படுத்தப்பட்டு விளக்கமறியலில் வைக்கப்பட்ட நிலையில் கடந்த மாதம் 2 பேர்

பிணையில் செல்ல அனுமதிக்கப்பட்டனர். 62 பேர் மீண்டும் விளக்கமறியலில் வைக்கப்பட்டிருந்தனர். அதன்பின்னர் வாரிய பொலப்பிரதேசத்தில் அண்மையில் கைது செய்யப்பட்ட காத்தான்குடியைச் சேர்ந்த 3 பேரையும், விளக்கமறியல் வைக்கப்பட்டிருந்த 62 பேருடன் சேர்த்து 65 பேரை நேற்று நீதிமன்றத்துக்குப் பலத்த பாதுகாப்புக்கு மத்தியில் பொலிஸார்



கொண்டுவந்தனர். இவர்கள் நீதிவான் ஏ.சி. றிஸ்வானிடம் முற்படுத்தப்பட்டபோது, அவர்களை எதிர்வரும் 25 ஆம் திகதி வரை 14 நாட்கள் மீண்டும் விளக்கமறியலில் வைக்குமாறு நீதிவான் உத்தரவிட்டார். (ஏ)

ஐஸ் போதைப்பொருள் முல்லையில் சிக்கியது ஒருவர் கைது

முல்லைத்தீவு, பெப். 12
முல்லைத்தீவில் ஐஸ் போதைப் பொருளுடன் ஒருவர் கைது செய்யப்பட்டுள்ளார் என்று பொலிஸார் தெரிவித்தனர். முல்லைத்தீவு, ஹிஜ்ஜீராபுரம் பகுதியில் நேற்று முன்தினம் அவர் கைது செய்யப்பட்டார். ஆலங்குடாக் கற்பிட்டியைச் சொந்த இடமாகக் கொண்ட நபரே ஜெனியிலாஷ்தின் மஹாரூப் என்பவரே இவ்வாறு கைது செய்யப்பட்டுள்ளார். விசேட அதிரடிப் படையினருக்குக் கிடைத்த தகவலையடுத்து ஹிஜ்ஜீராபுரம் பகுதி சோதனைக்குட்படுத்தப்பட்டது. இந்தச் சோதனை நடவடிக்கையிலேயே குறித்த நபர் கைது செய்யப்பட்டுள்ளார் என்றும், அவரிடம் இருந்து 46 கிராம் ஐஸ் போதைப்பொருள் கைப்பற்றப்பட்டுள்ளது என்றும் பொலிஸார் தெரிவித்தனர். கைது செய்யப்பட்டவர் முள்ளியவளைப் பொலிஸாரிடம் ஒப்படைக்கப்பட்டார். போதைப் பொருளும் பாரப்படுத்தப்பட்டது. மேலதிக விசாரணைகளை, முள்ளியவளைப் பொலிஸார் மேற்கொண்டு வருகின்றனர். போருக்குப் பின்னர் வடக்கு மாகாணத்தில், ஐஸ் போதைப் பொருள் தொடர்ச்சியாக மீட்கப்பட்டு வருகின்றது. யாழ்ப்பாணம், முல்லைத்தீவு மாவட்டங்களில் கடந்த காலங்களில் அதிகமாக மீட்கப்பட்டிருந்தன. (ப-246, ரி3)

நீங்கா நினைவில்

18 ஆம் ஆண்டு



மலர்வு 27.04.1938

உறியு 01.02.2002

அமரர் வெ.வேலு
(கந்தையா)
(ஓய்வு பெற்ற மின் கம்பி இணைப்பாளர்)
தீ: 12.02.2020

24 ஆம் ஆண்டு



91வது பிறந்தநாள் 21.02.1977

90வது பிறந்தநாள் 13.06.1996

செல்வன் வேலு சனகன்
(முன்னாள் மாணவன்)
தெல்லிப்பழை யூனியன் கல்லூரி

ஆண்டுகள் பல ஆனாலும் உங்கள் இருவரினாலும் நினைவுகளோடு கலந்து வாழும்.

அம்பலவாணர் வீதி, உருவில் கிழக்கு, சன்னாகம். 03/2016/027

குடும்பத்தினர்.

31 ஆம் நாள் நினைவுஞ்சலி



பிறப்பு 06.01.1937

இறப்பு 12.01.2020

திருமதி பிறிச்சட் ஜீலியானா மனுவல்பிள்ளை
(Bubby, மனுவல்பிள்ளை Teacher)

கடந்த 12.01.2020 ஞாயிற்றுக்கிழமை லண்டனில் காலமான திருமதி பிறிச்சட் ஜீலியானா மனுவல்பிள்ளை அவர்களின் ஆத்மா சாந்தியடைய இறைவனைப் பிரார்த்திக்கின்றோம்.

கெகர் கேமரீயோன் - 0112 540141, 077 601 1625
அன்ரன் கிளஸ்ரர் யோன் - 011 252 6879
மேனகா சபாரட்ணம் (மகள்) - 0044 129 3435943
மனுவல்பிள்ளை கஜன் (மகள்) - 0044 753 229 5284

B 1/2, அனந்தமாவத்தை, தொடர்மாத, கொழும்பு - 15

ஏழும ஆண்டு நினைவுஞ்சலி

அமரர் சதாசிவம் தெட்சணாமுர்த்தி
(ஓய்வுபெற்ற முதலியார்)

தோற்றம் 16.08.1947

மறைவு 30.01.2013

மண்ணுலகில் ரிந்து மண்ணுலக வாழ்வில் மனம் மகிழ வாழ்ந்து கிறைவன் நடுபிக்கையில் ஈடுபட்டு கல்விச்சேர் ஏற்றி மடுப்பதின் மூலவிளக்காய் திகழ்ந்து எல்லோரின் உயர்விற்காய் பாடுபட்டு பார்போற்ற வையகத்தில் வாழ்ந்து என்னுயிர் தொய்வலே!

விண்ணுலகம் சென்று கின்று ஏழு ஆண்டுகள் ஆனாலும் உங்கள் பிரிவுத்துயர் என் தொஞ்சை விட்டகலவில்லை நீங்கள் நினைவுகளுடன் உங்கள் மனைவி உங்கள் ஆத்மா சேந்தியடைய கிறைவனைப் பிரார்த்திக்கின்றேன்.

கஜபதி செட்டிலேன், கிணவில் மேற்கு, கிணவில்.

ஒம் சரத்தி! ஒம் சரத்தி!! ஒம் சரத்தி!!!

CS / 22782 மனைவி - சிவயோகமணி



சித்த மருந்து உற்பத்தி பிரிவு கைதடியில் திறப்பு

கைதடி, பெப். 12

கைதடி யாழ். சித்த போதனா வைத்தியசாலை யின் நவீன சித்த மருந்து உற்பத்திப் பிரிவு நேற்றுச் செவ்வாய்க்கிழமை திறக்கப்பட்டது.

கைதடி சித்த போதனா வைத்தியசாலையின் மருத்துவப் பொறுப்பதிகாரி ஐ. ஜெபநாமகணேசன் தலைமையில் திறப்பு விழா நடைபெற்றது.

நிகழ்வில் பிரதம விருந்தினராக சுதேச மருத்துவத்துக்குரிய மத்திய அரசாங்க செயலாளர் விஜிதா செனவிரதன், சிறப்பு

விருந்தினராக ஆயுர்வேத ஆணையாளர் கே.டி. எஸ். குமாரசாங்க, வடக்கு மாகாண சுதேச மருத்துவ ஆணையாளர் திருமதி சியாமா துரைநாயகம் மற்றும் ஆயுர்வேத சித்த மருத்துவ உயரதிகாரிகள், வைத்தியர்கள் உட்பட பலர் கலந்து கொண்டனர். விருந்தினர்கள் சித்த மருத்துவ உற்பத்திப் பிரிவைத் திறந்து வைத்து சித்த மருந்துச் செய்கையை ஆரம்பித்து வைத்தனர். மூலிகை மரக் கன்றுகள் விருந்தினர்களால் நடப்பட்டன. (க-9)



மாதகல் தூய லூர்து அன்னை திருத்தல திருவிழா - 2020

விருந்துணவு தொடர்பாக பக்தர்கள் கவனத்தில் கொள்ள வேண்டிய அறிவித்தல்

பொலித்தீன், பிளாஸ்டிக் பாத்திரங்களில் சூடான உணவுகளைப் போடுவதனால் எதிர்காலத்தில் புற்றுநோய் உண்டாகும் என்பதால் பொலித்தீன், பிளாஸ்டிக் அற்ற பாத்திரங்களிலேயே லூர்து அன்னை திருத்தல திருவிழாவின் போது விருந்துணவை பக்தர்களுக்கு வழங்க வேண்டுமென வலி. தென்மேற்கு பிரதேச சுகாதார வைத்திய அதிகாரியால் அறிவுறுத்தல் வழங்கப்பட்டுள்ளது.

இதற்கமைய 16.02.2020 ஆம் திகதி ஞாயிறு மாதகல் தூய லூர்து அன்னை திருத்தல திருவிழாவின் போது விருந்துணவைப் பெறுபவர்கள் சுகாதார வைத்திய அதிகாரியின் அறிவுறுத்தல்களுக்கமைய பொலித்தீன், பிளாஸ்டிக் பாத்திரங்கள் தவிர்த்த ஏனைய பாத்திரங்களில் விருந்துணவைப் பெற முன் ஆயத்தத்துடன் வருமாறு அன்புடன் கேட்டுக்கொள்ளப்படுகின்றீர்கள்.

பங்குத் தந்தை,

மாதகல்.

(CS/31195)(11,17)



The Gratiaen Trust

SINCE 1992

Jaffna Performance

BLOWHARDS: TEA/COFFEE

written by

Arun Welandawe-Prematilleke

2019 Gratiaen Prize winner.

"Narcissism, corruption, exploitation and ignorance all take starring turns" in BLOWHARDS, a double feature of two 20-minute plays that satirise and lampoon Colombo attitudes towards social issues.

FOLLOWED BY A PANEL DISCUSSION WITH Arun Welandawe-Prematilleke, Vasuki Rajasingham, Ayathurai Santhan & Shyam Selvadurai.

16th February 2020 4pm ■ Entrance Free
Kailasapathy Auditorium, University of Jaffna

The Gratiaen Trust in collaboration with the Department of Linguistics and English, University of Jaffna.

IN ASSOCIATION WITH



ஓம் விராட். விஸ்வ மித்ரம். நமஹ

பூப்புனித நீராட்டு விழா இழைப்பு

நிகழும் மாங்களகரமான விகாரி வருடம்
மாசி மாதம் 3 ஆம் நாள் (15.02.2020) சனிக்கிழமை மதியம் 12.15 மணி முதல்
மதியம் 1.00 மணிவரையுள்ள விசாக நட்சத்திரமும் அபிரிதசித்தயோகமும் கூடிய
சுபகூலத்த வேளையில்

எழு புத்தி திருவளர்செவ்
வாகினி

அவர்களுக்கு காமாட்சி அம்பாளின் திருவருள் துணைகொண்டு வண்ணை யந் காமாட்சி அம்பாளின் ஆலய திருமண மண்டபத்தில் பூப்புனித நீராட்டுவிழா நடத்த நிச்சயித்திருப்பதால் அத்தருணம் தாங்கள் தங்கள் குடும்ப சகிதம் வருகைதந்து எழுது மகளை ஆர்வத்தித்து தொடர்ந்து நடைபெறும் விருந்துபாரத்திலும் கலந்து சிறப்பிக்கும் வண்ணம் அன்புடன் அழைக்கின்றோம்.
இந்த அழைப்பைத் தவிர்ப்பது அழையாக ஏற்றுக்கொள்ளவும்

தங்கள் நல்வரவை நாடும்
திரு. திருமதி கிருபாகரன் அமுதா
(கே. இராமநாதன் வீதி, யாழ்ப்பாணம்)

மு/புதுக்குடியிருப்பு பிரதேச செயலாளர் பிரிவு பெண்கள் தொழில் முயற்சியாளர் கூட்டுறவுச் சங்கம் (வ-து) கூலி ஒப்பந்த கேள்விப்பத்திரம்

மு/புதுக்குடியிருப்பு பிரதேச செயலாளர் பிரிவு பெண்கள் பிரிவு தொழில் முயற்சியாளர் கூட்டுறவுச் சங்கத்தின் 10 கோழிப்பண்ணை அமைப்பதற்கான கட்டட உள்ளீடு பொருள்கள் தவிர்த்த கூலிக்க மட்டுமான ஒப்பந்த கேள்விப்பத்திரம் கோரப்படுகின்றது.

Quotation
FOR CONSTRUCTION OF PAULTRY SHED 50'X15' IN PUTHUKUDIYIRUPPU DS DIVISION, MULLAITIVU DISTRICT.

| BOQ Item | Description of Work | Unit | Qty | Rate | Amount |
|----------|--|-------|--------|------|--------|
| 1 | Site Clearing | Allow | Item | | |
| 2 | Excavation For Wall & column Foundation | M3 | 8.57 | | |
| 3 | 1:3:6(25mm)3" thick Screed Concrete on Bottom of the Foundation | M2 | 29.28 | | |
| 4 | RR masonry in cement and sand mortar 1:5 mix in foundation up to D.P.C.Level | M3 | 6.27 | | |
| 5 | Damp proof course - 18.75mm thick cement and sand 1:2 mix finish with to coats of hot tar on top and sanded | M2 | 14.64 | | |
| 6 | 4" Block Work in 1:4 mix | M2 | 27.66 | | |
| 7 | Site cover With 12mm Mesh with 4x2 and 2x2 frame work as directed by technical offices rate included for necessary nails peeling mauling. | M2 | 117.05 | | |
| 8 | Supply and fix 150x150mm 3300mm column in 1:2:4(25mm) Concrete. With 750mmx750mmx750mm foundation and 4 nr 10mm tore steel 6mm link in 150mm spacing rate included for necessary form work and etc... | Nr | 12.00 | | |
| 9 | Supply and fix 150x150mm 4500mm column in 1:2:4(25mm)Concrete. With 750mmx750mmx750mm foundation and 4 nr 10mm tore steel 6mm link in 150mm spacing Rate included for necessary form work and etc... | Nr | 12.00 | | |
| 10 | Approved hard earth Filling under Floor. | M2 | 8.23 | | |
| 11 | 3"thick Floor concrete in 1:2:4(1")mix. | M2 | 69.74 | | |
| 12 | 3/4" thick 1:3 cement sand rendering to Floor finished | M2 | 69.74 | | |
| 13 | External and internal wall plastering 15.6mm thick cement & sand 1:4 smooth finish | M2 | 55.32 | | |
| 14 | Tis sheet roof fixed on 4x2 and 2x2 frame Work necessary reapers and nails bold and nuts etc.... | M2 | 100.50 | | |
| 15 | Supply & fix tin sheet door with by using 2x2" reaper nails etc.. And 50mmx50mm Frame and 2 coat paint & etc. | M2 | 3.00 | | |
| 16 | Supply and fix heat installation foiling sheet | M2 | 100.50 | | |
| 17 | Supply and fix 3x3 mesh for roof | M2 | 100.50 | | |
| 18 | Supply and fix fix light with necessary wiring Arrangments and etc. | No | 7.00 | | |
| 19 | Supply & and fix socket out let 13A with Necessary wiring arrangements and etc | No | 3.00 | | |
| 20 | Supply & Plastic Tap 3/4" with necessary pipe Lining 1" expected length 15Lm from point. | No | 1.00 | | |
| 21 | Air force wire fence with, screed concrete 1:3:6 (20mm) mix.in Foundation of 75mm thick Walls supply and fix 150x150mm 2.2m height column with 1:2:4 base concrete including Reinforcement and shutteringconcrete1:3:6(20) For top of the foundation R/R masonry (150x225) in cement & sand mortar1:5 mixing. supply and fix bottom and top pipe 25mm GI pipe with necessary hooks and etc supply and fix wire mesh plastic coated 12G 1.8m height allow for welding rots andu fixing labour charges | Lm | 152.00 | | |

நியந்தனைகள்

01. கூறுவிலைகள் அனைத்தும் மூடிய நிலையில் மட்டுமே ஏற்றுக்கொள்ளப்படும்.
02. 10 கிராமசேவையாளர் பிரிவுகளில் 10 கோழிக்கூடுகளும் ஒப்பந்தம் செய்யப்பட்டு 30 நாளைக்குள் பூத்தி செய்து தரப்பட வேண்டும்.
03. தொழிற்சாலை உத்தியோகத்தின் மேற்பார்வையின் பின் செலவுக்கான பணம் காசோலையாக வழங்கப்படும்.
04. கோழிக்கூட்டு வேலை பூர்த்தியடைந்து தொழிற்சாலை உத்தியோகத்தர், காலநடை திணைக்கள உத்தியோகத்தர்களின் மேற்பார்வையின் பின்னர் கிறூதி கொடுப்பனவு வழங்கப்படும். சங்க நடவடிக்கை யின் படி 5% பிடிப்பணம் 6 மாதங்கள் முடிவடைந்த பின்னரே வழங்கப்படும்.
05. மேற்படி கேள்விப்பத்திரம் 2020.02.26ம் திகதி பி.ப 2 மணி வரை ஏற்றுக்கொள்ளப்படும்.
06. கேள்விப்பத்திர உறைகள் 2020.02.28ம் திகதி மு.ப 10 மணிக்கு கேள்வி கேட்பவர்கள் அவர்களின் பிரதி நிதிகள் முன்னிலையில் திறக்கப்படும்.

இக் கேள்விப்பத்திரமானது 2020.02.26ம் திகதி பிற்பகல் 2.00 மணிக்கு முன்னர் சங்க தலைவருக்கு கிடைக்காததற்காக "தலைவர், மு/புதுக்குடியிருப்பு பிரதேச செயலாளர் பிரிவு பெண்கள் தொழில் முயற்சியாளர் கூட்டுறவுச் சங்கம், 9305 பரந்தன் பிரதான வீதி கைவேலி, புதுக்குடியிருப்பு" எனும் முகவரிக்கு பதிவுதபாலிலோ அல்லது அலுவலக நேரத்தில் நேரிலோ கீழ்க்கண்ட கேள்விப்பத்திரம் சமர்ப்பிக்கப்பட வேண்டும்.

தலைவர்,
மு/புதுக்குடியிருப்பு பிரதேச செயலாளர் பிரிவு
பெண்கள் தொழில் முயற்சியாளர் கூட்டுறவுச் சங்கம்.

(AKN/929)(11,17)

A member of the IDOL family

UV Water Solution

water science technologies

Right solution for water issues

நீர் தொடர்பான சகல பிரச்சினைகளுக்கான தீர்வுகளுக்கு

T.P: +94775092737



புகள் பொய்கை

பெப்ரவரி 12 புதன்கிழமை 2020

நீங்கள் ஆழமான பள்ளத்தாக்கில் இருந்திருந்தால் மட்டுமே, மிக உயர்ந்த மலை மீது இருப்பது எவ்வளவு அற்புதமானது என்பதை அறியமுடியும்.



ரிச்சட் எம் நீக்சன்

இராமாயணம் கற்றுத் தரும் பாடம்

சபரி அம்மையார் ஒரு வேடனின் மகளாவார். அம்மையாரின் இளம் வயதில், திருமண ஏற்பாடுகள் செய்யப்பட்டபோது அவரின் தந்தை ஆயிரக்கணக்கான ஆடுகளை விருந்துக்காக கொண்டு வந்திருந்தார். அவை கொல்லப்பட்ட போகின்றமையை எண்ணி அம்மையார் மிகவும் மனம் நொந்து போனார். உலக வாழ்க்கையின் மீது ஈடுபாடற்றி அவர் ஆன்மீக வாழ்க்கையில் ஈடுபாடு கொள்ள ஆரம்பித்தார். எனவே, அம்மையார் தமக்கு திருமண வாழ்வு வேண்டாம் என்று எண்ணி வனபிரஸ்தம் (தவமிருக்கும் வாழ்க்கை) மேற்கொண்டார். வனபிரஸ்தம் பூண்ட சபரி அம்மையார், ஆன்மீக வாழ்வுக்காகத் தன்னை அர்ப்பணம் செய்ய முடிவு எடுத்தார். மதங்கர் என்னும் முனிவர், அம்மையாரை தன் சிஷ்யையாக ஏற்றுக் கொண்டு அவருக்கு 'பிரம்ம ஞானம்' கற்றுத் தந்தார். குருபரம் பரை மரபுப் படி, மதங்க முனிவர் சபரி அம்மையாரை தன் மகளாக ஏற்றுக் கொண்டார். எனினும், அங்கு வாழ்ந்த ஒருசில மக்கள் மதங்க முனிவரின் செயலை 'ஆச்சாரமற்ற' செயல் என்று கருதி அவரைப் பழித்தனர். அவர் ஒரு வேடனின் மகளை தன் சீடராக ஏற்றுக் கொண்ட செயலைக் கண்டித்தனர். எனினும், முழுமையான இறைஞானம் பெற்ற மதங்க முனிவர் அவர்களைப் பொருட்படுத்தவில்லை. எனினும் இதை எண்ணி சபரி அம்மையார் மிகவும் வருத்தப்பட்டார்.

"ஐயனே, என் குற்றம் தான் யாதோ? ஒரு வேடனின் மகளாகப் பிறந்ததுவோ? என்னால் உங்களுக்கு களங்கம் வருவதை எண்ணி என் மனம் வாடுகின்றது" என்று அம்மையார் மதங்க முனிவரிடம் கூறினார்.

"கலங்காதே மகளே. எந்தவொரு சந்தர்ப்பத்திலும் எல்லா உயிர்களும் சமம் தான் என்பதையும் பிறப்பால் எவரும் தாழ்ந்தவர் இல்லை என்பதையும் இவர்கள் உணராதவரை இப்படி தான் பேசிக் கொண்டு தம்மையும் தம்மை சார்ந்தவரையும் துன்பத்தில் ஆழ்த்துவார்கள். இவர்களைப் பற்றி சிந்திப்பதை விடுத்து இறைவனைப் பற்றி சிந்திப்பாயாக." என மதங்க முனிவர் சபரி அம்மையாருக்கு உபதேசம் செய்தார்.

காலங்கள் கடந்தன. சபரி அம்மையும் அந்த ஆசிரமத்தில் மதங்க முனிவரின் மகளாகவும் சிஷ்யையாகவும் இருந்து பல ஆன்மீக அறிவுகளைக் கற்றுத் தேர்ந்தார். முனிவரின் மகளாக இருந்து அவரின் பசுக்களைப் பராமரித்தல், உணவுதயாரித்தல், பூஜை செய்தல் போன்ற கடமைகளையும் செய்து வந்தார்.

ஒருநாள் மதங்க முனிவர், சபரியிடம் வந்து "மகளே, இறைவனிடம் செல்லும் காலம் எனக்கு நெருங்கிவிட்டது. இதுவரை என் சிஷ்யையாக உனக்கு ஆன்மீக அறிவைதந்த நான் என் மகளாக உனக்கு ஒன்றுமே கொடுத்ததில்லை... என்ன வேண்டும் கேள்?" என்றார்.

சபரி அம்மையும், "தந்தையே, இறைவனைக் காண எனக்கும் ஆர்வமுண்டு. எனவே என்னையும் உங்களோடு அழைத்துச் செல்லுங்கள்..." என்று கேட்டார்.

ஆனால், மதங்க முனிவர் "இல்லை மகளே, நீ வாழவேண்டும்... யாருக்கும் கிட்டாத பெரும்பேறு உனக்கு கிட்டும்... உன்னுடைய தூய்மையான பண்புக்கும் பக்திக்கும் இறைவன் உன்னைக் காண வருவார்.. அதுவரை நீ காத்திருக்கவேண்டும்" என்று கூறி விடைபெற்றார்.

அந்த நாள்முதல் சபரி அம்மையும் இறைவனின் வருகைக்காக சளைக்காமல் காத்துக் கிடந்தார். நாள்தோறும் வைகறையில் துயில் எழுந்து நீராடுவார். இறைவன் இன்று கண்டிப்பாக வருவார் என்ற உறுதியான நம்பிக்கையுடன், தூய்மையான அன்போடும் பக்தியோடும் இறைவனுக்கு



காக மலர்களும் பழங்களும் பறித்து வருவார். காலங்களும் வேகமாக கடந்தன. சபரி அம்மையார் முதுமை நிலையை அடைந்தார். அவரின் உடல்வலிமை குன்றியது. கண்பார்வையும் மங்கியது. ஆயினும் அம்மையாரின் இறைநம்பிக்கை ஒருபோதும் குறையவே இல்லை.

ஒருநாள் சபரி அம்மையார் ஆற்றில் நீர் எடுக்கச் சென்றார். ஆற்றங்கரையின் பாறை மீது ஒரு மூடன் அமர்ந்து கொண்டிருந்தான். அந்த மூடன் வேத மந்திரங்களைப் பிழை பிழையாக ஒதுவதைக் கேட்ட சபரி அம்மையார் புன்னகைத்தபடி குடத்தில் நீரை நிரப்பிக் கொண்டிருந்தார். தன்னுடைய வேத உச்சாடனத்தில் இருக்கும் குறையை அறிந்த மூதாட்டி நகைப்பதைக் கண்ட அந்த மூடன் சிறிதளவும் கருணையின்றி சபரி அம்மையாரின் மீது ஒரு கல்லைக் கொண்டு எறிந்தான். சபரி அம்மையாரின் மீது கல் பட்டவுடன் ஒரு சொட்டு இரத்தம் ஆற்றில் விழுந்தது. உடனே, ஆறு முழுவதும் இரத்தம் ஆகி விட்டது. இரத்த ஆற்றைக் கண்டு அந்த



மூடன் திகைத்துப் போனான். சபரி அம்மையார் வேதனையோடு தன் ஆசிரமத்திற்கு திரும்பி விட்டார்.

ஆற்று நீர் இரத்தமாக மாறிவிட்டதால் யாருக்கும் குடிதண்ணீர் இல்லாமல் போய் விட்டது. ஊர்மக்களும் பல யாகங்கள் செய்தனர், வேத மந்திரங்கள் ஓதினர். எதுவுமே வேலைக்கு ஆகவில்லை. இரத்த ஆறு அப்படியே தான் இருந்தது. முனிவர் ஒருவர் கங்கை நீரைக் கொண்டு வந்து ஆற்றில் கலந்தார், ஒரு மாற்றமும் இல்லை. யமுனை நீரைக் கொண்டு வந்து கலந்தார், அப்போதும் ஒரு மாற்றமும் இல்லை. இவ்வாறு பல முயற்சிகள் செய்து மன்றாடியும் ஆற்று நீர் தூய்மையாக மாறவில்லை. சபரி அம்மையாரைக் கல்லால் தாக்கிய மூடனும் தாக்கத்தில் வாடி வதங்கிப் போனான். அப்போது அவ்வழியே ஸ்ரீ இராமர் வந்து கொண்டிருந்தார். அவரின் வருகையை அறிந்த அந்த மூடன், அவரிடம் சென்று மன்றாடி எப்படியாவது ஆற்று நீரை தூய்மைப்படுத்த வழி கேட்டார்.

ஸ்ரீ இராமரும் புன்னகைத்தபடியே. "கண்டிப்பாக, ஆற்றுநீரை தூய்மைப்படுத்த யான் என்ன செய்ய வேண்டும்?" என்று கேட்டார்.

"இராமபிரானே, உங்களின் திருவடிகள் பட்டாலே போதும். நீர் தூய்மையாகி விடும்." என்று அம்மூடன் மன்றாடினான். அப்படியும் கூட ஒரு மாற்றமும் நிகழவில்லை. இவ்வாறு அந்த மூடனின் வேண்டுகோளுக்கு இணங்க, சற்றும் முகம் சுளிக்காமல் பல முறை ஸ்ரீ இராமர் தம் திருவடிகளை நீருக்குள் வைத்தார். மீண்டும் ஒரு மாற்றமும் நிகழவில்லை. அனைவரும் குழப்பத்தோடு நின்றனர்.

அனைத்தையும் அறிந்த ஸ்ரீ இராமர், "இந்த ஆற்று நீர் எப்படி இரத்தமானது?" என பணிவுடன் கேட்டார்.

உடனே அந்த மூடன் "வேடர் குலத்தைச் சேர்ந்த ஒரு மூதாட்டி இங்கே வந்து நீர் எடுத்துக் கொண்டிருந்தான். அவளை நான் கல்லால் தாக்கினேன். அவளின் இரத்தம் பட்டு இந்த ஆறு இரத்தமாகியது." என நிகழ்ந்த எல்லாவற்றையும் பொறுமையாக விளக்கினான். இதைக் கேட்ட ஸ்ரீ இராமபிரான், தன் கைகளை இதயத்தின் மீது வைத்தபடியே "அப்படி என்றால், அந்த தாயின் ஒரு சொட்டு இரத்தத்தால் தான் இந்த ஆறு மொத்தமும் இரத்தமாக மாறியது என்று நினைத்தீரா?" என்று மூடனிடம் வினவுகிறார். மூடன் சற்றுநேரம் சிந்தனையில் ஆழ்ந்தான்.

இராமபிரான் தொடர்ந்தார் "வரும் வழியில் என் இருதயத்தின் மீது யாரோ கல்லெறிந்ததை உணர்ந்தேன். அதில் ஏற்பட்ட இரத்த

தம் தான் இந்த ஆற்றையே இரத்தமாக ஆக்கியது" என்றார். இதைக் கேட்ட அந்த மூடன் மனம் உடைந்து போனான். தன்னுடைய அறியாமையை எண்ணி மனம்கலங்கி ஸ்ரீ இராமரிடம் மன்றாடினார்.

"என் தப்பை எல்லாம் உணர்ந்துவிட்டேன் இராமா. இழிகுலத்தார் என்று எண்ணி அந்த தாயின் மீது எறிந்த சிறு கல் உன் இருதயத்தையே நோக்கி விட்டதே. என்னுடைய இந்த பாவுத்தை எப்படிப் போக்குவேன்" என்று கதறினான்.

"யான் இங்கு வந்ததே அந்த தாயை சந்திக்கத் தான். அந்த அம்மையாரை யான் காணவேண்டும்." என்று ஸ்ரீ இராமர் அன்போடு கேட்டார்.

ஸ்ரீ இராமரின் பெயரைக் கேட்ட சபரி அம்மையார் தன் ஆசிரமத்தில் இருந்து ஓடி வந்தார். ஆற்று கரையில் நின்று கொண்டிருந்த இராமரைக் காண ஓடி வந்த சபரி அம்மையாரின் காலடி மணல் பட்டு ஆற்று நீர் மீண்டும் தூய்மையானது. இதைக் கண்டு அனைவரும் திகைத்தனர். "கண்டிரோ? இப்போது சொல்லுங்கள், யார் தீண்டத் தகாதவர் என்று" என அங்கிருந்த மக்களிடம் இராமபிரான் கேட்டார். அனைவரும் வெட்கித் தலை குனிந்து நின்றனர். பலரும் இராமபிரானை தம் இல்லத்திற்கு அழைத்தனர் ஆயினும் சபரியின் அழைப்பிற்கு இணங்கி அவரின் ஆசிரமத்திற்குச் சென்றார் ஸ்ரீ இராமர். தம் ஆசிரமத்திற்கு வந்த ஸ்ரீ இராமருக்கு, இலைகளால் ஆன ஒரு பாத்திரத்தில் பழங்களை வைத்து வழங்கினார் சபரி அம்மையார். "கண்பார்வை மங்கிய கிழவி நான், இந்த பழம் பழுத்ததா அல்லது காயா" என அறிந்து கொள்ள சபரி அம்மையார் பழுத்தை எடுத்துக் கடித்துச் சுவைத்தார். "ஆம், இது பழுத்த கனி தான்." என்றபடி ஸ்ரீ இராமருக்கு அன்போடு அவற்றை அளித்தார். இராமபிரானும் "அம்மையே, இக்கனிகளை போல் சுவையான கனிகளை இதற்கு முன்னர் யாம் உண்டது இல்லை. இக்கனிகளில் உம்முடைய அசையா நம்பிக்கையும் தூய்மையான பக்தியும் கலந்திருப்பதே அதற்கு காரணம்." என புன்னகை மலர அப்பழங்களை ஸ்ரீ இராமர் உண்டார்.

சபரி அம்மையாரைக் கடிந்தவர்களும் இதைக் கண்டு திகைத்து போனார்கள். சபரி அம்மையாரின் அசையா நம்பிக்கைக்கும் தூய்மையான பக்திக்கும் மனம் உருகி அவருக்கு அருள்பாலித்தார் ஸ்ரீ இராமர். ஸ்ரீ இராமரைப் போல், சமுதாயத்தில் தாழ்த்தப்பட்டவர்களோடு நெருங்கி அவர்களோடு உணவுகளைப் பங்கிட்டு கொள்ள சொல்லவில்லை. முடிந்தவரை உங்கள் மனதில் இருக்கும், தீண்டாமை, சாதி, அந்தஸ்து போன்ற ஒழுக்கமற்ற பண்புகளை ஒதுக்கி வைத்து விடலாமே?



கடந்த 09.02.2020 அன்று காலையடி, பண்டத்தரிப்பு மறுமலர்ச்சி மன்றத்தில் இடம்பெற்ற ஓவியர் ஆசை இராசையாவுடன் உரையாடல் மற்றும் விம்பம் நூல் அறிமுக நிகழ்வின் காட்சிகள்.

தென்னவன்

நாதனநர்க்கை வர்ணம்

கட்டு முயற்சி சிறந்த பலனைக் காட்டுகும் என்பதற்கு தென் மராட்சி வலயத்தின் நாதனநர்க்கை வர்ணம் நிகழ்வு உதாரணமாகக் காணப்பட்டது. நான் தகைமையுள்ளவன் என்பதை மறந்து இரண்டு பாடசாலைகளின் இசை மற்றும் நடன ஆசிரியைகளின் முழுமையான அர்ப்பணிப்பான செயலை நடந்த நடன நிகழ்வுகள் எடுத்தியம்பின. தென்மராட்சி கல்வி வலயத்தைப் பொறுத்த வரையில் இசை மற்றும் நடனம் ஆகியவற்றுக்கும் தகைமையுள்ள ஆசிரியைகள் நியமிக்கப்பட்டுள்ளனர். திறமையான ஆசிரியைகள் இருந்தும் அவர்களினது திறமைகளை வெளிக்கொணர வலயக் கல்விப் பணிப்பாளராக இருந்த ச. கிருஷ்ணகுமாரின் முயற்சியால் இசை ஆசிரியர்கள் மாணவர்களின் திறமையை வெளிக்கொணர ஏழிசை மாலை என்னும் நிகழ்வு தொடங்கி ஒவ்வொரு பாடசாலையின் ஆசிரியர்களின் இசைத் திறமையை வெளிக்கொணர ஆரம்பித்து, தற்போது 26 ஆவது நிகழ்வு பாடசாலைகளில் நடத்தப்பட்டுள்ளது. அத்துடன் முதல் மூன்று ஏழிசை மாலை நிகழ்வைப் பாடசாலைகளிலும் நான் காவது நிகழ்வை வலயத்தின் சார்பிலும் நடாத்தி இசைத்துறையை மேம்படுத்தியுள்ளார்.

இவ்வாறு நடன ஆசிரியைகளின் திறமையை வளர்க்க நாதன நர்க்கை வர்ணம் என்னும் நிகழ்வை உருவாக்கி வருடத்தில் ஒரு தடவை ஆற்றுப்படுத்தி வருகின்றனர். நிகழ்வுகளில் மாண

விகள் மட்டுமல்ல ஆசிரியைகளின் நடன நிகழ்வுகளையும் ஆற்றுப்படுத்தி வருகின்றனர். வலயக் கல்விப் பணிப்பாளர் த. கிருபாகரன் தலைமையில் நடைபெற்ற நிகழ்வுக்கு முதன்மை விருந்தினராக யாழ்ப்பல்கலைக்கழக முன்னாள் துணை வேந்தரும், மருத்துவ பீட உயிரியல் விவசாயத் துறை தலைவருமாகிய பேராசிரியர் வசந்தி அரசரடணமும், சிறப்பு விருந்தினராக வடமாகாண கல்வித் திணைக்கள அழகியர் பாட உதவிக்கல்விப் பணிப்பாளர் சி.சிவசிவா, மதிப்புறு விருந்தினராக யாழ்ப்பல்கலைக்கழக நுண்கலைப்பீட சிரேஷ்ட விரிவுரை யாளர் திருமதி ரஜிதா ராகவன் ஆகியோர் கலந்து கொண்டனர். விருந்தினராகக் கலந்து கொண்ட மூவரும் இசை மற்றும் நடனத் துறையில் விற்பன்னர்களாக உள்ளனர் என்பதை அவர்களின் உரைகள் மூலம் அறிய முடிந்தது. இம்முறை 21 பாடசாலைகளைச் சேர்ந்த மாணவிகளின் 18 நடன ஆற்றுகைகள் அரங்கேற்றப்பட்டன. ஒவ்வொரு ஆற்றுகைக்கும் பாடசாலைகளின் இசை ஆசிரியைகளின் பாடல்களும், நடன ஆசிரியைகளின் நட்டு

வாங்கங்களுடன், அணிசேர் கலைஞர்களின் இசையுடன் அரங்கேறியமை அனைவரின் பாராட்டுதல்களையும் பெற்றிருந்தது. 18 நடன நிகழ்வுக்கு ஒலிநாடா ஒலிபரப்பாகி நடனம் இடம்பெறாதமை அனைவரின் கவனத்தையும் ஈர்த்தது. வரணி மத்திய கல்லூரி வரவேற்பு நடனம் தொடக்கம் சாவகச்சேரி டிரிபேக் கல்லூரியின் மாணவிகளின் தில்லானா வரை ஆசிரியைகளின் பாடல் மற்றும் நடனவாங்கத்துடன் இடம்பெற்றமை குறிப்பிடத்தக்கது. நடனம் என்பது ஓரளவு பயிற்றப்பட்டவர்களாலேயே தாளத்துக்கு ஏற்ப ஆட முடியும் அந்த வகையில் நிகழ்வுகளில் கலந்து கொண்ட அனைத்து மாணவியருக்கும் உரிய பயிற்சிகளை வழங்கி ஆற்றுப்படுத்திய அனைத்து இசை மற்றும் நடன ஆசிரியைகளையும் வலய அழகியர் பாட உதவிக்கல்விப் பணிப்பாளர் திருமதி விஜிதா ஆரியரத்தினவையும் பாராட்டாமல் இருக்க முடியாது. அவ்வளவு திறமையான நடன ஆற்றுகைகளை அரங்கேற்றி பார்வையாளர்கள் அனைவரையும் ரசிக்க வைத்தனர். அரங்கேற்றப்பட்ட 18 ஆற்றுகைகளும் தனித்தனியாக விமர்சிக்கக்கூடிய வகையில் அமைக்

கப்பட்டுருந்தன. பங்குபற்றிய அனைத்து மாணவிகளும் தமக்கு வழங்கிய பொறுப்பை உரிய வகையில் செயற்படுத்தியுள்ளனர். அவர்களுக்கு தனித்தனியான பாராட்டுக்கள். இவ்வாறான ஆற்றுகைகள் சிறப்பாக நடத்த ஏற்பாடுகளை மேற்கொண்ட தென்மராட்சி அபிவிருத்தி கழகத்தினருக்கும் பாராட்டுக்களையும் தெரிவிக்க வேண்டும். வெறும் நிதி அனுசரணையுடன் நின்று விடாமல் கழகத் தலைவர் பேராசிரியர் க. கந்தசாமி மற்றும் உறுப்பினர்கள் நிகழ்வுகளைக் காண புலம்பெயர் நாடுகளிலிருந்து வருகை தந்திருந்த கழகப் புலம்பெயர் அமைப்பின் பிரதிநிதிகளும் கண்டு களித்துள்ளனர். எமது மண்ணின் கலாசாரங்களைப் பிரதிபலிக்கும் நிகழ்வுகளை ஒளிப்பதிவு செய்து தமது இடங்களில் காணப்பிப்பதை விட you tube போன்ற பன்னாட்டு ஒளிபரப்பு நிலையங்கள் மூலம் இந் நிகழ்வை ஒளிபரப்பினால் எமது மாணவர்களின் ஆற்றுகைகளை உலகளவில் உள்ளதமிழ்மக்கள் பார்வையிடுவதுடன் அந்தந்த நாடுகளில் எமது கலாசார நடனக்கலைகளைத் தொடர்ந்து பராமரிக்க முடியும்.





■ ஆர். கே.மேனன்
ஆசிரியர்
கொக்குவில் இந்துக் கல்லூரி

பாடசாலை மாணவர்கள் உட்பட பலரின் தற்கொலைகள் தற்போது அதிகரித்து வருகின்றன. யாழ்.குடாநாட்டில் இது தற்போது மிகப்பெரிய பிரச்சினையாக விஸ்வரூபம் பெற்றுள்ளது. “இதன்பின்னணியென்ன? இதனைத் தடுப்பதற்கு அல்லது குறைப்பதற்கு என்ன வழி?” என்பது தொடர்பாக நாம் சிந்தித்தாக வேண்டியது இன்றைய கட்டாய தேவைகளில் ஒன்றாகும்.

தரவின் குறிகாட்டி


யாழ்.போதனா வைத்தியசாலையின் அறிக்கையின்படி 2019ஆம் ஆண்டில் 612 பேர் தற்கொலைக்கு முயன்று 105 பேர் உயிரிழந்துள்ளனர். மருந்துவளர்ச்சியால் உயிரிழப்பு வீதம் குறைக்கப்பட்டாலும் தற்கொலைக்கு முயற்சி செய்யும் வீதம் அதிகரித்தே வருகின்றது. 2016 ஆம் ஆண்டில் இருந்து 2019 வரை நோக்குகின்றபோது, 2016 - 2019 வரையான புள்ளிவிவரம் ஆண்டு தற்கொலை முயற்சியாளர் எண்ணிக்கை உயிரிழந்தவர்கள் எண்ணிக்கை:

| | |
|------|-----------|
| 2016 | 578: 110 |
| 2017 | 579: 56 |
| 2018 | 582 : 150 |
| 2019 | 612 : 105 |

அண்மையில் பல பாடசாலை மாணவ மாணவிகள் தற்கொலை செய்துகொண்டனர். இதன் பின்னணிகளை ஒட்டுமொத்தத் தற்கொலையாளர்களோடு ஒருமித்து நோக்கமுடியாது. காரணம் வெவ்வேறு வயதுப்பிரிவுக்கு உட்பட்ட விரக்திநிலை எதிரொலிகள் அவை. இதுதவிர இத்தரவிற்குள் உள்ளடங்காத தற்கொலைகள் பல. ஆகவே சமூக நிரோடத்தில் இது ஓர் விபரீதமான விளைவு என்பதை ஒவ்வொருவரும் புரிந்துகொள்ளவேண்டும்.

வாழ்க்கை முறையின் மாற்றம்

“அதிகரித்துவரும் தற்கொலைக்கு அர்த்தம் என்ன” என்பதுதான் இங்கு நோக்கப்படவேண்டிய விடயம். இதுவரை காலமும் இல்லாதவாறு ஏன் தற்போது இந்த நிலை அதிகரிக்கவேண்டும்? என்கின்ற சிந்தனைகள் வாழ்க்கை முறையின் மாற்றத்தை முடிவாக விளக்குகின்றன. அவ்வாறாயின் அது என்ன மாற்றம்? மனம் விட்டுப் பேச மனிதர்கள் இல்லை என்பதுவே அதுவாகும். இன்றைய இயந்திர மயமான நவீன உலகில் நவீனம் நவீனம் என்கின்ற பெயரால் பல பலவீன வாழ்க்கை முறைகளை வாழ எத்தனிக்கின்றோம். வெளிநாட்டுப் பணத்தால் எமது சமூகத்தவரின் பொருளாதார நிலையில் தளம்பல் ஏற்பட்டுள்ளது. அதாவது அடுக்குமாடி வீடுகளுடன் தனிமனித உலகியத்திற்கு அப்பால் சிலர் தாண்டவமாதும் போது நாமும் அவர்களைப்போல வாழ ஆசைப்படுகின்றோம். எமது பிள்ளைகளையும் அவ்வாறு வளர்க்கவேண்டும் என்று கனவு காண்கின்றோம். இக்கனவை நனவாக்கக் கடுமையாக உழைக்கின்றோம். இரவு பகல் பாராது இயந்திரமாக உழைக்கின்றோம். இரவு பகல் பாராது இயந்திரமாகத் தொழிற்படுகின்றோம். மனம் விட்டுக் குடும்பத்தில் கதைப்பதற்கு எமக்கு நேரம் கிடைப்பதில்லை. பிள்ளைகளின் பிரச்சினைகளை நாம் பொறுமையுடன் இருந்து கேட்பதில்லை. மனைவியுடன் கணவனும் கணவனுடன் மனைவியும் மனம் விட்டுப் பேசி மாற்று வழி தேட நேரம் கிடைப்பதில்லை. மாற்றுவழி தேடவில்லையானால் மன அழுத்தத்தின் முடிவு என்னவாகும்...? மரணந்தான் மாற்று வழியாகும்.



மலிந்துவரும் தற்கொலைகளின் மர்மமென்ன...?

ஈடுபாடுகள் எல்லாவற்றையும் காதல் என்கின்றோம். உங்கள் ஈடுபாட்டுக்கு ஆங்கிலத்தில் Involvement

கொக்குவில் கஜனிக்கு என்ன நடந்தது? அவள் மரணத்தை வென்று மாற்று வழி தேடக் குடும்பத்தில் மனிதர்கள் இல்லை. விம்மிய தனது வெம்மையை வெளிக்கொண்டு வர தாய் அவளோடு இல்லை. தந்தை உயிரோடு இல்லை. பதின்மூன்று வயதுத் தம்பிக்குப் பக்குவமில்லை. சந்ததி இடைவெளியில் சிந்தித்துப் பதில் சொல்ல முடியாத பேத்தியார் மட்டுமே. இவளோடு இருந்தார். கூறுங்கள் மரணத்தைத் தவிர அவளுக்கு மாற்று வழி ஏது புரியும்...? இதுவே தற்கொலைக்குப் பிரதான காரணம். அந்தப் பிரச்சினைக்கு மரணம் தீர்வல்ல. என்பதைத் தெளிவுபடுத்த மனிதர்கள் எம்முடன் இருக்க வேண்டும். அவர்களுடன் மனம் விட்டுப் பேசவேண்டும். குடும்பங்களில் ஒருமுறையேனும் ஒன்றாய் உண்ண வேண்டும். அளவோடு ஆசைகளைச் சமந்து வாழ நாம் பழகிக் கொள்ள வேண்டும். வாழ்வதற்காகவே உழைக்கின்றோம். உழைப்பதற்காக வாழ்வதில்லை. வாழ்வைத் தொலைத்துவிட்டு உங்கள் உழைப்புக்கு நீங்கள் எந்தவகையில் உருவம் கொடுக்கப்போகின்றீர்கள்? ஆகவே பல் துருவப் பிரச்சினைகள் எல்லாவற்றுக்கும் மனம்விட்டுப் பேசுதல் என்பதை நிச்சயம் தீர்வாக அமையும். இந்தச் சூழலை நாம் குடும்பங்களில் உருவாக்க வேண்டும்.

காதல்

காதல் என்பது இளையோர்களின் தற்கொலைக்குப் பிரதான காரணியாகும். அதனால் எது காதல்? யார்மேல் யார் வைப்பது காதல்? எது இந்த உலகில் உண்மை? எது தோல்வி? என்பது தொடர்பான சில விடயங்களை, தெளிவுடன் இருக்கும் போதே தெளிவுபடுத்துவதால் மரணத்திற்கு மாற்று வடிவம் கொடுக்க முடியும். சினிமா என்கின்ற போர்வையில் உருவான விடயப்பார விளை நிலங்களில் சில உணர்வுகளுக்குப் புதுவடிவம் கொடுத்து விதைக்கப்பட்டுவிட்டன. இது ஊடக விமர்சனத்துக்கப்பால் இளையவர்களின் உள்வாங்கல்களுக்கு உட்பட்டு விட்டதன் விளைவே ஆகும். புரிதலுக்குச் சற்றுக்கடினமாக இருப்பினும் பொருள் பிரித்து இதனைப் புரிந்து கொள்ளத்தான் வேண்டும். காரணம் பொதுமைப்பட்ட எல்லா விடயங்களுக்கும் பொருந்தமாறு கூறும்போது வெளிப்படையாகச் சிலவற்றைக் கூற முடியாது. இந்த உலகத்தில் உள்ள விடயங்களைப் பெரிய வட்டம் ஒன்று கீறி விபரித்தால் அதில் போடப்பட்ட ஓர் புள்ளிதான் காதல். இங்கு நான் காதல் என்று குறிப்பிடுவது சகபாடி ஈடுபாடு. இதற்கு இளையோர் கொடுத்த பெயர்தான் காதல். உண்மையில் காதல் என்பது பிரதிபலன்களை எதிர்பார்க்காத ஓர் புந்தம். தீங்கு விளைவித்தால் கூட தீர்ந்து போகாத ஓர் சொந்தம். இது தாய்க்கும் பிள்ளைக்கும் மட்டுமே உள்ள புந்தம். இதற்குப் பெயர்தான் உண்மையில் காதல். ஆனால் நாமோ கண்டவுடன் கண்கவரும் உணர்வுநிலை

கில் அவ்வாறு அல்ல தப்பையும் கற்பிக்கின்றார்கள். தப்பித்துக்கொள்ள வழியையம் கற்பிக்கின்றார்கள்.

இளவயதுக் கர்ப்பம்

இளையோரின் தற்கொலைக்கு இளவயதுக் கர்ப்பம் மிக முக்கிய காரணமாக அமைகின்றது. பண்பாடு எனும் போர்வையில் பல பக்கங்களை நாம் மறைத்து வாழ்கின்றோம். இது பெரியோர் விடும் பெரும் தவறு எமது கல்வி முறை விடும் பெரும் தவறு. மனித வாழ்வில் பகுத்தறிவைப் பயன்படுத்தும் சந்தர்ப்பம் பல உண்டு. அவற்றில் ஒன்று தொடர்பாக நோக்குவாம். மனித வாழ்வியலில் உணர்வு நிலை என்பது ஒருபக்க தராசாகவும், சமூக ஏற்புடமை, சமூக அந்தஸ்து என்பது மறுபக்க தராசாகவும் உள்ளன. இவ் இரு துருவங்களையும் சமநிலையில் வைத்திருப்பதே பகுத்தறிவின் பக்குவ நிலையாகும். இந்நிலையை உணரவைப்பதே பெற்றோரின் மிகப்பெரிய கடமையாகும் சிறுவர்களுக்கு அதாவது இளைஞர்களுக்குச் சமூக ஏற்புடமை அல்லது சமூக அந்தஸ்து எனும் நிலைப்பாடுகள் எல்லாம் உணர்வுநிலைகளால் முற்றுகையிடப்பட்டு இருக்கும் பல்வேறு நுட்ப முறைகளைப் பயன்படுத்தி சமூக அந்தஸ்து நன்மதிப்பு (Social Status) எனும் எண்ணப்பாட்டை வளர்க்க முனைய வேண்டும். உணர்வுநிலை மேலெழும் போது அதனை தணிப்பது சமூக ஏற்புடமை, சமூக அந்தஸ்து எனும் கட்டமைப்புக்களையாகும். மறுபுறத்தில் இதனையெல்லாம் தாண்டி உணர்வு நிலை மேலீட்டால் இளவயதுக் கர்ப்பம் போன்ற தப்புக்கள் நடந்துவிட்டால் அதில் இருந்து தப்பித்துக் கொள்வதற்கான பொறிமுறைகளை பிள்ளைகளுக்கு அறிய வைக்கும் பாலியற் கல்வி முறைகள் விரைவில் அறிமுகப்படுத்தப்பட வேண்டும். தற்கொலைக்குப் பெரும் பாலும் இதுவே காரணம். மேற்கூறிய நாடுகளுடன் ஒப்பிடும் போது எமது பிள்ளைகளுக்கு இது தொடர்பான அறிவு மிகக்குறைவு. பண்பாடு எனும் பெயரிலும் தப்பினைத் தூண்டுவதாக மாறிவிடுமோ! எனும் அச்சத்திலும் இச் செயற்பாட்டை முன்னெடுக்க நாம் மறுக்கின்றோம். இவ்வாறான நிலைமை இருக்கும் வரை இளையோர்களின் தற்கொலையைத் தடுக்க முடியாது. ஆகவே சற்றுப் பொறுப்புடன் சிந்தித்து இயன்றளவு இதற்குத் தீர்வு காண அனைவரும் முயல வேண்டும். கலவன் பாடசாலைகளில் ஆலோசனை வழிகாட்டலுக்கு பிள்ளைகளின் நம்பிக்கையை வென்ற ஓர் ஆசிரியர் கூட்டம் இருக்க வேண்டும். பெற்றோர்கள் பிள்ளைகள் மனம் விட்டுப் பேசும் நண்பர்களாக மாற வேண்டும் இரகசிய வழி காட்டல் நிறுவனங்கள் அபிவிருத்தியடைந்த நாடுகளைப் போல் இயங்க வழிகோல வேண்டும்.



வாரம் ஒரு காரம்



கீழந்துவிட்ட ஈழத்து மூத்த கலைஞர் முல்லை யேசுதாசன்

■ ஜெகதீஸ்வரன்
■ வர்மன்

சாமியன்னை என்று செல்லமாக அழைக்கப்பட்ட முல்லை யேசுதாசன் அவர்கள் மாரடைப்பால் காலமாகிவிட்டார் என கிடைத்த செய்தி, பொதுவாக மரணங்கள் ஏற்படுத்தும் இழப்பின் வலியையும் தாண்டி படைப்புலகில் அவருக்கும் எமக்குமான தொடர்பாடல்களும் கருத்துப்பரிமாற்றங்களும் கூட இடையறுந்துவிட்டனவே என்று எண்ணுகின்றபோது ஏற்படும் வலி இன்னொரு மடங்காகத் தாக்குகின்றது. அவர் நாம் இழந்திருக்கக்கூடாத கலைஞன். இன்னும் படைத்திருக்கவேண்டிய படைப்பாளி. வெளியே அதிகம் புகையாத எளிமலை போன்ற விடுதலை சிந்தனையாளன்.

அவரைப்பற்றி அறிவதற்கு, அவருடைய ஒரு சிறுகதை போதும். 2000 ஆண்டின் ஆரம்பத்தில் வெளிச்சம் சஞ்சிகையில் வெளிவந்த 'பாலன் பிறப்பு' எனும் சிறுகதை யேசு பிரானின் பிறப்புக்குறித்து விவிலியத்திலே சொல்லப்படுகின்ற சிந்தாந்தத்தையும் அது முன்வைக்கிற வாழ்வியல் நடைமுறையையும் இணைத்து புரிய வைக்கமுயற்சி செய்வதுடன் போராடும் இனக்குழு

ஒன்றின் நாளாந்த வாழ்வியற்பாடுகளை துயரச்சுவையோடு சித்திரிப்பதில் வெற்றியும் கண்டிருந்தது.

உண்மையான பாலன் பிறப்பு எப்படியிருக்கவேண்டும் என்கிற தர்க்கரீதியான கேள்வியை வாசகனிடம் முன்வைக்கிறது அச்சிறுகதை. ஒவ்வொருநாளும் யாரையாவது பலிகொடுத்தே குற்றயிரும் கொலையுயிருமாய் கரையேறும் மீனவர்களின் வாழ்நாள் துயரம் பாலன்பிறப்பு நாளன்று அதி

காலை முடிவுக்கு வருகிறது. அதிகாலையில் உயரக்கடலில் ஒரு தீப்பிழம்பும் வெடிச்சத்தமும். இனி யாரும் கடலில் காணாமல் போகமாட்டார்கள். இப்படித்தான் முடிசிறந்து அந்தக் கதை.

முல்லை யேசுதாசன் படங்களை இயக்கியவர். சிறுகதைகளை எழுதியவர். கவிதைகளை எழுதியவர். சிறந்த கலைஞர். எல்லாவற்றுக்கும் மேலாக சிறந்த மனிதர்.

நாமும் ஒருநாள் மரணிக்கப்போகிறவர்கள்தான் என்றாலும் சிறந்த மனிதர்

களை இழக்கும்போது அந்த வெற்றிடம் மீள் நிரப்பமுடியாததாகிறது முல்லை யேசுதாசன் படப்பிடிப்பு தளத்தில் தன்னுடைய வேலைகளுக்குள்ளும் பிறருடைய வேலையிலும் கவனம் செலுத்தி மிகவும் உன்னிப்பாகவும் ஆக்ரோஷமாகவும் தனது பணிகளை செதுக்கும் கலைஞன், ஈழப்போராட்ட காலத்தில் கலைப்பங்களிப்பின் பிதா என்று கூட சொன்னால் மிகையாகாது.

சினிமாவுக்காக தன்னுடைய வாழ்க்கையை அர்ப்பணித்த முதுபெரும் பொக்கிஷம் சிற்பிக்குள் இருக்கும் முத்தாக தன்னுள் பன்முக திறமையை வைத்து கடலும் வாழ்வுமாய் காலத்தோடோடி கலைமீது தன் சுவடுகளைப்

பொறித்த ஈழத்து இலக்கியவாதியும் கூடவே. எழுத்தாளராய் கவிஞராய் இலக்கியவாதியாய் நடிகனாய் இயக்குநராய் கதாசிரியராய் தொகுப்பாளராய் தன்னை இறுதி

நிமிடம் வரை நிலை நிறுத்தியவர்... பேச்சில் கோபம் தெரிந்தாலும் தன் பேச்



சில் நகைச்சுவையும் கொண்டதொரு முதுமையான இளைஞன்! சினிமா சினிமா சினிமா இந்த சொல்லை மட்டுமே எந்நொடியும் உச்சரிப்பில் கொண்டதொரு மகத்தான கலைஞரை இழந்து விட்டோம். 2009 இற்கும் முன்னினைத்தும் பார்க்க முடியாத பல விருதுகளை வென்ற திறமையாளன். தன்னளிமையால் வெற்றி கண்ட புகழமையாளர். செவ்வரத்தம்பூ மலரச் செய்த மகாகலைஞன் 25க்கும் மேற்பட்ட குறும்படங்களில் நடித்துள்ளார். கலைஞன் என்றால் இப்படி தான் இருக்க வேண்டும் என்பதற்கு எடுத்துக் காட்டாக விளங்கிய மாபெரும் கலைஞர்.



உயரத்தில் உலகிலேயே மூன்றாவதும், இலங்கையில் முதலாவதுமான 60அடி உயரமான முருகன் சிலை அமைந்துள்ள, நுவரெலியா இராகலை ஸ்ரீ கதிர் வேலூயுத சுவாமி தேவஸ்தானத்தின் மஹா கும்பாபி ஷேகப் பெருவிழா கடந்த வெள்ளிக்கிழமை மிகவும் சிறப்பாக நடைபெற்றது. தமிழ்க் கடவுளான முருகப் பெருமானுக்கு இலங்கையிலேயே மிகவும் உயர்மான முருகன் சிலை இந்திய, மாமல்லபுர சிற்பக்கலைஞர் அசோக்குமார் குழுவினரால் மிகநேர்த்தியாக மலையகத்தில் அமைக்கப்பட்டுள்ளமை குறிப்பிடத்தக்கது. இதன் போது உலங்கு வானூர்தி மூலம் மலர்கள் தூவப்பட்டமை சிறப்பம்சமாகும்.

சமாதான நீதிவான்



தென்மராட்சி அபிவிருத்தி நிறுவனத்தின் கனடா கிளையின் தலைவர் வி.சு. துரைராஜா 31/2020 வியாழக்கிழமை சமாதான நீதிவானாக சாவகச்சேரி மாவட்ட நீதிமன்றத்தில் நீதிபதி ஜெ. கஜநிதி பாலன் முன்னிலையில் சத்தியப்பிரமானம் செய்து கொண்டார். இவர், தமிழ் சி.என்.என். இணைய குழுமத்தின் போசகரும் உலகத் தமிழர் பண்பாட்டு இயக்கத்தின் தலைவரும், தமிழ்த் தேசியக் கூட்டமைப்பின் கனடா கிளையின் பிரதித் தலைவரும் ஆவார். சிறந்த சமூகசேவையாளராகத் திகழுகின்ற வி.சு. துரைராஜா பல்வேறு பொது அமைப்புகளில் தலைவர், போசகர், காப்பாளர் போன்ற உயரிய பதவிகளை வகிக்கின்றார்.



சமய சமூக கலை கலாசார துறைகளில், அளப்பரிய சேவையாற்றிய வரணி குருக்களுக்குடையிருப்பைச் சேர்ந்த லயன் சி. ஜெயசங்கருக்கு வட இலங்கை சமாதான நீதிவான்கள் சங்கத்தினால் சமூக கலாவித்தகர் என்ற விருது வழங்கப்பட்டுள்ளது.



கடந்த இரண்டாம் திகதி ஞாயிற்றுக்கிழமை கோண்டாவில் இராஜேஸ்வரி மண்டபத்தில், சங்கத்தினால் கலாநிதி கா.பி. ஜெயவிந்தன் தலைமையில் நடைபெற்ற மதிப்பளிப்பு நிகழ்வில் விருது வழங்கப்பட்டது. விழாவில் சங்கப் பிரதிநிதிகள் 60 பேருக்கும் குருதிக் கொடையாளர்கள் 40 பேருமாக, 100 பேருக்கு விருதுகள் வழங்கப்பட்டமை குறிப்பிடத்தக்கது.



தமிழறிஞர் கலாநிதி க. சிவராமலிங்கம்பிள்ளை நினைவு விவாதச்சமர் யாழ். இந்துக் கல்லூரி இவ்வாண்டும் வெற்றிக்கிண்ணத்தைச் சுவீகரித்தது



யாழ்ப்பாணத் தமிழ்ச்சங்கத்தால் பாடசாலை மாணவர்களிடையே நடத்தப்பட்ட தமிழறிஞர் கலாநிதி க. சிவராமலிங்கம்பிள்ளை நினைவு விவாதச்சமர் (08.02.2020) சனிக்கிழமை காலை 9 மணி தொடக்கம் இரவு 7.30 மணி வரை யாழ்ப்பாணம் மத்திய கல்லூரியில் நடைபெற்றது. யாழ்ப்பாணத்தின் பிரபல விவாத அணிகளைக் கொண்ட பாடசாலைகளுடன் கிளிநொச்சி, வவுனியா, திருகோணமலை, கொழும்பு பிரதேசப் பாடசாலைகளும் இணைந்து 22 அணிகள் போட்டியில் பங்கேற்றன. தம்பர் மண்டபத்தில் இரவு இடம்பெற்ற இறுதிப்போட்டியில் தெல்லிப்பழை யூனியன் கல்லூரி யாழ்ப்பாணம் இந்துக் கல்லூரியை எதிர்கொண்டது. ஏழு நடுவர்களுள் ஐந்துக்கு இரண்டு என்ற கணக்கில் யாழ். இந்துக் கல்லூரி அணி வெற்றிக்கிண்ணத்தைச் சுவீகரித்தது. போட்டியின் இரண்டாம் இடத்தை தெல்லிப்பழை யூனி

யன் கல்லூரியும் மூன்றாம் இடத்தை வவுனியா சைவப் பிரகாச மகளிர் கல்லூரி மற்றும் யாழ்ப்பாணம் மத்திய கல்லூரி என்பனவும் பெற்றுக்கொண்டன. போட்டித்தொடரில்கனவான்தன்மையுடன் (Gentlemen ship) நடத்தைகளை வெளிக்காட்டிய அணிக்கான விருதும் வழங்கப்பட்டது. இதனை திருகோணமலை கோணேஸ்வரா இந்துக் கல்லூரி பெற்றுக்கொண்டது. மிகச்சிறந்த விவாதிக்கான விருதை யாழ். மத்திய கல்லூரி விவாத அணித்தலைவர் கு.மோகிதன் பெற்றுக் கொண்டார். மாணவ நடுவர்களுக்கான போட்டியும் நடைபெற்றது. இதில் பதினாறு பேர் பங்கேற்றிருந்தனர். போட்டிகள் முடிவடைந்த பின்னர் நடுவர்கள் முன்னால் வெற்றி பெறும் அணி எது என்பதைத் தமது நியாயப்படுத்தல்களுடன் இவர்கள் வெளிப்படுத்தினர். இதன் அடிப்படையில் யாழ். இந்துக் கல்லூரி மாணவன் ச. அபினாத் முதற் பரிசைப் பெற்றார்.

நாற்பதுக்கும் மேற்பட்டோர் நடுவர்களாகச் செயற்பட்ட இந்நிகழ்வில் நடுவர்களாகப் பங்கேற்றோருக்கு நினைவுச் சின்னங்கள் வழங்கப்பட்டன. போட்டியின் இணைப்பாளராக தமிழ்ச்சங்கத்தின் ஆட்சிக்குழு உறுப்பினர் சி.சிவஸ்கந்தசிரியும் உதவி இணைப்பாளராக சி.விசாகனனும் செயற்பட்டு சிறப்பாகப் போட்டிகளை ஒழுங்குபடுத்தியமைக்காகப் பலரது பாராட்டுக்களையும் பெற்றுக்கொண்டனர். யாழ். மத்திய கல்லூரி அதிபர், தம்பர் மண்டபத்தை வழங்கியதோடல்லாமல் போட்டி நடைபெறுவதற்காகப் பதினொரு களங்களையும் ஏற்படுத்தி வழங்கியிருந்தார்.

***ம**ரக்கிளையில் தொங்கிக்கொண்டிருந்த வெளவால் ஒன்று பறந்துவந்து என் அடிவயிறுறில் குந்தி இறக்கை அடிக்க ஆரம்பித்தது.”
* “இந்தத்தலை அவள் திரும்பி வருகையில் அவளின் இரண்டு கன்னங்களுமே குழப்பமில்லாமல் சிரித்தன.
“அம்மா ஓம் எண்டிட்டா. நீங்க வேற சென் ஜோன்ஸ்காரர். உங்களுக்கு ஓம் எண்டாமல் வேறு ஆருக்கு ஓம் எண்டுறது?”
நசுக்கிடாமல் சிரித்தாள். அவளின் ஆறு லட்சம் நரம்புகளிலும் நக்கல் ஊறிக்கிடந்தது. ஆனால் நமக்கு (அவனுக்கு) ஆறு லட்சத்து ஒன்று.
“ஓ. உங்கட அம்மாவும் சுண்டுக்குளியா?”
அவள் அதைக்கேட்டு விழுந்து விழுந்து சிரித்தாள்.”
“வாசற் படிக்கட்டில் எல்லோராவும், வின்செண்டும் முத்தம் கொடுத்தார்களே, அதற்குப் பின்னர் என்ன ஆயிற்று? அன்றைக்கு எல்லோரா வின்சென்டை வீட்டினுள்ளே அனுமதித்தாளா?
இருவரும் அந்தப் பனிகொட்டும் இரவில் கூட்டடுப்புக்கு அருகாமையில் அமர்ந்திருந்து திராட்சை மதுவும், பாலாடைக்கட்டியும் அருந்திய படி கதைகள் பல பேசியிருப்பார்களோ?
நிலா வெளிச்சத்து சொன்னாட்டா ஒலிக்கையில் வின்சென்ட் எல்லோராவின் தலைமுடியைக் கோதி விட்டிருப்பான். நெற்றிவழி வீழும் தலைமயிரை நீவி, காது மடலிடை அதை ஒதுக்கி, அவள் முகத்



வவுனியாவில் சனிக்கிழமை சமாதானத்தின் கயதையுடன் ஒரு சந்திரியு!

துக்கு மிக நெருக்கமாகச் சென்று, சற்றே அவன் தாமதிக்க, அவளோ காத்திருக்க மாளாமல் கண்களை மூடி, அவனோடு கோபித்துக் கொண்டு கடலின் அடி ஆழத்துக்கு மூழ்கி ஒளிந்து கொள்கையில்.
ஏழு கடல் தேடிச்சென்று வின்சென்ட் அவளைக் கண்டடைந்து ஆக்ரோசமாக முத்தமிட்டான்”
ஓர் அருமையான கதை சொல்லி அநாயாசமான எழுத்தோட்டம் சிந்தனைகளைச் சிறகடித்துப் பறக்க வைக்கும் பாத்திர வார்ப்புகள் உணர்வுகளுக்கு உயிர் கொடுக்கும் சொற் செதுக்கல் அத்தனையும் அற்புதமாய் கைவரப்பெற்ற எழுத்தாளர் ஜே.கே உடன் வவுனியாவில் ஒரு சந்திரியு எதிர்வருகின்ற சனிக்கிழமை 15/02/2020 வவுனியா FME உடகக் கல்லூரி கற்றதும் பெற்றதும் தளத்தில் இடம்பெறவுள்ளது.

பெண்ணின் பெருந்தக்க யாவுள்

இசைவாசி
தாய்மையில் சிறந்த உயிர் இல்லை. அதனால் தான் 'தாய்மையோடு ஒப்பிட ஒரு கடவுளும் இல்' என்கிறது நான்மணிகடிகை. நான் ஏன் பெண்ணா பொறந்தேனு கவலைப் படுறேன் ஐயா என்று என்னிடத்தில் பேசிய மாணவியிடம் இந்த சமுதாயத்தின் திணிப்புகள் தெரிந்தது. பெண்ணாகப் பிறந்ததற்கு ஒவ்வொரு பெண்ணும் பெருமைப்பட வேண்டும் என்று ஆறுதல் சொல்லி வகுப்பை விட்டுத் திரும்பி வந்தேன். பெண்ணுக்கு இருக்கிற ஆற்றல் ஆணை விடவும் மகத்தானது என்பதை தெரிந்து கொள்ளாத பெண்கள் மட்டுமே ஆண்களுக்கு சளைத்தவர்கள். பெண்மை எந்த அளவிற்கு மென்மை பெற்றிருக்கிறதோ அதே அளவு வலிமையும் பெற்றிருக்கிறது. பெண்களைக் கலவி பொருளாக நினைக்கும் ஆண்களுக்கு மத்தியில் பெண்கள் உலவி வருவது கடினம்தான். பெற்றெடுத்தவள் முதற் கொண்டு கட்டிக் கொண்டவள் வரை ஆண்களுக்கு கீழ் அடிமைப்பட்டவர்களாகவே வாழ்வதைப் பார்க்கும் போது நிலை கெட்ட ஆண்களை கண்டு நெஞ்சு பொறுக்குதில்லையே. ஒரு ஆணுக்கு உயிர் கொடுப்பவளே பெண்தான் என்று உணரும் நேரம் இது. அவர்களுக்கு மரியாதை கொடுங்கள். **பெண் இல்லாத உலகம்தான் நரகம். பெண்ணை மதியாதவனே நரகன்.** மன உறுதியோடு குடும்பத்தை வழி நடத்தும் பெண்ணை விட பெருமை வேறில்லை. கற்பென்பது உறுதி ஒழுக்கம் என்பதையே குறிக்கும். கலவியைக் குறிக்காது. **“பெண்ணின் பெருந்தக்க யாவுள் கற்பென்னும் திண்மை உண்டாகப் பெறின்”**



இன்றைய நாள்

மேம்பு: உங்களின் நல்ல செயலை சிலர் கேலி பேசுவர். நம்பிக்கையுடன் செயல்படுவது அவசியமாகும். தொழில், வியாபாரம் வளர்ச்சி பெற புதிய யுக்தியை கையாள்வீர்கள். சீரான அளவில் பணவரவு கிடைக்கும்.

கிபம்: எதிரான சூழ்நிலை நிலவினாலும் மனசாட்சியுடன் நடந்து கொள்வீர்கள். தொழில், வியாபாரத்தில் வருகிற குன்றுபடியை மாற்று உபாயத்தால் சரிசெய்வது நல்லது.

மிதுனம்: நண்பரிடம் எதிர்பார்த்த உதவி கிடைக்கும். பணிகளில் நம்பிக்கையுடன் ஈடுபடுவீர்கள். தொழில், வியாபாரத்தில் வளர்ச்சி திட்டமிட்ட இலக்கை எட்டும்.

கடகம்: பேச்சு, செயலில் தயக்கம் ஏற்படலாம். தொழிலில் உற்பத்தி, விற்பனை சீரான அளவில் இருக்கும். அதிக நிபந்தனையுடன் கடன் பெற வேண்டாம். விஷப்பிராணிகளிடம் இருந்து விலகுவது நல்லது.

சிம்மம்: மதிநுபுத்துடன் செயல்படுவீர்கள். முயற்சிகளுக்கான பலன் திருப்திகரமாக கிடைக்கும். தொழில், வியாபாரம் செழிக்கும். சமூகத்தில் தனி அந்தஸ்தை பெறுவீர்கள். பணம் கொடுக்கல், வாங்கல் சீராகும்.

கன்னி: சொந்த விஷயங்களை பற்றி பிறரிடம் சொல்ல வேண்டாம். தெய்வ அனுசூலத்தால் நினைத்த செயல் அனைத்தும் நிறைவேறும். சிக்கனமாகச் செலவு செய்வீர்கள்.

துலாம்: சிலருக்கு சரியான நேரத்தில் உதவிசெய்வீர்கள். தொழில், வியாபாரம் செழிக்க தேவையான மாற்றத்தை செய்வது நல்லது. பணவரவுடன் நன்மையும் அதிகரிக்கும்.

விருச்சிம்: செயல்கள் அனைத்திலும் நேர்த்தி காணப்படும். குடும்பத்தினரால் பாராட்டும் பெறுவீர்கள். தொழில், வியாபார வளர்ச்சியில் முன்னேற்றகரமான பலன் உண்டு.

தனுசுவெளி: வடபுற தொப்பு தொந்தரவு தரலாம். எந்தச் செயலிலும் பொறுமை அவசியம். தொழில், வியாபாரத்தில் அளவான மூலதனம் பயனளிக்கும். பணவரவை விட செலவு அதிகரிக்கும்.

மகரம்: மாற்று கருத்து உடையவரிடம் விலகுவது நல்லது. தொழில், வியாபாரம் செழிக்க கிடைக்கும் வாய்ப்பை சரியாக பயன்படுத்துவீர்கள். சிக்கனம் சிரமத்தை தவிர்க்க உதவும்.

கும்பம்: செயல்களில் இரக்க குணம் வெளிப்படும். பிறருக்கு உதவுவதை விருப்பமாக கொள்வீர்கள். உபரி வருமானம் கிடைக்கும்.


மீனம்: புதியவர்களின் நட்பு கிடைக்கும். தாமதமான பணிகளை ஆர்வமுடன் நிறைவேற்றுவீர்கள். தொழில், வியாபாரத்தில் வளர்ச்சிப் பணி திட்டமிட்டபடி நிறைவேறும்.

ரோஹிங்கிய அகதிகளுடன் பயணித்த படகு கவிழ்ந்தது

பெண்கள், குழந்தைகள் உட்பட 14 பேர் நீரில் மூழ்கி உயிரிழப்பு

டாக்கா, பெப்.12
ரோஹிங்கிய அகதிகளை ஏற்றிச் சென்ற படகொன்று பங்களாதேஷின் தெற்கு கடற்பரப்பில் கவிழ்ந்து விபத்துக்குள்ளானதில் 14 பேர் உயிரிழந்துள்ளனர் என்று சர்வதேச உட்காங்கல் செய்தி வெளியிட்டுள்ளன. பங்களாதேஷ் முகாம்களில் உள்ள சுமார் 130 ரோஹிங்கிய அகதிகளுடன் மலேசியாவுக்குச் செல்ல முற்பட்ட படகொன்றே விபத்துக்குள்ளாகியுள்ளது.

டாக்கா, பெப்.12
தும் பெண்கள் மற்றும் குழந்தைகளுடையவை. இந்தப் படகில் பயணித்த 70 பேர் மீட்கப்பட்டுள்ளனர் என்று பங்களாதேஷ் அதிகாரிகள் தெரிவித்துள்ளனர். 2017 ஆம் ஆண்டு ஓகஸ்ட் மாதம் மியன்மாரில் ரோஹிங்கிய முஸ்லிம்கள் மீது மியன்மார் இராணுவத்தினர் நடத்திய கொடுமான ஒடுக்குமுறை காரணமாக பங்களாதேஷில் ஆயிரக்கணக்கான ரோஹிங்கிய முஸ்லிம்கள் தஞ்சம் புகுந்து உள்ளனர். (எ)



நைஜீரியாவில் 30 பேர் கொலை

நைரோபி, பெப்.12
நைஜீரியாவின் வட கிழக்குப் பிராந்தியத்தில் இன்றை தெரியாத ஆயுததாரிகளால் குறைந்தது 30 பேர் கொல்லப்பட்டுள்ளனர் என்று அந்த நாட்டு அதிகாரிகள் தெரிவித்துள்ளனர். அந்தப் பகுதிக்குச் சுற்றுலா சென்று கொண்டிருந்தவர்கள், பயணத்தின் நடுவே இரவு வேளையில் வாகனத்தை நிறுத்திவிட்டு அதனுள் உறங்கிக் கொண்டிருந்தபோது வாகனம் எரியூட்டப்பட்டுள்ளது என்று கூறப்படுகின்றது. அந்த ஆயுதக் குழுவினர் பெண்கள் மற்றும் சிறுவர்கள் பலரைக் கடத்திச் சென்றுள்ளனர் என்றும், போகோஹராம் ஆயுதக்குழு இதனைச் செய்திருக்கலாம் என்றும் அந்த நாட்டு அதிகாரிகள் தெரிவித்துள்ளனர். (எ)


அமெ. படைகளுக்கு மூளைக் காயங்கள்

நியூயோர்க், பெப்.12
கடந்த மாதம் ஈராக்கில் நடத்தப்பட்ட தாக்குதலில் சுமார் 100க்கும் அதிகமான அமெரிக்க இராணுவத்தினர் மூளை காயங்களால் பாதிக்கப்பட்டுள்ளனர் என்று அமெரிக்க இராணுவம் தெரிவித்துள்ளது என ரொய்டர்ஸ் செய்தி சேவை தெரிவித்துள்ளது. கடந்த மாதம் ஈரான் மேற்கொண்ட தாக்குதலில் அமெரிக்க படையினருக்கு எந்த உயிரிழப்பும் ஏற்படவில்லை என அமெரிக்க ஜனாதிபதி டொனால்ட் டிரம்ப் தெரிவித்திருந்தார். அமெரிக்க இராணுவத்தினர் எவரும் உயிரிழக்கவில்லை, ஆனால் அவர்களுக்கு சிறு காயங்கள் ஏற்பட்டுள்ளன என்றும் கூறியிருந்தார். ஆனால் அமெரிக்க இராணுவத்தினர் சேர்ந்த வீரர்கள் சிலருக்கு மூளை காயங்கள் ஏற்பட்டன என அப்போது தெரிவிக்கப்பட்டது. தற்போது 100 அமெரிக்க இராணுவத்தினருக்கு தாக்குதல் சம்பவத்தின் போது மூளை காயங்கள் ஏற்பட்டன என்று அமெரிக்க இராணுவம் தெரிவித்தது. அவர்களுக்கு தலைவலி, தலைச்சுற்றல், ஒளியின் உணர் திறன் மற்றும் குமட்டல் ஆகியவை மூளையதிர்ச்சிக்கான காயங்களாக இருந்துள்ளன என்று தெரிவிக்கப்பட்டது. பென்டகன் வெளியிட்ட அறிக்கையில் 100 இராணுவ அதிகாரிகள் மூளை காயங்களால் பாதிக்கப்பட்டு சிகிச்சை பெற்று வந்த நிலையில், அவர்களில் 76 பேர் சிகிச்சை பெற்று தமது பணிக்குத் திரும்பியுள்ளனர் என்று குறிப்பிடப்பட்டுள்ளது என்று ரொய்டர்ஸ் செய்திச் சேவை தெரிவித்துள்ளது. கடந்த மாதம் அமெரிக்க ஜனாதிபதி டொனால்ட் டிரம்ப் உத்தரவின் பேரில் மேற்கொள்ளப்பட்ட தாக்குதலில் ஈரானின் இராணுவ தளபதி காசிம் சுலைமான் கொல்லப்பட்டார் என்று அமெரிக்காவின் வெள்ளை மாளிகை அறிவித்திருந்தது. அதற்குப் பழி தீர்க்கும் வகையில் ஈரான், ஈராக்கில் உள்ள அமெரிக்க இராணுவத் தளங்களை இலக்கு வைத்துத் தாக்குதலை மேற்கொண்டது. (எ)

இந்தியா செல்கிறார் டொனால்ட் டிரம்ப்

நியூயோர்க், பெப்.12
அமெரிக்க ஜனாதிபதி டொனால்ட் டிரம்ப் எதிர்வரும் 24ஆம் திகதி இந்தியாவுக்குப் பயணம் மேற்கொள்ளவுள்ளார் என்று வெள்ளை மாளிகை உத்தியோகபூர்வமாக அறிவித்துள்ளது. எதிர்வரும் 24 மற்றும் 25 ஆம் திகதிகளில் இந்தியாவுக்கு சுற்றுப்பயணம் மேற்கொள்ள உள்ள அமெரிக்க ஜனாதிபதி டொனால்ட் டிரம்ப் இந்திய பிரதமர் மோடியை சந்திக்கவுள்ளார் என்றும் தெரிவிக்கப்படுகிறது. அமெரிக்க ஜனாதிபதி டொனால்ட் டிரம்பின் இந்தியப் பயணத்தின்போது இரு நாட்டு உறவுகளை மேலும் வலுப்படுத்தல், இராணுவ ஆயுதக் கொள்முதல் மற்றும் பாதுகாப்பு உள்ளிட்ட விடயங்கள் தொடர்பில் ஒப்புநம்தம் கைச்சாத்திடப்படலாம் என எதிர்பார்க்கப்படுகின்றது என்று சர்வதேச உட்காங்கல் தெரிவிக்கின்றன. இந்தச் சுற்றுப் பயணத்தில் அமெரிக்க ஜனாதிபதி டொனால்ட் டிரம்புடன் அவரது மனைவி மெலானியா டிரம்பும் பங்கேற்கவுள்ளார். (எ)





இலங்கையின் தலைவியை இந்தியா தீர்மானிக்க முடியாது

அமைச்சர் அபேவர்த்தன பாய்ச்சல்

கொழும்பு, பெப். 12
சீனாவிடம் சலுகை பெறும் உள்நோக்கத்தில் தான் இலங்கை அரசு இந்தியாவிடம் கடன் கோரிக்கை முன் வைத்துள்ளது. இலங்கையின் தலைவியைத் தீர்மானிக்கும் சக்தி இந்தியாவுக்குக் கிடையாது." என்று இலங்கை அரசு திட்டவாட்டமாகத் தெரிவித்துள்ளது.
கொழும்பில் நேற்று நடைபெற்ற ஊடகவியலாளர் சந்திப்பில் இராஜாங்க அமைச்சர் லக்ஸ்மன் யாப்பா அபேவர்த்தன இதனைத் தெரிவித்தார். அவர் மேலும் தெரிவித்த தாவது:
"இந்தியாவின் கடனைப் பெற்று மீளச் செலுத்தும் காலத்தைத் தள்ளிப்போடு மாறு பிரதமர் மஹிந்த ராஜபக்ஷ இந்தியப் பிரதமர் மோடியிடம் கோரிக்கை விடுத்துள்ளார்.
இதனூடாக இலங்கையின் தலையெழுத்தைத் தீர்மானிப்பதற்காக நாட்டைக் கூண்டோடு இந்தியாவிடம் ஒப்படைத்துவிட்டதாக ஐக்கிய தேசியக் கட்சி குற்றஞ்சாட்டி வருகின்றது.
இந்த நாட்டை ஆட்சி செய்த அனைத்து அரசுகளும் கடன்

பெற்றுள்ளன. இந்த வருடத்தில் 480 பில்லியன் ரூபாய் கடன் செலுத்த வேண்டியுள்ளது. ஆகவே மக்களுக்குமேலும் சுமையை வைக்காமல் கடன் செலுத்தும் காலத்தை மூன்று வருடங்களுக்குத் தள்ளிப்போடுவதற்கான கோரிக்கையை பிரதமர் மஹிந்த ராஜபக்ஷ மோடியிடம் முன்வைத்துள்ளார்.
சீனாவும் இது குறித்து இணக்கப்பாட்டுக்கு வரும் என்ற நம்பிக்கையும் எமக்கு உள்ளது. இந்தியாவிடமிருந்து பெறும் கடனைச் செலுத்த இந்த மூன்று வருடங்களில் வருமான அளவை அதிகரித்துக் கடன் செலுத்தும் சக்தியை ஏற்பாடு செய்வதே பிரதமரின் கோரிக்கையின் உள்நோக்கம். மாறாக இலங்கையின் தலையெழுத்தை யும் எதிர்காலத்தையும் தீர்மானிப்பதற்குப் பிரதமர் மஹிந்த இலங்கையை இந்தியாவுக்கு அடகு வைக்கவில்லை.
இந்தியா இது போன்ற நன்மையை இலங்கைக்கு வழங்கும்போது சீனாவும் வழங்கும் என்ற நம்பிக்கையிலேயே பிரதமரின் கோரிக்கை அமைந்திருந்தது" - என்றார். (கு-22)

ஏற்படுத்த வழிவகுக்கக் கூடாது" என்று அவர் மேலும் தெரிவித்தார்.
கோத்தாபய ராஜபக்ஷ ஜனாதிபதியாகப் பதவியேற்ற கையோடு இந்தியா சென்றிருந்த போது மோடி இது உள்ளிட்ட விடயங்களை செயற்படுத்துமாறு வலியுறுத்தியிருந்தார். அவற்றை புன்னகையுடன் உள்ளவாங்கிய கோத்தாபய ராஜபக்ஷ, இந்தியா விலிருந்து திரும்ப முன்னர் அங்கு செய்தியாளர்கள் எழுப்பிய கேள்விக்குப் பதிலளிக்கையில், அரசமைப்பின் 13ஆவது திருத்தத்தை நடைமுறைப்படுத்த முடியாது என்பது உள்ளிட்ட விடயங்களைக் கூறியிருந்தார் என்பதும் குறிப்பிடத்தக்கது. (கு-22)

குடா...

எஸ். சார்ள்ஸ் தெரிவித்தார். யாழ்ப்பாணத்தில் ஆளுநர் அலுவலகத்தில் நேற்று இடம்

பெற்ற செய்தியாளர்கள் சந்திப்பிலேயே மேற்கண்டவாறு கூறினார். யாழ்ப்பாணத்தில் இந்தத் திட்டத்துக்கான பணிகளை முன்னாள் ஜனாதிபதி மைத்திரிபால சிறிசேன 2019ஆம் ஆண்டு ஓகஸ்ட் மாதம் 30ஆம் திகதி ஆரம்பித்து வைத்திருந்தார்.
'குடாநாட்டுக்கான குடிதண்ணீர் திட்டத்துக்காக இரணைமடுவுக்கு பெருமளவு நிதி ஒதுக்கப்பட்டது. இந்த நிலையில் மாற்றுக் குடிதண்ணீர் திட்டம் ஆரம்பிக்கப்பட்டாலும் அதற்கு நிதி ஒதுக்கப்படவில்லை. குடாநாட்டுக்கு எந்த மூலத்திலிருந்து குடிதண்ணீர் கொண்டுவருவது என்பது தொடர்பில் எதிர்வரும் 18ஆம் திகதி கலந்துரையாடலில் முடிவெடுக்கப்படும்' என்று ஆளுநர் குறிப்பிட்டார்.

பின்னணி

யாழ்ப்பாணம் குடிதண்ணீர் பிரச்சினை நீண்ட காலமாக பேசப்பட்டு வருகின்றது. அதற்குப் பல்வேறு தீர்வுகளும் முன் வைக்கப்பட்டன. இரணைமடுவிலிருந்து குடிதண்ணீரைக் கொண்டுவருதல், வடமராட்சி கிழக்கிலிருந்து கடல் நீரை நன்வீராக்குதல் என்று பல்வேறு திட்டங்கள் முன்மொழியப்பட்டபோதும், அதிலுள்ள அரசியல் இழுபறிகள் காரணமாக எந்தவொரு திட்டமும் நடைமுறைப்படுத்தப்படவில்லை. இந்த நிலையில் 'மாற்றுக் குடிநீர்த் திட்டம்' என்ற பெயரில், வடமராட்சி நீரேரியில் உள்ள நீரை குளத்தில் தேக்கி விநியோகிக்கும் திட்டம் தயாரிக்கப்பட்டது.

சாவகச்சேரியிலிருந்து பருத்தித்துறைக்குச் செல்லும் வீதியில் ஆறாவது மைல்கல்லுக்கும் ஒன்பதாவது மைல்கல்லுக்கும் இடையிலான பிரதேசத்தில், உப்பாறு நீரேரியில், கப்பூதுவெளி அந்த

ணத்திடல் பகுதியில் மிகப் பெரிய குளம் அமைக்கப்பட்டவுள்ளது. இந்தக் குளம் 6 சதுர கிலோமீற்றர் பரப்புடையதாகவும், 7.5 மீற்றர் உயரம் உடையதாகவும், குளத்தின் அணைக்கட்டு 4 மீற்றர் அகலம் உடையதாகவும் இருக்கும்.
வடமராட்சி நீரேரியிலிருந்து மழை காலத்தில் கடலுக்குச் செல்லும் நீர், சாவகச்சேரி பருத்தித்துறை வீதிக்கும், வல்லை வெளிக்கும் இடைப்பட்ட பிரதேசத்தில் வடமராட்சி நீரேரியில், அணை அமைக்கப்பட்டு புதிய துரிசு நிறுவப்பட்டு அங்கு தடுக்கப்பட்டு, குழாய்கள் மூலமாக அந்தணத்திடல் பகுதியிலுள்ள குளத்துக்கு நீர் இறைக்கப்படும்.
குளத்தில் 4.5 மீற்றர் உயரத்துக்கே இயந்திரம் ஊடாக இறைக்கப்பட்டு நீர் தேக்கப்படும். குளத்துக்கு நேரடியாகக் கிடைக்கும் மழை நீரும் அதனுள் தேக்கப்படும். குளத்தில் சராசரியாக ஆண்டுக்கு 24 எம்.சி.எம். நீர் சேமித்து வைக்கப்படும்.
வடமராட்சி நீரேரியில் மழை நீர் சேகரிக்கப்பட்டு எதிர்காலத்தில் அது நன்னீர் நீரேரியாக மாறும் வகையிலான திட்டம் ஆரம்பத்தில் வடிவமைக்கப்பட்டிருந்தது. இதனால் நாகர்கோவில் பிரதேசத்தில் மங்குரோஸ் தாவரங்கள் அழிவடையும் எனத் தெரிவித்து வனஉயிரிகள் திணைக்களம் அனுமதி வழங்காமல் இழுத்தடித்திருந்தது.
தற்போது நீரேரி ஊடாக கடலுக்குச் செல்லும் மேலதிக நீரைக் குளத்துக்கு இறைக்கும் வகையில் திட்டம் மாற்றப்பட்டுள்ளது. இதனால் நீரேரியில் உள்ள நீர் வழமைபோன்றே இருக்கும் என்றும் கூறப்படுகிறது. (கு.5)

பகிடி...

யாழ்ப்பாணத்திலுள்ள பொது அமைப்புக்களின் பிரதிநிதிகள் மற்றும் மகளிர் அமைப்புக்கள், உள்ளூராட்சி மன்ற பெண் உறுப்பினர்கள், பொது அமைப்புக்களின் பிரதிநிதிகள் ஆகியோர் போராட்டத்தில் ஈடுபட்டனர் என்று ஏற்பாட்டாளர்கள் தெரிவித்தனர்.
"வேண்டாம் வேண்டாம் பகிடி வதை வேண்டாம், ஓர் ஒடுக்கு முறையை ஆதரிப்பவர் இன்னுமோர் ஒடுக்கு முறையை எதிர்க்கும் தகுதி உடையவரா?, மனிதரை மனிதர் வதைப்பது மனிதப் பண்பா?, தற்கொலைச் சிந்தனையைத் தூண்டும் பகிடி வதைதேவையா?, பொறுப்புக் கூறும் இடத்தில் இருக்கும் மாணவர்கள் வன்முறைகளை ஆதரிக்கலாமா, நாட்டிலும் வீட்டிலும் ஆண் பெண் சமத்துவம் பேணுவோம், எமது இலட்சியத்துக்காகக் கனவு காணும் நாம் தோழர்களின் கனவுகளைச் சிதைக்கலாமா?" போன்ற வாசகங்கள் தமிழிலும் சிங்களத்திலும் எழுதிய புதாகைகளை அவர்கள் ஏந்தியிருந்தனர். "ஊடகங்களில் வரும் செய்திகள்

மனதை உறுத்துகின்றன. எமது சமூக மாணவிகளின் நிலையை வெளிக்கொணர வேண்டிய தேவை உள்ளது. இத்தகைய செயற்பாடுகள் கற்றோரை தோற்றுவிக்கும் மாவட்டம் என்ற பெயரை மழுங்கடித்து பாலியல் வதைகளை ஊக்குவிக்கும் மாவட்டம் என்ற பெயர் உருவெடுக்கக் காரணமாக அமைந்து விடக்கூடாது." என்று இந்தக் கவனவீர்ப்பில் கலந்துகொண்ட யாழ். மாநகர சபையின் உறுப்பினரும் ஓய்வு பெற்ற கிராம அலுவலருமான ராகீணி தெரிவித்தார்.
"பகிடிவதை பல காலமாக இடம்பெற்று வந்தாலும், தற்போது புரிந்துணர்வைத் தாண்டி, எல்லை மீறிச் செல்வதாகக் குறிப்பிடப்படுவதாலேயே போராட்டத்தை நடத்துகின்றோம். பல்கலைக் கழகத்தில் கேவலமான செயல் இடம்பெறுவதாகக் கூறப்படுவதை ஏற்க முடியாது." என்று ஏற்பாட்டாளர்கள் தெரிவித்தனர்.
போராட்டம் இடம்பெறும்போது சுமார் 20 வரையிலான பொலிஸார் அங்கு நின்று ருந்தனர் என்பது குறிப்பிடத்தக்கது. (கு-105,20)

பாதிக்க...

என்று வடமாகாண ஆளுநர் பி. எம். எஸ். சார்ள்ஸ் தெரிவித்தார்.
யாழ்ப்பாணத்திலுள்ள ஆளுநர் செயலகத்தில் நேற்று மாலை நடைபெற்ற ஊடக சந்திப்பின் போது மேற்கண்டவாறு கூறினார்.
அவர் மேலும் தெரிவித்ததாவது: யாழ். பல்கலைக் கழகத்தின் கிளிநொச்சி வளாகத்தில் பகிடிவதைகள் நடைபெற்றமை தொடர்பில் ஊடகங்கள் வாயிலாக அறிந்துகொண்டேன். அதன் அடிப்படையில் விசாரணைகளை முன்னெடுப்பதில் சில தடங்கல்கள் உள்ளன. பாதிக்கப்பட்டவர்கள் எவரேனும் ஒருவர் முறைப்பாடு செய்தால், அந்த முறைப்பாட்டின் அடிப்படையில் துரித நடவடிக்கைகளை முன்னெடுத்து குற்றவாளிகளுக்கு எதிரான சட்ட நடவடிக்கைகளை எடுக்க ஆவன செய்வேன். பாதிக்கப்பட்ட தரப்பு தீர்ப்பு மாக முன்வந்து முறைப்பாடு செய்வதற்கு அனைவரும் ஒத்துழைப்பு நல்கினால் குற்றவாளிகளைத் தண்டிக்க முடியும்- என்றார். (அ.ஒ.5)

மோடி...

நான்கு நாள் உத்தியோகபூர்வ பயணம் மேற்கொண்டு இந்தியாவுக்குச் சென்றிருந்த பிரதமர் மஹிந்த ராஜபக்ஷ நேற்றுப் பிற்பகல் நாடு திரும்பினார்.
மஹிந்த ராஜபக்ஷ புதுடில்லியில் இந்தியப் பிரதமர் நரேந்திர மோடியைச் சந்தித்து இலங்கை நிலைவரம் தொடர்பில் முக்கிய பேச்சு நடத்தியிருந்தார். இதன் போது, இலங்கையில் தமிழ் மக்களின் அபிலாஷைகளை நிறைவேற்றும் வகையில் அவர்களின் பிரச்சினை திறந்த மனதுடன் பேசப்படவேண்டும். ஐக்கிய இலங்கைக்குள் தமிழர்களுக்கு நீதி சமத்துவம் சமாதானம் வழங்கப்பட வேண்டும். இதுவே இந்தியாவின் நிலைப்பாடு. இதைப் புர்த்தி செய்யும் வகையில் அரசமைப்பின் 13ஆவது திருத்தத்தை இலங்கை அரசு முழுமையாக நடைமுறைப்படுத்தும் என்று நாம் நம்புகின்றோம் என்று மஹிந்தவிடம் மோடி தெரிவித்திருந்தார்.
இந்தியப் பிரதமரின் இந்தக் கோரிக்கை தொடர்பில் இராஜாங்க அமைச்சர் கெஹலிய ரம்புக்வேல நேற்றுமாலை கருத்துக் கூறும்போது மேற்கண்டவாறு தெரிவித்தார்.
"2009ஆம் ஆண்டு தமிழீழ விடுதலைப் புலிகளைத் தோற்கடித்து ஆயுதப் போராட்டத்தை ராஜபக்ஷ அரசு முடிவுக்குக் கொண்டு வந்த பின்னர் இங்குள்ள தமிழ், முஸ்லிம், சிங்களம் என சகல இனத்தவர்களும் நீதியுடனும் சமத்துவத்துடனும் சமாதானத்துடனும் தான் வாழ்கின்றார்கள். இதை இந்தியா உள்ளிட்ட சர்வதேச நாடுகள் புரிந்துகொள்ள வேண்டும்.
இதைவிடுத்து இலங்கை விவகாரத்தில் வெளிநாடுகள் அநாவசியமாகத் தலையிட்டு இங்கு மீண்டும் இனமோதலை

ஜியாதா விநியோகம்
உத்தியோகபூர்வ முடிவுகள்
சீட்டெழுப்பு வாரம் 1646
சீட்டெழுப்பு திகதி 11.02.2020
அடுத்த விழாக்கிழமைக்கான ஐக்ஷெட் ரூ. 46,355,752/=

வெற்றி இலக்கங்கள்: 06 13 20 35 I
குட்டி விவரம்: 06 13 20 35 I


ராச் விநியோகம்
திகதி 11.02.2020
வெற்றி வாரம் 2766
வரணம் சிவப்பு
விநியோகம்: 06 07 22 47
குட்டி விவரம்: 06 07 22 47
அடுத்த விவரம்: 06 07 22 47

SUPER BALL விநியோகம்
சீட்டெழுப்பு வாரம் 1125
சீட்டெழுப்பு திகதி 2020.02.10
திங்கட்கிழமை
அடுத்த கப்பர் ஐக்ஷெட் ரூ. 95,423,504/-
குட்டி விவரம்: F 01 14 31 75
குட்டி விவரம்: 8 1 6 7

அத கோடிபதி விநியோகம்
சீட்டெழுப்பு திகதி: 2020.02.11
வெற்றி இலக்கங்கள்: 05 22 42 43 E
குட்டி விவரம்: 05 22 42 43 E



வீட்டுக்கிருத்திய அழைப்பு



மண்ணில்
05.01.1945

விண்ணில்
05.01.2020

கடந்த 05.01.2020 ஞாயிற்றுக்கிழமையன்று சிவபதமடைந்த

அமரர் மயில்வாகனம் கிருஷ்ணபிள்ளை


அவர்களின் வீட்டுக்கிருத்தியம் இன்று (12.02.2020) புதன்கிழமை முற்பகல் 11.00 மணியளவில் அவரது இல்லத்தில் நடைபெறும். அத்தருணம் தாங்கள் தங்கள் குடும்பசகிதம் வருகைதந்து அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபோசன நிகழ்விலும் கலந்துகொள்ளும் வண்ணம் அன்புடன் அழைக்கின்றோம்.

இந்த அழைப்பை தய்ப்பட்ட அழைப்பை ஏற்றுக்கொள்ளுங்கள்.

உரும்பிராய் வடக்கு,
உரும்பிராய்.

குடும்பத்தினர்.

மரண அறிவித்தல்



சுப்பிரமணியம் தேசிங்கராஜா

நல்லூரை பிறப்பிடமாகவும், கல்வியங்காட்டை வசிப்பிடமாகவும் தற்போது தச்சன்தோப்பில் வசித்தவருமான சுப்பிரமணியம் தேசிங்கராஜா கடந்த (10.02.2020) திங்கட்கிழமை இறைவனடி எய்திவிட்டார்.

அன்னார் காலஞ்சென்றவர்களான சுப்பிரமணியம் இராசநத்தினாம்பாள் தம்பதிகளின் அன்பு மகனும் காலஞ்சென்றவர்களான செல்லத்துரை சின்னம்மா தம்பதிகளின் மருமகனும் விமலாதேவி (கலா) அவரின் அன்புக் கணவரும் பிரசாத் (கண்ணா- பிரான்ஸ்), சிவலாபன் (மாணவன்- யா/நாவற்குழிமகாவித்தியாலயம்) ஆகியோரின் அன்புத் தந்தையும் சிவமங்கையற்கரசன், இராசகுமாரி, பகவதி, மன்னவர்க்கரசன் (வித்துவான்), விவேகானந்தராஜா, இலட்சாதிபதி, வீரலிங்கம் ஆகியோரின் சகோதரனும் காலஞ்சென்றவர்களான அழகராசா, அன்னசோதி, மனோன்மணி (யோகம்), இராசநாயகம் (மாணிக்கம்) மற்றும் குணசிங்கம் (குணம்), நாகேஸ்வரி, அழகம்மா, வசந்தகுமாரி (பவானி), பத்மலோஜினி (ரஞ்சனா) ஆகியோரின் மைத்துனருமாவார்.

அன்னாரின் இறுதிக்கிரியைகள் இன்று (12.02.2020) புதன்கிழமை முற்பகல் 10.00 மணிக்கு அவரது இல்லத்தில் நடைபெற்று பூதவுடல் தகனக்கிரியைக்காக பிணமுருங்கை இந்துமயானத்திற்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தச்சன்தோப்பு, கைதடி.

தகவல்:-குடும்பத்தினர்.

தொடர்பு:-077 2414 749

நுதலாம் ஆண்டு நினைவுகளை

தோற்றம்
13
•
08
•
1951

மறைவு
24
•
01
•
2019



அமரர் இரத்தினகோபால் இராஜகோபால்

திதி: சங்கட சதுர்த்தி

ஆண்டொன்று மறைந்தாலும் ஆறவில்லை எம் துயரம் பண்பின் பிறப்பிடமாய் பாசத்தின் உறைவிடமாய் அன்பு தவழும் உம் முகத்தை தேடுகின்றோம் இவ்வுலகில்...

1/8 சிவிய் லேன்,
கலாடி, யாழ்ப்பாணம்.

குடும்பத்தினர்.

வீட்டுக்கிருத்திய அழைப்பு



கடந்த (13.01.2020) திங்கட்கிழமை சிவபதமடைந்த எமது அன்புத்தெய்வம்

அமரர்

திருமதி நவந்தம் தாமோதரம்பிள்ளை

அவர்களின் வீட்டுக்கிருத்தியக் கிரியைகள் இன்று (12.02.2020) புதன்கிழமை

மு.ப 11 மணியளவில் அன்னாரின் இல்லத்தில் நடைபெறவிருப்பதால் அத்தருணம் தாங்களும் குடும்பசகிதம் வருகைதந்து கிரியைகளிலும், மதிய போசனத்திலும் கலந்து சிறப்பிக்குமாறு அன்புடன் அழைக்கின்றோம்.

கோகுலம்

சங்கத்தாளை, சாவகச்சேரி.

குடும்பத்தினர்

நுதலாம் ஆண்டு நினைவுகளை

எம்மையே நினைத்து எமக்காகவேவாய்ந்த எங்கள் அன்புத் தெய்வத்தாய்

மண்ணில்
25
•
03
•
1946

விண்ணில்
24
•
01
•
2019



அமரர் ருக்குமணி மயில்வாகனம்

திதி: சங்கடஹர சதுர்த்தி

கண்ணீர் பிரளயத்தில் தவிக்கவிட்டு ஓராண்டாய் சென்று விட்டீர் வேர்-அறுந்த விருட்சமாய் விழுது இடிந்து தவிக்கின்றோம் எமன் உங்களில் பாசம் வைத்து அழைத்து விட்டான் - நாங்களோ எது செய்வது என்று தெரியாமல் தவிக்கின்றோம்.

நாயன்மார்கட்டு,

நல்லூர், யாழ்ப்பாணம்.

பிள்ளைகள்:-

சிவலாபன், சுரேஸ்தமார், ஹனிச்செல்வி

கருத்தரங்கு

இலங்கை பொதுப் பயன்பாடுகள் ஆணைக்குழுவின் ஏற்பாட்டில் மின்னியல் தொழில்சார்ந்தோருக்கான தொழில் சான்றுரிமம் வழங்குதல் தொடர்பான கருத்தரங்கு எதிர்வரும் 18 ஆம் திகதி செவ்வாய்க்கிழமையாய், வீரசிங்கம் மண்டபத்தில் நடைபெறும். மின்சாரத்துறையில் மின்னியலாளர்களாகப் பணிபுரியும் தனியாருக்குத் தொழில் ரீதியான அனுமதிப்பத்திரம் வழங்குதல் நடைமுறைக்கு வரவுள்ளது. அனுமதிப்பத்திரம் பெற உதவும் வழிகாட்டலாகக் கருத்தரங்கு ஏற்பாடு செய்யப்பட்டுள்ளது. இலங்கை பொதுப் பயன்பாடுகள் ஆணைக்குழுவின் மின்சாரத்துறைப் பிரிவினரின் ஒழுங்குபடுத்துகை அமைப்பு கருத்தரங்கை நடத்தவுள்ளது. யாழ்.மாவட்ட மின்னியல் தொழிலாளர்களை இதில் பங்குபற்றிப் பயன்பெறுமாறு கேட்கப்பட்டுள்ளது பங்கு கொள்ள விரும்புவோர் 0770399119 என்னும் தொலைபேசி இலக்கத்துடன் தொடர்பு கொண்டு பதிவுகளை மேற்கொள்ளுமாறு பொதுப்பயன்பாட்டு ஆணைக்குழு கேட்டுள்ளது. (க-135)



பாலத்துக்கு அடிக்கல்



கிளிநொச்சி, பெப்.12

கிளிநொச்சி ஆனந்தபுரம் கிழக்குக் கிராம அபிவிருத்திச் சங்கத்துக்குச் செல்லும் வீதியின் பாலத்துக்கான அடிக்கல் நேற்று முன்தினம் திங்கட்கிழமை நடப்பட்டது. நாடாளுமன்ற உறுப்பினர் அங்கஜன் இராமநாதன் அடிக்கல்லை நடட்டார்.

நிகழ்வில் கரைச்சிப் பிரதேச செயலாளர் த.முகுந்தன் உள்ளிட்ட பலர் கலந்து கொண்டனர்.

பாலம் அமைப்பதற்கு நாடாளுமன்ற உறுப்பினர் அங்கஜன் இராமநாதனால் 5 லட்சம் ரூபா விசேட நிதி ஒதுக்கப்பட்டுள்ளது. (க-35)

வட்டுவாகல், நாயாறு

ஏரிகளை ஆழப்படுத்துவதற்கு அளவீட்டுப் பணிகள் நிறைவு!

முல்லைத்தீவு, பெப்.12

மீனவர்களின் கோரிக்கைக்கு அமைவாக, முல்லைத்தீவு மாவட்டத்தில் உள்ள இரு பெரிய கடல் நீர் ஏரிகளான வட்டுவாகல் மற்றும் நாயாற்றை ஆழப்படுத்துவதற்கான அளவீட்டுப் பணிகள் முடிவடைந்துள்ளன.

வட்டுவாகல் பகுதியில் ஒரு கிலோமீற்றர் நீளமும் 300 மீற்றர் அகலமும் கொண்ட பகுதியில் உள்ள ஏரிகளை அகற்றி ஆழப்படுத்துவதற்கான அளவீட்டு நடவடிக்கைகள் மேற்கொள்ளப்பட்டன.

கொழும்பில் இருந்து வருகை தந்த குழுவினர் மற்றும் மாவட்டக் கடற்பொழில் நீரியல் வளத்திணைக்கள அதிகாரிகள், மீனவ சங்கத்தினர் இணைந்து பணிகளை முன்னெடுத்தனர்.



ஆழப்படுத்தலுக்கான செலவீடு மற்றும் ஏனைய செயற்பாடுகள் தொடர்பிலான அடுத்த கட்ட நடவடிக்கைகள் முன்னெடுக்கப்பட்டுள்ளன. (க-19)

வீட்டின்...

மானிப்பாய் பகுதியில் நேற்று நள்ளிரவு வேளை இடம்பெற்றுள்ளது.

இளைஞன் ஒருவரைத் தேடிச் சென்ற குறிப்பிட்ட கும்பல் இளைஞன் இல்லாதவிடத்து வீட்டின் முன் பகுதியில் உள்ள உடமைகள் பிடிதாக்குதல் மேற்கொண்டுவிட்டு தப்பிச் சென்றுள்ளது என மானிப்பாய் பொலிஸார் தெரிவித்தனர். (ந-26)

சலித்தின்...

நீராகித்துள்ளார் என்று தெரிவிக்கப்படுகின்றது.

பொன்சேகாவின் நெருக்கமான ஒருவரான சேனக்க என்பவருக்குச் சொந்தமான 'அப்பே ஜாதிக் பெரமுன' என்ற கட்சியின் பெயரை மாற்றி 'ஜாதிக்க சமகி பலவேகய' என்று பெயரிடவும் அந்தக் கட்சியின் தொலைபேசி சின்னத்தை மாற்றி 'இதயம்' சின்னத்தைப் பயன்படுத்தவும் சஜித் தரப்பு கோரிக்கை விடுத்திருந்தது.

ஆனால் இந்த கோரிக்கை கிரமப்படி விடுக்கப்படவில்லை என்று குறிப்பிட்டுள்ள தேர்தல் ஆணைக்குழு தலைவர், முறையான ஆவணங்களுடன் இது தொடர்பில் கோரிக்கை விடுக்கப்பட்டால் அது குறித்துப் பரிசீலனை செய்யமுடியுமென்று சஜித் தரப்புக்கு அறிவித்துள்ளார் என்று தெரியவருகின்றது. (க)

கொரோனா...

கின்றன.

இதற்கிடையில், நேற்று முன்தினம்வரை கொரோனா வைரஸ் பாதிப்பால் 908 பேர் உயிரிழந்துள்ளனர். 40 ஆயிரத்து 640 பேர் இந்த வைரஸ் பாதிப்புக்குள்ளாகிப்பள்ளனர் என்று சீன அரசு அதிகாரப்பூர்வமாக தெரிவித்திருந்தது. இந்நிலையில் தற்போதைய நிலவரப்படி கொரோனா வைரஸ் பாதிப்புக்குள்ளாகி உயிரிழந்தோர் எண்ணிக்கை ஆயிரத்தையும் தாண்டியுள்ளது.

இது குறித்து சீன அரசு நேற்று வெளியிட்டிருள்ள அதிகாரப்பூர்வ தகவலின் படி, வைரஸ் பாதிப்பின் தற்போதைய நிலவரப்படி நேற்று மட்டும் 103 பேர் உயிரிழந்துள்ளனர்.

இதனால், கொரோனா வைரஸ் பாதிப்பு காரணமாக உயிரிழந்தோர் எண்ணிக்கை 1011 ஆக அதிகரித்துள்ளது. மேலும், கூடுதலாக 2 ஆயிரத்து 97 பேருக்கு வைரஸ் பரவியிருப்பது உறுதி செய்யப்பட்டுள்ளது. இதனால் வைரஸ் பாதிப்புக்குள்ளாகியோரின் எண்ணிக்கை 42 ஆயிரத்து 638 ஆக உயர்ந்துள்ளது. எனத் தெரிவிக்கப்பட்டுள்ளது. (ந)

பிடியுங்கள்...

யுமாறு சட்டமா அதிபர் தப்புல டி லிவேரா மீண்டும் நேற்று பதில் பொலிஸ்மா அதிபர் சந்தன விக்கிரமரத்னவுக்குப் பணிப்புரை விடுத்துள்ளார். அதற்காக நுகே கொடை நீதிமன்ற றுக்கு அறிக்கை சமர்ப்பித்துப் பிடியாணை பெற்றுக்கொள்ளுமாறும் அவர் பணிப்புரையில் குறிப்பிட்டுள்ளார் என்று தெரிவிக்கப்பட்டது. நாடாளுமன்ற உறுப்பினர் ரஞ்சன் ராமநாயக்கவுடன் சேர்ந்து பொய்யான சாட்சிகளை உருவாக்கச் சதித்திட்டம் தீட்டினார் என்று கூறப்படும் விடயம் தொடர்பில் எம்பிலிப்பிட்டிய மேல் நீதிமன்ற நீதிபதி கிறூான் பிலப்பிட்டிய பணி நீக்கம் செய்யப்பட்டுள்ளார். அவரைக் கைதுசெய்யுமாறு ஏற்கனவே பதில் பொலிஸ்மா அதிபருக்கு சட்டமா அதிபர் பணிப்புரை விடுத்திருந்தார்.

"இந்த விவகாரம் தொடர்பில் நான் தங்களுக்கு ஆலோசனை வழங்கியும் 18 நாட்களாக எந்த நடவடிக்கையும் எடுக்கப்படவில்லை. நீதிபதியைக் கைதுசெய்வதில் ஏன் தாமதம் காட்டுகிறீர்கள்? தங்களின் செயற்பாடு தொடர்பில் அதிருப்தியடைகின்றேன்" என்று பதில் பொலிஸ்மா அதிபருக்கு சட்டமா அதிபர் நேற்று அனுப்பியுள்ள கடிதத்தில் குறிப்பிட்டுள்ளார். (கு-22)

மன்னார்...

டுள்ளன, கதவுகளை உடைக்கும் முயற்சி இடம்பெற்றுள்ளது என்று குற்றஞ் சாட்டப்படுகிறது. இது குறித்து மன்னார் பொலிஸார் நீதிமன்றில் அறிக்கை தாக்கல் செய்துள்ளனர். தடயவியல் பிரிவுப் பொலிஸார் கதவுகளிலுள்ள கைரேகைகளைப் பதிவுசெய்துசென்றுள்ளனர் என்றும் தெரிவிக்கப்பட்டது. இதனால் குறித்த மனித எச்சங்களை அழிக்கவோ அல்லது சேதப்படுத்தவோ மா்ம நாபர்கள் சிலர் முயன்றுள்ளனரோ என சந்தேகம் வெளியிடப்பட்டுள்ளது.

இது பற்றிய விசாரணை எதிர்வரும் 25 ஆம் திகதி இடம்பெறவுள்ளது என்று காணாமல் ஆக்கப்பட்ட உறவுகள் சார்பாக மன்றில் முன்னிலையாகும் சட்டத்தரணி எஸ்.டினேஸன் தெரிவித்தார். "காணாமல் ஆக்கப்பட்டவர்கள் சார்பாகவோ உறவினர் சார்பாகவோ எந்த ஒரு சட்டத்தரணியும் முன்னிலையாக முடியாது. ஆனால் காணாமல் ஆக்கப்பட்டோர் அலுவலகம் சார்பாக சட்டத்தரணி முற்படமுடியும்" என்ற வாதத்தையும் முன்வைத்தார். இதேவேளை, மன்னார் 'சுதொசா' வளா

சட்டத்தரணிகள் வெளிநடப்பு

சட்டமருத்துவ அதிகாரி மற்றும் அவர்கள் குழுவினர் சார்பாக முற்பட்ட அரசு சட்டத்தரணி, பாதிக்கப்பட்ட மக்கள் சார்பாக முன்னிலையான சட்டத்தரணிகளுக்கு எதிர்ப்புத் தெரிவித்ததுடன் தகாத வார்த்தைப் பிரயோகங்களிலும் ஈடுபட்டார்.

இதனால் பாதிக்கப்பட்டவர்கள் சார்பாக முற்பட்ட சட்டத்தரணிகள் அனைவரும் ஏனைய சட்டத்தரணிகளும் குறித்த அரசு சட்டத்தரணிக்கு எதிராகவும் குறித்த வார்த்தைப் பிரயோகத்துக்கு மன்னிப்புக் கோருமாறும் கோரினர். அவர் மன்னிப்புக் கோராத்தால் எதிர்ப்புத் தெரிவித்து நீதிமன்ற நடவடிக்கைகளைப் புறக்கணித்து வெளியேறினர்.

அதன் பின்னர் குறித்த வார்த்தைப் பிரயோகத்துக்கு அரசு தரப்பு சட்டத்தரணி மன்னிப்புக் கோரினார். அதன் பின்னர் வழக்கு விசாரணைக்கு தொடர்ந்தது. இதன் போது அரசு சட்டத்தரணி வழக்கின் அனைத்து விடயங்களையும் மன்றில் முன்னிலைப்படுத்தினார்.

இதன்போது குறுக்கிட்ட அரசு சட்டத்தரணி, "காணாமல் ஆக்கப்பட்டவர்கள் சார்பாகவோ, காணாமல் ஆக்கப்பட்டவர்களின் உறவினர்கள் சார்பாகவோ மன்றில் முன்னிலையான சட்டத்தரணிகளுக்கு எவ்வித தகுதியும் இல்லை" என்று வாதிட்டு தனது ஆட்சேபணையைத் தெரிவித்தார்.

"காணாமல் ஆக்கப்பட்டவர்கள் சார்பாகவோ உறவினர் சார்பாகவோ எந்த ஒரு சட்டத்தரணியும் முன்னிலையாக முடியாது. ஆனால் காணாமல் ஆக்கப்பட்டோர் அலுவலகம் சார்பாக சட்டத்தரணி முற்படமுடியும்" என்ற வாதத்தையும் முன்வைத்தார். இதேவேளை, மன்னார் 'சுதொசா' வளா

கத்தில் அகழ்வின் போது மீட்கப்பட்ட மனித எலும்புக்கூடுகள் மன்னார் நீதிமன்றில் பாதுகாப்பாக வைத்திருந்த அறையின் ஜன்னல் கதவுகள் திறக்கப்பட்ட நிலையில் காணப்பட்டன என்றும் கதவு உடைக்கப்பட்டுள்ளதாகவும் தெரிவிக்கப்பட்டுள்ளமை குறித்தும் நடவடிக்கைகளை மேற்கொள்ள கைரேகை நிபுணர்களின் விசேட நடவடிக்கைகளை குறித்த வழக்கை பிறிதொரு வழக்காக மன்னார் பொலிஸார் நீதிமன்றில் தாக்கல் செய்துள்ளனர்.

அரசு சட்டத்தரணியின் சமர்ப்பணத்துக்கு மறுமொழி வழங்கும் வகையில் "இந்த வழக்கு எதிர்வரும் 25 ஆம் திகதியும் 'சுதொசா' அகழ்வின் போது கண்டெடுக்கப்பட்ட மனித எலும்புக்கூடுகளில் காணப்படும் தொல் பொருள்களைப் பிரித்து எடுப்பதற்கான வழக்கு விசாரணை எதிர்வரும் மாச் மாதம் 16, 17 ஆம் திகதிகளுக்கும் தவணையிடப்பட்டுள்ளது" என்று சட்டத்தரணி எஸ்.டினேஸன் தெரிவித்தார். (கு-ந-56)



அலுவலக உதவியாளருக்கான பதவி வெற்றிடம்

ஹலோ ரஸ்ட் ஆனது பிரித்தானியாவை தளமாகக் கொண்டு உலகளாவிய ரீதியில் 25 நாடுகளில் இயங்கிக் கொண்டிருக்கிறது. இலங்கையில் 2002 ஆம் ஆண்டு தொடக்கம் மிதிவெடிகள் மற்றும் வெடிக்கத்தக்க பொருட்களை அகற்றிக்கொண்டிருக்கின்றது.

ஹலோ ட்ரஸ்டின் வேலைக்காக அலுவலக உதவியாளருக்கான விண்ணப்பங்கள் கோரப்படுகின்றன. இவர்களின் அத்தியாவசிய சேவைகளாவன,

- 1.நாளாந்தம் அலுவலகம் மற்றும் அதைச்சூழவுள்ள பகுதிகளைத் துப்புரவு செய்தல்.
- 2.நிழற்பிரதி எடுத்தல், கோவையிடல், புத்தகம் கட்டுதல், லெமினேற்றிங் செய்தல் மற்றும் கோரப்படும் ஏனைய பணிகளைச் செய்தல்.
- 3.உணவு தயாரித்தல். (வெளிநாட்டவர்களுக்கான உணவு தயாரிப்பு)
- 4.துப்புரவுப்பணி செய்யும் உதவிப் பணியாளர்களை நிர்வகித்தல்.

கிளிநொச்சிப் பிரதேசத்தை நெருங்கி வசிப்பவர்களிடமிருந்து விண்ணப்பங்கள் எதிர்பார்க்கப்படுகின்றன

ஆர்வமுள்ளவர்கள் உங்களுடைய சுயவிபரக்கோவை மற்றும் தொடர்புகொள்ளவேண்டிய விபரங்களை கீழ் உள்ள முகவரிக்கு எதிர்ப்பு 19ம் திகதி மாசி மாதம் 2020 புதன்கிழமைக்கு முன்னதாகச் சமர்ப்பிக்குமாறு கேட்டுக்கொள்ளப்படுகின்றனர்.

ஹலோ ட்ரஸ்ட், 450, திருநகர் மேற்கு கிளிநொச்சி.
450 Thirunagar West, Kilinochchi, Sri Lanka
T: +94 (0) 212 285 466
vanni@halosrilanka.org, mail@halosrilanka.org
www.halostrust.org



கோபா டெல் நே பெண்களுக்கான கால்பந்தாட்டப் போட்டியில் சியுடாட் ரியல் மட்ரிட் பெண்கள் அணி 1:0 என்ற கணக்கில் வெற்றி பெற்றது. இந்தப் போட்டியில் கோல் போடும் முனைப்பில் அந்த அணி வீராங்கனை.

உடுவில் மகளிருக்கு முதலாயிடம்

சுன்னாகம் பெப்.12 கில் கடந்த சனிக்கிழமை இடம் பெண்களுக்கான வலய மட்ட பெற்றன. மேசைப்பந்தாட்டப் போட்டி இறுதிப் போட்டியில் ஆணைக் யில் உடுவில் மகளிர் கல் கோட்டை ரோ.க த.க. வித்தி லூரி அணி முதலிடத்தைப் எதிர்த்து உடு வித்தி யாலயத்தை எதிர்த்து உடு வில் மகளிர் கல்லூரி அணி அணி மோதியது. இதில் 3:0 என்ற 17 வயதுக்குட்பட்ட பெண்க ளுக்கான வலய மட்ட செற்கணக்கில் உடுவில் மக மேசைப்பந்தாட்டப் போட்டி ளிர் கல்லூரி அணி வெற்றி கள் அராலி சரஸ்வதி வித்தி பெற்று முதலிடத்தை தன யாலயத்தின் உள்ளக அரங் தாக்கியது. (ந)



கிளி. மகா வித்தியாலய மெய்வன்மைப் போட்டி

கிளிநொச்சி மகா வித்தியால விருந்தினராக கிளிநொச்சி யத்தின் 2020ஆம் ஆண் வலயக்கல்விப் பணிப்பாளர் டுக்கான இல்ல மெய்வன் கிறிஸ்தோபர் கமலராஜன் மைப் போட்டி பாடசாலை கலந்துகொண்டதுடன், கோட் முதல்வர் ஜெயந்தி தனபால டக்கல்விப் பணிப்பாளர்கள், சிங்கம் தலைமையில் நேற்று ஆசிரிய ஆலோசகர்கள், செவ்வாய்க்கிழமை இடம்பெற் படை உயரதிகாரிகள், ஆசிரி யர்கள் உள்ளிட்ட பலர் கலந்து இந்த நிகழ்வுக்கு முதன்மை கொண்டனர். (23)



தென்னாபிரிக்கா-இங்கி. முதலாவது ரி-20 இன்று



தென்னாபிரிக்கா- இங்கிலாந்து அணிகளுக்கு இடையேயான மூன்று ரி-20 ஓவர் தொடரின் முதல் ஆட்டம் இன்று லண்டனில் இரவு 9.30 மணிக்கு இடம்பெற வுள்ளது. இங்கிலாந்து அணி தென்னாபி ரிக்காவுக்குச் சுற்றுப்பயணம் மேற்கொண்டு விளையாடி வருகி ருது. இரு அணிகள் இடையே யான டெஸ்ட் தொடரை இங்கி லாந்து 3:1 என்ற கணக்கில் கைப் பற்றியது. இதேபோல் 3 போட்டி கொண்ட ஒருநாள் தொடர் 1:1 என்ற கணக்கில் சமநிலையில் முடிந்தது. இந்த நிலையில் இரு

அணிகளுக்குமிடையிலான 3 போட்டிகள் கொண்ட ரி- 20 ஓவர் தொடரின் முதல் ஆட்டம் லண்ட னில் இடம்பெறவுள்ளது. இயன் மோர்கன் தலைமையில் களமிறங்கும் இங்கிலாந்து அணி துடுப்பாட்டம், பந்து வீச்சில் மிகப் பலமாகக் காணப்படுகின்றது. அதேபோல் சொந்த மைதானத் தில் டீ குக் தலைமையில் களமி ரங்கும் தென்னாபிரிக்கா அணி யும் பலமாகத் தான் காணப்படு கின்றது. காயம் காரணமாக ஓய் வில் இருந்த தென்னாபிரிக்கா வின் வேகப்பந்து வீச்சாளர் ஸ்டேயின் அணிக்கு திரும்பி உள்ளமை தென்னாபிரிக்கா அணியை மேலும் வலுப் பெற வைத்துள்ளது.

மணமகள் தேவை
ஆஸ்திரேலியாவில் வசிக்கும் இந்து கௌரவ குடும்பத்தைச் சேர்ந்த 35 வயதுடைய ஆஸ்திரேலியன் சிற்றிசன் வற்ற Accountant மணமகளுக்கு ஆஸ்திரேலியாவில் வசிக்கும் படித்த மணமகள் தேவை. (கல்) 071 454 3756, +61 437 99 4004

வீடு வாடகைக்கு
இருபாலைச் சந்திக்கு அண்மையாக டச்சு ரோட்டில் 4 Rooms, 2 Hall, Attach Bathroom உடன் இணைந்த வீடு வாடகைக்குண்டு. தரகர் தேவையில்லை. 077 740 5308 (கல்)

சாரதி தேவை
நீர்வேலியில் இயங்கும் நிறுவனம் ஒன்றுக்கு 1 கியூப் டிப்பர் ரக வாகனம் செலுத்துவதற்கு சாரதி தேவை. வேலை நேரம் - 8.00 - 6.00 சம்பளம் - 1500/- 077 429 3588 (கல்)

வெளிநாடுகளுக்கான பொதிகள் சேவை
11 kg மேற்பட்ட பொதிகளுக்கு விஷேட சலுகை
UK - 550/= Germany - 650/= France - 650/=
திருமுருகன் கொம் ரெந் (Pvt) Ltd.
No.321, K.K.S Road Jaffna. T.P 077 755 4528

ஆஸி. அணியின் பயிற்சியாளராக மைக் ஹசி, சைமண்ட்ஸ் நியமிப்பு

ஆஸ்திரேலிய அணியின் இளம் வீரர் களை உத்வேகப்படுத்தும் வகையில் மைக் ஹசி, ஆண்ட்ரூ சைமண்ட்ஸ் பயிற்சியாளராக செயற்பட உள்ளனர். ஆஸ்திரேலியா அணி வெளிநாடுகளில் சுற்றுப் பயணம் செய்து விளையாடும் போது தலைசிறந்த முன்னாள் வீரர் களை அணியுடன் அனுப்பி வைப்பார் கள். இங்கிலாந்தில் கடந்த ஆண்டு நடைபெற்ற ஆஷஸ் தொடரில்போது ஸ்டீவ் அணியுடன் சென்றார். அவர் அணிக்கு ஆலோசக ராகவும், வழிகாட்டியா கவும் செயற்பட்டார். ஆ ஸ் தி ரே லி யா அணி தென்னாபிரிக்



காவுக்குச் சுற்றுப் பய ண ம் மேற் கொண்டு 50 ஓவர் கிரிக்கெட் தொடரில் விளையா டவுள்ளது. அப்போது மைக் ஹசி அணிக்கு ஆலோசக ராக செயற்படுவார் என்றும், மார்ச் மாதம் ஆஸ்திரேலியா அணி நியூசிலாந்துக்குச் சுற்றுப் பயணம் மேற்கொண்டு ரி-20

தொடரில் விளையாடுகிறது. அப்போது ஆண்ட்ரூ சைமண்ட்ஸ் ஆலோசகராக செயற்படுவார் என்றும் தெரிவிக்கப் பட்டுள்ளது.